

LUPHAWU LWE SITFUPHA



Asikhotsamise tinhloko tetfu umzuzwana manje.

² Nkhosi, siyabutsana futsi ngekhatsi sentela inkonzo. Futsi sicabanga ngesikhatsi, ngetinsuku tasekucaleni, ngesikhatsi bonkhe bakhuphukela eShilo ngetibusiso teNkhosi. Futsi manje, kusihlwa, sibutsene lapha kuva Livi laKho. Futsi njengoba besisolo sidadisha kulencenye letsite yemBhalo, kutsi liWundlu lalingiLo kuphela lebelingavula tiMphawu, noma kuTichacha. Futsi siyakhuleka kutsi kusihlwa, njengoba singaphansi kwekunaka loluPhawu lweSitfupha lolukhulu, siyakhuleka, Babe loseZulwini, kutsi liWundlu litoLuvula kitsi kusihlwa. Kutsi, silapha kuLucondza. Futsi lapho kungekho muntfu emhlabeni, noma eZulwini, lobekenele, liWundlu kuphela lelatfolakala lifanele. Ngako kwangatsi Loyo lowenele konkhe angeta futsi asivulele loluPhawu kusihlwa, kute nje sikhone kubuka ngale kwelikhethini lesikhatsi. Kungasisita, siyakholwa, Babe; lolu lolukhulu, lolumnyama, lusuku lolunesono lesiphila kulo; kutosisita futsi kusinike sibindzi. Siyetsemba manje kutsi sitfola umusa ebusweni baKho. Siyatinikela, neLivi, kuWe, eGameni laJesu Khristu. Amen.

Ningahlala phansi.

³ Sanibonani kusihlwa, bangani. Kuyinhlanhla kuba lapha futsi kusihlwa, kuba senkonzweni yeNkhosi. Ngitsite nje kwephuta kancanyana. Ngiye nje e...ngalokuphutfumako, kwendvodza lefako, yelilunga lalelibandla; unina unjalo, noma uta lapha. Futsi batsite lomfana uyafa ngaso lesosikhatsi. Ngako nge—ngehlile kutobona nje si—siftunti sendvodza ilele embhedzeni, ifa, indvodza letsi ayibe nguntsanga yetfu. Futsi ngemzuzwana nje wesikhatsi, ngibone indvodza isukuma ngetinyawo tayo, inika iNkhosi ludvumo. Futsi ngako, Nkulunkulu, uma sitovuma kuvuma tono tetfu futsi sente loko lokulungile, sicele sihawu, siMbite, Nkulunkulu uyavuma futsi ulindzele kusipha kona.

⁴ Futsi, manje, ngiyati kufutfumele ekhatsi lapha kusihlwa. Futsi—futsi ku...Cha, ngiyacabanga kushisa ngako konkhe sekuvaliwe. Futsi—futsi si... .

⁵ Ngicaphelile itolo ebusuku, noma namuhla, lolu sekulusuku lwami lwesikhombisa ekamelweni lingenakukhanya, tibane tagesi nje, niyabona; ngidadisha, futsi ngikhulekela kutsi Nkulunkulu avule letiMphawu leti.

⁶ Futsi kubenalabanengi kakhulu lobhalile, kulelocembu lebabuti la...noma imibuto itolo ebusuku, beku, cishe, hhayi kakhulu njengemibuto. Bekukufuna kuba

nenkonzo yekuphilisa, nomakanjani; bekafuna kuhlala lusuku lolwengetiwe, kuba ne...kuba nenkonzo yekuphilisa ngeMsombuluko. Ngako ngi—ngi—ngingakwenta, bengingakwenta, empeleni bengingakwenta kube loko bekuyi—yintsandvo yebantfu kutsi bebayokwenta loko. Ningakucabangisisa futsi ningatise, kodvwa uma nje nifuna kuhlala futsi nikhulekele labagulako.

⁷ Ngoba, ngikhombe sonkhe lesikhatsi, lesi ngalokuphelele, kuletiMphawu leti, futsi ngavele nje ngatikhweshisa mine lucobo ngentela tiMphawu.

⁸ Ngako ningakucabangisisa, futsi nikukhulekele, bese niyangatisa-ke. Futsi ngitokwenta, uma iNkhosi itsandza, ngingakwenta. Lusuku lwami lolulandzelako lengilukhombile luse-Albuquerque, eNew Mexico, naloko kutoba ti—tinsuku letimbalwa noko. Futsi ngifanele ngiye ekhaya ngalomunye umsebenzi, ekwenteni lenye ingcungcuthela lese ilungele e-Arizona. Futsi ngako, ke, uma kuba yintsandvo yeNkhosi! Kukhulekeleni, futsi ngitokwenta lokufanako, khona-ke sitokwati kakhulu ngako kamuvanyana.

⁹ Futsi nje ngiyeva. Manje ngiyabona...Uyahamba uyokhuluma ngekugula, nako kufika, niyabona. Ngibona lodzadze lohleti khona lapha. Uma intfo letsite ingamsiti, akanawuhlala lapha kodvwa sikhashanyana. Ngako, ke, niyabona, si—sikhulekela kutsi nje Nkulunkulu utokwenta. Nguloko lenikutele lapha, nisuka khashane le. Ngako, niyabona, u—uMoya loyiNgewele wati yonkhe nje intfo, niyabona. Ngako U...

¹⁰ Kodvwa, niyabona, ngitamile kubeka lesikhatsi lesi ngisibekela letiMphawu leti, ngoba sikubekele loko, niyabona. Kodvwa uma kukhona i...

¹¹ Bangakhi labagulako lolapha, empeleni, lotela kutokhulekelwa na? Asibone tandla tenu, ndzawo tonkhe, yonkh'indzawo. O, hhe! Hum! Yebo-ke, bangakhi lobekangacabanga kutsi loko kungalunga, intsandvo yeNkhosi, kuhlala futsi sibe naloku, sitsatse busuku bangeMsombuluko, sikhulekele labagulako nje, sibe nenkonzo yekuphilisa ngeMsombuluko ebusuku na? Ningatsandza kwenta loko na? Beningakwenta na? Yebo-ke, iNkhosi itsandza, sitokwenta ke. Niyabona na? Sitawu—sitawuba nenkonzo yekukhulekela labagulako, ngaLesitsatfu, noma, ngeliSontfo ebusuku, noma, ngeMsombuluko ebusuku, futsi sikhulekele labagulako.

¹² Manje, ngiyetsemba kutsi loko akuliphathamisi lelocemu lengibuyela emuva nalo, ngibuyela e-Arizona. UMnaketfu Norman, ngabe ulapha nomakuphi na? Ngabe loko kuphatamisa luhlelo lwakho, MNaketfu Norman, noma ini? [UMnaketfu Gene Norman utsi, "Cha."—Umhl.] Mnaketfu Fred nani nonkhe,

kulungile loko na? [Lalabanye batsi, “Kulungile.”] Niyabona na? Loko kukahle. Kulungile.

¹³ Ngako-ke, iNkhosi itsandza, ngeMsombuluko ebusuku sikhulekela labagulako, busuku bunye nje lobubekwe eceleni kwentela loko, ngako konkhe, sikhulekela labagulako nje. Manje, ngeke kusaba kwetiMphawu. Uma iNkhosi itovula nje letiMphawu leti, bese-ke sikhulekela labagulako, ngeMsombuluko ebusuku.

¹⁴ Manje, o, bengisolo ngikujabulela impela loku, kakhulu sibili, kwekukhonta iNkhosi ngaphansi kwaLeti! Nilujabulele Lolu, kuvulwa kwetiMphawu na? [Libandla litsi, “Amen!”—Umhl.]

¹⁵ Manje, manje sikhuluma kusuka eluPhawini lweSihlanu noma . . . luPhawu lweSitfupha, njalo. Naloko kwehlisela manje e—evesini le 12 lesahluko se 6, kwehlele kule 17. Ngulolunye lwetiMphawu letindze. Loko tintfo letinenganyana impela letenteka lapha. Futsi manje i . . .

¹⁶ Ngicoca ngekubuyeketa lokuncane itolo ebusuku, kutsi kwendlalela kancane, sonkhe sikhatsi nje.

¹⁷ Futsi, ake nisho, ngi—ngifuna kusho intfo letsite, futsi. Ngitfolile, kulelobhokisi, letine noma letisihlanu tintfo letimcoka impela kimi. Ngitjelwe kutsi . . . Futsi ngifuna kucolisa impela. Ngabe ematheyiphu avuliwe? Itheyiphu ivuliwe? Ngifuna kucolisa kubazalwane bami lababafundisi nakini bantfu lapha. Batsi, ngalobunye busuku ngesikhatsi ngikhuluma nga—nga—Eliya, ngalelo-awa langesikhatsi beba . . . Bekacabanga kutsi bekanguye kuphela lobekatoaba seluHlwitfweni, noma anguye kuphela lobekatosindziswa. Ngatsi—ngatsi makhulu lasikhombisa esikhundleni setinkhulungwane letisikhombisa. Kunjalo na? [Libandla litsi, “Yebo.”—Umhl.] Yebo-ke, ngicolisa impela ngaloko, bafo. Nga—nga—ngangati kancono kunaloko. Kwaba kuvungatela nje kalula kwenkhulumo, ngoba bengati kutsi kwakutinkhulungwane letisikhombisa. Angikushongo nje kahle. Ng . . . Futsi ngi—ngiyanibonga. Naloko kusho kutsi . . . ngiyajabula kutsi nikucaphele lelengikushoko. Futsi niyabona, ke, loko yi . . . Ngoba, kona, tinkhulungwane le—letisikhombisa.

¹⁸ Nginemanothi lamabili noma lamatsatfu ngako, latsi, “Mnaketfu Branham, ngikholwa kutsi wente liphutsa.” Yatsi, “Bebangesito yini tinkhulungwane letisikhombisa esikhundleni semakhulu lasikhombisa na?”

¹⁹ Ngacabanga, “Impela angishongo kutsi emakhulu lasikhombisa.” Niyabona na? Loko, ngase-ke ngi . . . Billy . . .

²⁰ Kwase kutsi-ke mine, intfo yekucala niyati, ngatsatsa lenye inothi. Yatsi, “Mnaketfu Branham, bewu . . . Ngikholwa kutsi utsite emakhulu lasikhombisa.”

21 Nalomunye umuntfu watsi, “Mnaketfu Branham, ngabe lowo beku—kungumbono wakamoya kutsi—kutsi kutoba nemfanekiso nje, futsi ukufanekisa nesikhombisa. . .?” Kubeka bantfu ebumatimeni uma sewuhamba kuyocabanga ngaletintfo leti, niyabona. Futsi kwenele, kutsi, kubeka mine ebumatimeni.

22 Kukhona intfo leyenteke namuhla ngesikhatsi loluPhawu lwembulwa, kutsi ngidzingeke kutsi ngihambe ngiphume ngiphele egcekeni, ngihambahamba nje, ngephandle egcekeni sikhashanyana. Kunjalo. Kutsite nje akucishe impela kungikhiphe umphefumulo ngaso lesosikhatsi. Niyabona na? Ngako nikhuluma, kuba neluvalo? O, hhe! Niyabona na?

23 Lenye intfo, niyabona, nibamba ngco loko lengikushoko. NaNkulunkulu utongetfwsa umtfwalo ngaloko lenginitjela kona. Niyabona na? Futsi ngako ngi—ngifanele ngekwelucobo ngiciniseke sibili ngako konkhe kuciniseka, niyabona, ngaletintfo leti, ngoba lesi si—sikhatsi lesikhulu kakhulu lesiphila kuso. Ya.

24 Bengicabanga ngalenkonzo yekuphilisa yangeMsombuluko ebusuku. Loko kutoshayisana nawe, Mnaketfu Neville nomakuphi na? [UMnaketfu Neville utsi, “Akukho ntf. Ngitobakhona lapha.”—Umhl.] Loko kuhle.

25 Mnaketfu Neville lotsandzeka kakhulu! Ngiyakutjela, bavele nje—bavele nje benta yinye, ngiyacabanga, base-ke balahlekelwa yiphethini. Kuyi. . . Impela bekangu—ngushomi sibili nemngani kimi, ngiyakutjela.

26 Lelitabernakeli manje selakhiwe, futsi linemakamelo aSontfo sikolwa nayo yonkhe intfo seyime ngemumo, ngeluhlelo lapha. Nalabanye benu bantfu lokhona ngalapha, ngaseJeffersonville, lofuna kuta ebandleni, ninendzawo lenhle, nendzawo yekuta, emakamelo aSontfo sikolwa.

27 Thishela lokahle, neMnaketfu Neville lapha, weliklasi lalabadzala, nemelusi wangempela. Angikusho loko kutsi kube liphunga lelimnandzi kuye, kodvwa ngingamane ngimuphe imbali lencane manje kunesitfungo setimbali emvawkwuba sekashonile. NeMnaketfu—Mnaketfu Neville, sengimati kusukela ngisengumfana nje. Manje, akakantjintji nakancane. Usesengu Orman Neville nje, njengoba beka hlala anjalo nje.

28 Ngiyakhumbula ngivakasha. Bekanemusa ngisho lowenele kungicela kutsi ngibe sepulpiti lakhe ngesikhatsi asengumshumayeli waseMethodisti entasi lapha edolobheni. Futsi sasinelibandla lelihle entasi lapho eClarksville, i. . . ngiyacabanga lelo libitwa ngeHoward Park, libandla iHarrison Avenue Methodisti. Ngicabanga kutsi kulapho lakufanele kutsi wakutfo la khona wena, entasi lapho, Dzadze Neville. Entasi lapho, ngoba lodzadze bekalu mem- . . .

29 Ngabuya enhla, ngase ngitsi ebandleni lapha, ngatsi, “Leyo bekuyi. . . Lowo ngulomunye wemadvodza lanemoya

lomuhle kwendlula onkhe! Futsi ngalelinye lalamalanga ngitambhabhatisa eGameni leNkhosi Jesu.” Kwenteka.

³⁰ Nangu lapha. Futsi manje sewungushomi wami, ngekuhambisana eceleni kwami ngco. Futsi lehlonipheke kangaka, indvodza lehloniphekako! Bekahlala njalo ema nami nje njenge. . . eme nje ngalokukhulu kusondzela langakwenta. Nomayini lengiyishoko, uvele nje ayibambe kanye nami ngco futsi abambelele kuyo ngco. Ngisho nangesikhatsi acala kungena, bekangawucondzi uMlayeto ngalesosikhatsi, kodvwa waWukholwa futsi wahlala naWo ngco. Loko kuhlonipha, loko tinhlonipho, kumnaketfu lonjalo. Akukho lengingakusho lokwenele ngaye. Futsi manje iNkhosi imbusise. Kulungile.

³¹ Manje kubona intfo lencane ingakabonwa nguwonkhewonkhe yayitolo kusihlwa, ekwephulweni kweluPhawu lweSihlanu. Asinawubuyela le emuva kusihlwa, sibuyele emuva kadze ngalokwenele nje kutfolo lu—luPhawu lweSihlanu.

³² Manje, sitfolo kutsi kwakukhona umphikukhristu lobekagibele, futsi watisongela, emandleni lamatsatfu. Onkhe aya emandleni manye, futsi agibela lihashi lelimpofu, “Kufa,” ayongena emgodzini longenamkhawulo, ayongena ekulahlweni, lapho avela khona. Bese-ke sitfolo kutsi ngesikhatsi i . . .

³³ UmBhalo utsi, “Uma sitsa singena njengemfula lonetikhukhula, uMoya waNkulunkulu uphakamisa lizinga.” Futsi sikubone kucinisekiswa ngalokuphelele eVini itolo ebusuku, ngoba kwakunetiDalwa letine le—letaphendvula ti—tikhatsi letine lomgibeli latigibelako.

³⁴ Futsi wagibela lihashi lelehlukile sikhatsi ngasinye, lihashi lelimhlophe, kwase-ke kuba lihashi lelibovu, nelihhashi lelimnyama, kwabese-ke kuba lihashi lelimpofu. Futsi satfolo kutsi, leyomibala, nekutsi yayiyini nekutsi yentani. Bese-ke kubuyiselwa emuva ngco eminyakeni yemabandla, futsi nguloko impela lokukwentile, ngalokuphelele nje.

³⁵ Ngako-ke, niyabona, uma Livi laNkulunkulu lihlangu khaca ndzawonye, loko kusho kutsi Licinisile, niyabona. Ya. Ngiyakholwa, noma yini lehukana neLivi laNkulunkulu ihlala njalo ingu “amen.” Niyabona na?

³⁶ Manje, njengemuntfu lowatsi bebanembono, futsi watsi kwakungiwo. O, bayati iNkhosi iyawuniketa, ngoba ufika ngemandla lamakhulu. Yebo-ke, umbono ungahle ube kahle. Kodvwa uma ungasikanye neLivi, futsi uphambene neLivi, awusilo liciniso. Niyabona na?

³⁷ Manje, manje bangahle babekhona, labanye bazalwane bakaMormon noma dzadze. Futsi kungahle kube nalabanye labatfolo lamatheyiphu, manje. Futsi angifuni kusho loko. . . Labanye bebantfu labahle kunabobonkhe mine nani lesifuna kubonana nabo, bangaba—bakubantfu bakaMormon; luhlobo

lolukahle impela lwebantfu. Bese-ke kuba ngumprofethi wabo—wabo, Joseph Smith, lowabulawa bantfu beMethodisti lapha e-Illinois, eluhambeni lwabo ngaleya. Futsi ngako-ke leyo—leyondvodza lekahle, nembono, angingabati nhlobo kodvwa bekanembono. Ngikholwa kutsi bekayindvodza lecotfo. Kodvwa lombono lebekanawo wawuphambene nemBhalo. Niyabona na? Ngako-ke, bebefanele babe neliBhayibheli lakaMormon, kukukwenta. Niyabona na?

³⁸ NgiLo *leli* lapha, kimi. Ngilo leli. Kungalesosizatfu, Livi nje. NgiLo lelo. Niyabona na?

³⁹ Ngalesinye sikhatsi, u—u—umshumayeli lotsite wefika lapha avela kulelinye live, futsi u . . . Futsi ngimbone ngephandle kanye ne—ne . . . agibele ajikeleta ngemoto, naloko lokungesiko . . . ne—kanye nadzadze. Futsi beta emhlanganweni. Ngase ngiyatfola, bebashayeletinsuku letimbili noma letintsatfu, yena nje nalodzadze, emhlanganweni, kutsi bete emhlanganweni, ndzawonye. Nalowesifazane bekakadze ashadile, tikhatsi letintsatfu noma letine letehlukene.

⁴⁰ Nalomfundisi wenyukela emhumeni lohlanganisa lamanye emakamelo elihhotela lapho ngangikhona, wase ugijimela ngale futsi wangichawula. Ngase ngiyamchawula, ngavuka futsi ngangikhuluma naye. Ngambuta, ngatsi, “Uma sewukhululekile, ngingakhuluma nawe ekamelweni lami umzuzwana nje?”

Watsi, “Impela, Mnaketfu Branham.”

⁴¹ Ngamyisa ekamelweni. Ngase ngitsi kulomshumayeli, ngatsi, “Mfundisi lohloniphekile, mnumzane, usihambi kulelive.” Ngatsi, “Kodvwa lodzadze uneligama sibili.” Ngatsi, “Ngabe awu, noma, wena uvela le endzaweni *letsite-tsite*, kuya entsi kulenzawo *letsite-tsite* na?”

Watsi, “Yebo, mnumzane.”

⁴² Ngase ngitsi, “Awesabi yini kutsi loko kutotsi ku . . . ? A—angi . . . angikungabati wena, kodvwa awucabangi yini kutsi loko kutokwakha sitfombe ekuhlonishweni kwakho njengemshumayeli na? Awucabangi kutsi sifanele kubeka sibonelo lesincono lesincane kunaloko na?”

Wase utsi, “O, lodzadze ungulongewe.”

⁴³ Ngatsi, “A—angikungabati loko.” Kodvwa ngatsi, “Kodvwa, mnaketfu, intfo yako ikutsi, wonkhe umuntfu lombukako akasuye longewe, uyabona, lobuka loko lokwentako.” Ngase ngitsi, “Ngikholwa kutsi ufanele ucaphela. Lowo nje ngumnaketfu munye kulomunye.” Wase utsi . . . Ngatsi, “Lodzadze sewushade tikhatsi letine noma letisihlanu manje.”

Wase utsi, “Yebo, ngiyakwati loko.” Watsi, “Uyati, ngi—ngi . . .”

44 Ngatsi, “Awukufundzisi loko ebandleni lakho ekhaya, uyakufundzisa, kwaloko na?”

45 Ngako watsi, “Cha. Kodvwa,” watsi, “uyati, ngaba nembono wako, Mnaketfu Branham.”

Ngatsi, “Yebo-ke, loko kuhle.” Ngatsi. . .

46 Watsi, “Kuyakukhatsata na?” Watsi, “Ngikholwa kutsi bengingakucondzisa kancanyana ekufundziseni kwakho ngaloko.”

47 Ngase ngitsi, “Kulungile.” Futsi u. . . Ngatsi, “Ngi—ngi—ngingajabula kukwati, mnumzane.”

48 Wase utsi, “Yebo-ke,” watsi, “uyati, kulombono,” watsi, “Bengilele.”

Ngase ngitsi, “Ya.” Ngabona, ngalesosikhatsi, kwakuliphupho. Niyabona na?

49 Wase utsi, “Umfati wami—wami,” watsi, “bekakadze ahlala nalenye indvodza,” futsi watsi, “futsi ahamba angigega.” Futsi watsi, “Wase-ke lomkami uta kimi, wase utsi kimi, ‘O, s’thandwa, ngitsetselele, ngitsetselele!’ Watsi, ‘Ngi—ngi—ngi—ngiyacolisa kutsi ngakwenta. Ngitawetsembeka kusukela manje kuchubeke.’” Watsi, “Kusobala, ngangimtsandza kakhulu impela, ngamtsetselela nje, watsi, ‘Kulungile.’” Wase utsi, “Ngako-ke. . .”

50 Wase utsi, “Uyati kutsini? Ngase ngitfolo inchazelo yalombono.” Watsi, “Kwakungulowo lowesifazane.” Watsi, “Impela, bekakadze ashadile, na—nakanjalonjalo, futsi tonkhe letikhatsi leti.” Wase uyasho, kutsi, “Kulungile kuye kutsi ashade, ngoba iNkhosi yayimtsandza kakhulu impela. Angashada kanengi ngangekufuna kwakhe, kuphela nje uma. . .”

51 Ngatsi, “Lombono wakho wawumnandzi kakhulu, kodvwa wawukhweshe kakhulu eNdleleni levutsiwe lapha.” Ngatsi, “Loko ku—loko kuliphutsa, uyabona. Bewungakafaneli ukwente loko.” Ngako loko. . . Niyabona na?

52 Kodvwa uma ubona umBhalo, uhlangana njengesisila selituba nemBhalo, uwenta ube ngulokuchubeka njalonjalo lapho ihlangana ndzawonye. ImiBhalo, lapho Lona uphambuka khona lapha, Lona lomunye ngalapha uyafika futsi uhlangane ekhatsi kwesisila selituba, bese udvweba ukhiphe sonkhe sitfombe.

53 Njengekuhlanganisa emagama ladidanako, njengawo. Utfola iphisi lengena yenele. Ayikho lenye intfo lengenela kulo. Khona-ke utfolo sitfombe silungisiwe.

54 Futsi Munye kuphela longenta loko, lelo liWundlu, futsi ngako sibheke kuLo.

55 Kodvwa sitfola kutsi ngesikhatsi laba, lomgibeli, bekangumgibeli munye lowagibela lamahhashi. Sase siyamjaka-ke wehla njalo, sakubona lakwentile nayo yonkhe intfo, futsi satfola, emuva eminyakeni yelibandla nguloko impela lakwenta.

56 Ngako-ke ngesikhatsi aphuma agibele silo lesitsite futsi wenta intfo letsite, siyatfola kutsi kwaba khona munye lowatfunywa kulwa naloko lakwenta.

57 Kwabakhona munye lowatfunyelelwa umnyaka wekucala, weliwundlu...wengwenyama. Lelo kwakuLivi, kusobala, Khristu.

58 Lolandzelako kwakuyinkhabi, ngesikhatsi semnyaka webumnyama, ngesikhatsi—ngesikhatsi li—libandla lalihlelile futsi lemukela imibhedesho esikhundleni seLivi.

59 Futsi khumbulani, yonkhe intfo isekeleke etintfweni letimbili: yekucala, ngumphikukhristu; lelenye, yaKhristu.

60 Kuseyintfo lefanako namuhla. Kute emaKhristu languhhafu. Kute indvodza lengakadzakwa-idzakiwe; atikho tinyoni letimhlophe-timnyama; cha, cha; kute labangcwele labatoni. Cha. Kusekhatsi kwekutsi usoni noma longcwele. Niyabona na? Akukho nje kubasekhatsi nendzawo. Kusekhatsi kwekutsi utelwe kabusha noma awukatalwa kabusha. Kusekhatsi kwekutsi ugcwaliswe ngaMoya loyiNgcwele noma awukagcwaliswa ngaMoya loyiNgcwele. Akunandzaba kutsi ubenemadlingozi lamanengi kangakanani, uma ungakagcwaliswa ngaMoya loyiNgcwele, awukagcwaliswa ngaYe. Niyabona na? Futsi uma bewugcwaliswe ngaYe, imphilo yakho iyakukhombisa, yenyukela ngco kuYe. Niyabona na? Akukho muntfu lototjela noma ngubani ngako. Bayakubona, niyabona, ngoba UluPhawu.

61 Manje, futsi sitfola letotilo, kutsi tagibela kanjani sikhatsi ngasinye. Lesinye satfunywa sisenkonzweni yaso, emandleni etembusave, sihlanganisa emandla etenkholo ne—nemandla etembusave, ndzawonye. Siyatfola, Nkulunkulu watfumela emandla aKhe kulwa nawo. Sibuyela emuva ngco futsi sibone kutsi umnyaka welibandla wawuyini, futsi sabuka emuva; futsi kwakulapho, ngaleyondlela impela nje.

62 Manje-ke siyatfola, lomunye umnyaka uyafika, nesitsa satfumela umphikukhristu angaphansi kweligama lenkholo, angaphansi kweliGama laKhristu, angaphansi kweligama leliBandla. Yebo, mnumzane. Saphuma singaphansi kweligama leliBandla, ngisho. “Lelo kwakuliBandla sibili,” sasho. Niyabona na?

Umphikukhristu akusiyo iRussia. Umphikukhristu akusiko loko.

63 Umphikukhristu usondzele kakhulu njengebuKhristu sibili, kute kutsi, liBhayibheli latsi, “Kuyolutsa yonkhe intfo

leyayingakamiselwa ngaphambili.” Kunjalo. LiBhayibheli lasho kutsi, “Ngetinsuku tekugcina, yonkhe intfo leyayingakamiselwa ngaphambili, labaKhetsiwe.” Litsi, “LabaKhetsiwe!” Manje, nomangubani, tsatsa lelogama bese uyalilandzelela emphetfweni welikhasi lakho, uyabona kutsi lichaza kutsini. Litsi, “Labakhetfwa, labamiselwa ngaphambili.” Niyabona na? “Kuyolutsa bonkhe labo emagama abo lebekangekho eNcwadzini yekuPhila yeliWundlu kusukela ekusekelweni kwemhlaba.”

⁶⁴ Ngesikhatsi liWundlu lihlatjwa, emagama afakwa eNcwadzini. Lime eNdzaweni leNgcwele kusihlwa, eNkhatimulweni, njengeMncuseli, enta kuncusa kulowo nalowo waleyomiphefumulo ligama lawo lelikuleyoNcwadzi. Futsi akukho muntfu lowati lelogama ngaphandle kwaLo. NgiLo lelineNcwadzi esandleni saLo, futsi Liyati. Uma lowo wekugcina angena, khona-ke tinsuku taLo tekuncusela selwendlulile. Liyaphuma-ke kubita Lelibancusele. Lenta umsebenzi weMhlengi loSihlobo manje; futsi liyaphuma kwemukela baLo luCobo. O, hhe!

⁶⁵ Loko bekufanele kubeke wonkhe umKhristu kutsi—kutsi aatihlele yena lucobo, futsi aphakamise tandla takhe embikwaNkulunkulu, futsi atsi, “Ngihlante, O Nkhosi! Buka emphilweni yami, bese—bese ungivumela—ungivumela ngibone lapho incenye yami lembi ikhona khona. Angiyikhiphe endleleni, ngalokukhulu kushesha.” “Ngoba uma lolungile asindziswa kalukhuni, uyobonakalaphi losoni nalongamesabi nkulunkulu na?” Sikhatsi sekuhlolisisa.

⁶⁶ Futsi uma bewungakubeka, futsi ufuna ku...futsi unike leLivi. (Manje, angifuni kukwenta, kungibuta umbuto ngaloku, ngoba kungitsatsa kuyongitsi ngcu kulomunye; ngicondze kusho njalo, ekubhaleni imibuto yenu. Ngicabanga kutsi imibuto seyivele ingenile, empeleni.) Lesi sikhatsi sekwehlulela kwekuphenya. Kunjalo. Manje, sitokutfo loko e—emaCilongweni uma sesifika kuloko, noma nini uma iNkhosi iniketa, noma Titja, futsi sitotfo kuloko kwehlulela lokuphenyako, ngesikhatsi ngaphambi nje kwekuphuma kwaMaye. Futsi—futsi siyabona kutsi loko kulicinis. NaletiNgelosi letintsatfu letashaya umhlaba, timemeta, niyati, “Maye! Maye! Maye kulabahlala emhlabeni!”

Futsi siphila esikhatsini lesesabisako, sikhatsi lesi . . .

⁶⁷ Niyabona, letintfo leti lesesikuto manje, lesitidadishako khona manje, kusemvakwekuba liBandla selivele lihambile, niyabona, letintfo leti ngesikhatsi sekuHlupheka lokukhulu. Futsi ngicabanga kutsi kufanele kutinte ngekwelicinis enhlityweni yalo lonkhe likholwa, kutsi leliBandla leli alisitsatsi sikhatsi sekuHlupheka lokukhulu. Ungeke wabeka, akukho ndzawo, liBandla ekuHluphekeni lokukhulu. Ngi . . .

Ubeka libandla lapho, kodvwa hhayi uMlobokati. Niyabona, uMlobokati sewuhambile.

68 Sizatfu, niyabona, Yena, Akanaso ngisho sinye sono, akukho lutfo lokumelene naYe. Umusa waNkulunkulu uMsibekele. Nesisusamabala iblishi sisuse sonkhe sono sasiyisa khashane le, akukho ngisho nekutsi kuyoke kube khona kukhunjulwa kwaso; akukho'ntfo ngaphandle kwebumsulwa, kuphelela, eBukhoneni baNkulunkulu. O, kufanele kwente uMlobokati aguce ngemadvolo aKhe bese umemeta kakhulu kuNkulunkulu!

69 Ngicabanga ngendzaba lencane; uma ngingatsatsi lesinengi kakhulu sesikhatsi senu manje, kuloku kwendvulelisa. Ngi... Nge—ngenta loku ngenhloso, kuva, ngize ngive uMoya sewukahle nje, kutsi ngicale.

70 Lena yi—lena yintfo lengwele. Niyabona na? Ngiyo, niyabona, ngubani lowati letotintfo lapho na? Akukho muntfu ngaphandle kwaNkulunkulu. Futsi atikafaneli kwembulwa, futsi tifakazelwe eBhayibhelini kutsi atinakwembulwa, kuze kube ngulolusuku. Kunjalo impela. Niyabona na? Tati—taticagelwa; kodvwa bane sifanele silitfole impela, liCiniso, liCiniso lelicinisekisiwe. Niyabona na? Caphelani.

71 Manje, kwakukhona i—intfombatanyana enshonalanga, kutsi yayikwente kanjani—yayitsandzene ne... Wesilisa bekatsandzene nayo. Njengemtsengi wetinkhomo, uphumela lapho weNkapane iArmour. Futsi—futsi bebana—nalenkhulu...

72 Basi uyefika ngalelinye lilanga, indvodzana yabasi waseChicago, futsi, kusobala, bagcoka leto letejwayelekile, tasenshonalanga lendzala. La—lamantfombatane lapho, ayaswenkha; ngayinye yayitotfola lomfana, impela, niyati, ngoba lowo kwakungumfana wendvodza lenkhulu. Ngako, agcoka tasenshonalanga lendzala.

73 Futsi—futsi ayakwenta loko ngephandle enshonalanga. Basandza kucedza nje lesinye saletoticephu temdlalo. Futsi uMnaketfu Maguire, ngicabanga kutsi ukhona manje, bambamba entasi nelidolobha angakatigcoki tingubo takhe tasenshonalanga, base bamphonsa e—ejele. Base bamfaka enkantolo yasehlatsini, futsi bamenta kutsi ahlawule ngako, base bamenta kutsi ahambe ayotsenga timphahla tekugcoka tasenshonalanga. Futsi ngibabonile bonkhe labanye babo bahamba bejikeleta netibhamu letindze kangako, tilenga kubo. Baphuma nje babemdzabu nje lapho. Batama kuphila entfweni letsite etinsukwini letisemuva letendlula, kadzeni. Niyabona na?

74 Bese—ke, eKentucky, nitama kuphila etinsukwini takudzala tasemphumalanga lapha, kusesemuva eRenfro Valley netintfo. Niyatsandza kubuyela etinsukwini takudzala. Kunentfo letsite lebangela loko.

75 Kodvwa uma sekubuya, kutsi nibuyele eVangelini kulasekucaleni, anifuni kwenta loko. Nifuna intfo lesimodeni, niyabona. Kukhombisa loko, niyabona, ni—ni . . . kune . . .

76 Futsi yini leyenta we—wesilisa ente lokuliphutsa na? Yini lementa anitse futsi achubeke, noma wesifazane ente lokuliphutsa na? Kungoba utama ku . . . Kunalokutsite kuye, lokomako. Kunalokutsite kuye lowesilisa, lokomako. Futsi batama kucedza loko koma lokungcwele ngetintfo telive. Kantsi, Nkulunkulu nguye lobekafanele abe nguleso sicedzakoma. Wakwenta ngaleyondlela, kutsi wome. Kungalesosizatfu womela intfo letsite. Nkulunkulu wakwenta ngaleyondlela, kute uphendvulele loko koma lokungcwele kuYe. Niyabona na? Kodvwa uma utama kucedza loko koma . . . Angalokotsa kanjani noma ngubani ente loko na! Awunalungelo lekwenta loko, kutama kucedza loko koma lokungcwele kutsi womele intfo letsite, futsi, ke, bese ukuphendvulele eveni, utame kukwenelisa ngelive. Ungeke wakwenta. Yinye kuphela intfo leyogcwalisa loko, nalowo nguNkulunkulu. Futsi Wakwenta ngaleyondlela.

77 Ngako, la—lamantfombatane lasemancane agcoka le—letejwayelekile letichubekako tasenshonalanga tentela lomfana uma a—aphuma. Futsi ngayinye yato yayicinisekile kutsi bekatomtfola lomfana.

78 Kwakunemzala lomncane lapho epulazini letinkhomo, futsi bekayintsandzane, futsi ngako bekente nje wonkhe u—umsebenti walawa. Ngoba, bekafanele alungise tingalo tawo, niyati, futsi bekangatigezi titja ngenca yetandla netintfo. Futsi wente wonkhe umsebenti lolukhuni sibili.

79 Kwase-ke, ekugcineni, ngesikhatsi lomfana efika, baphuma base bamngenisa ngesitayela lesidzala sasenshonalanga, nencola yemahashi. Base bayangena, badubula ngetibhamu tabo futsi bachubeka, niyati, futsi bangatiphatsi kahle. Futsi ngalobobusuku bebanemdanso lomkhulukati ngephandle lapho, nge—ngemdanso loyifashini lendzala, nabo bonke bemapulazi etinkhomo balapho, cishe, futsi bangena nekudansa kwabo, nakanjalonjalo. Futsi, intfo yekucala niyati, ngani, loku kwachubeka, kwakuyijubhili tinsuku letimbili noma letintsatfu.

80 Ngako-ke, ngalobunye busuku, lomfana waphuma, kwaze . . . endzaweni, kutsi nje atsi kuphumula sikhashana emdansweni, wase uyesuka kulamantfombatane lawa. Futsi kwenteka wabuka, ehla abheke entasi ngasesibayeni semfuyo. Nako kuhamba intfombatanyana, letsite ibukeka imanikiniki. Futsi yayinendishi yetitja igcwele emanti, yayigeze titja. Futsi wacabanga, “Angikaze ngiyibone phambilini. Ngi—ngiyafisa kwati kutsi ivelaphi?” Ngako wavele nje wakubeka endleleni yakhe kutsi agege ngase—ngasenkopolo, bese wehlela lapho futsi abuye, eceleni kwesibaya semfuyo, wase uhlangana nayo.

81 Yayingakafaki kwasasicatfulo. Yema. Yagobisa inhloko yayo. Yayibonile kutsi kwakungubani, futsi yayinemahloni kakhulu. Yayimati lomuntu lomkhulu. Futsi yayingumzala nje kulawa lamany'emantfombatane. Uyise wawo bekayindvuna kuletimphahla letinkhulu tekugcoka taka-Armour, ngako bebasolo . . . Yaisolo ibuke phansi. Yayinemahloni ekungafaki sicutfulo.

82 Watsi, “Ngubani ligama lakho?” Yamtjela. Watsi, “Kungani ungekho ngephandle lapho e . . . lapho bonkhe lalabanye akhona?” Futsi yatsi kwenta kubhaca ngelicembe.

83 Futsi ngako, ngebusuku lobulandzelako, waphindza wayibuka futsi. Ekugcineni . . . Bekahleti ngephandle lapho. Futsi onkhe achubeka, yonkhe intfo. U—uhlala etikwelutsango lwesibaya semfuyo wase uyayibuka kutsi ifike, icitse emanti etitja. Futsi wayibuka. Wase utsi kuyo, watsi, “Uyayati inhloso yami yangempela yekuba lapha na?”

Yatsi, “Cha, mnumzane, angiyati.”

84 Watsi, “Inhloso yami yekuba lapha kufunisisa umfati.” Watsi, “Ngitfola similo kuwe langenaso wona.” Bengicabanga ngeliBandla, niyabona. Watsi, “Ungashada nami na?”

Yatsi, “Mine? Mine? A—angikwati kucabanga ngentfo lenjengaleyo, mine.”

85 Niyabona, leyo yindvodzana yabasi lomkhulu. Yayiphetse tonkhe tinkapane nemapulazi etinkhomo live lonkhe, nayo yonkhe intfo, niyabona. Watsi, watsi, “Yebo.” Watsi, “A—angitfolanga ngisho nayinye eChicago. Ngi—ngifuna inkhosikati sibili. Ngifuna inkhosikati lanesimilo. Nalentfo lengiyifunako, ngiyibona kuwe.” Watsi, “Ungashada yini nami?”

Yatsi, “Yebo-ke . . .” Kwayetfusa. Yase itsi, “Yebo.”

86 Wase utsi, “Yebo-ke . . .” Wayitjela kutsi bekatobuya. Watsi, “Manje, tilungiselele nje, futsi umnyaka kusukela namuhla ngitobuya. Yebo-ke . . . Futsi ngitokulandza, futsi ngitokususa lapha. Awunawudzingeka kutsi ube usasebenta kanjena. Ngitokutsatsa. Futsi ngitoya eChicago, futsi ngitokwakhela likhaya lelinjengalongazange sewulibone.”

87 Yatsi, “Anginalo, angikaze—angikaze ngibe nelikhaya. Ngiyintsandzane,” yasho.

88 Watsi, “Ngitokwakhela likhaya, sibili.” Watsi, “Ngitobuya.”

89 Bekasolo ayibeke emkhondvweni, ngesikhatsi, umnyaka. Yasebenta yonkhe intfo leyayingayenta, konga imali leyenele ngelidola layo ngelusuku, noma ngabe yayinani ngelipulango layo, kutsi itsenge ingubo yayo yemshado. Umfanekiso lophelele weliBandla! Niyabona na? Niyabona na? Yalungisa tingubo tayo.

90 Futsi, niyati, ngesikhatsi iyiveta ebaleni lengubo yemshado, bomzala bayo—bayo batsi, “Ngani, wena sihlupheki, mntfwanyana losiwula. Ucondze kucabanga kutsi indvodza lenjalo ikhona intfo lebeyingatihlanganisa ngayo nawe?”

91 Yatsi, “Kodvwa ungetsembisile.” Amen. Yatsi, “Wetsembisile.” Yatsi, “Ngiyalikholwa livi lakhe.”

92 “O, bekakwenta silima nje.” Batsi, “Kube bekatfole umuntfu, bekayotfola lomunye wawo.”

93 “Yebo,” yatsi, “kodvwa wangetsembisa. Ngikubhekile.” Amen. Ngikubhekile, nami.

94 Ngako, kwakusolo kuya ngekuphuteka kakhulu kuya ngekuphuteka kakhulu. Lusuku ekugcineni lwefika, li-awa lelitsite bekatoba lapho, ngako yagcoka ingubo yayo. Futsi yayingakaze ive ngisho kuye. Kodvwa beyati kutsi bekatoba lapho, ngako yahloba ngetingubo tayo temshado, yalungiselela tintfo.

95 Yebo-ke, ase-ke ayahleka lapho. Ngoba, lobasi lomkhulu bekatfumele enhla e—endvuneni, noma—noma e... Akukho ngisho nayinye yemantfombatane leyayive lutfo ngako, ngako nje konkhe kwakuyintfo leyimfihlakalo kuwo. Loko kunjalo, futsi. Impela kunjalo.

96 Kodvwa lentfombatane, nje ebusweni bako konkhe kwako, etikwetisekelo telivi lakhe kutsi bekatobuyela yona.

97 Ngako, achubeka nekuhleka. Futsi agacana lenye nalenye, futsi adansa ngakuyo. Atsi, “Ha!” Ahleka, niyati, kunjalo, atsi, “Sihlupheki, lesincane, umntfwanyana losiwula!”

98 Yavele yema lapho nje, kungekho ngisho nalokuncane kukhophota kuyo. Yayiphetse timbali tayo. Nengubo yayo yemshado ilungisiwe yonkhe; yayikadze izabalazile, niyati. “UMlobokati waKhe sewuTilungisele.” Niyabona na? Yayisolo iphetse timbali tayo, ilindzile.

99 Atsi, “Manje, ngikutjelile kutsi bekuliphutsa. Uyabona, aketi.”

Yatsi, “Ngisenaleminye futsi imizuzu lesihlanu.” Yatsi, “Utoba lapha.”

O, ahleka nje!

100 Futsi nje sekutsi akube sikhatsi sekushaya kweliwashi lelizala lelikhulu lenyukela emizuzwini lesihlanu, eva emahhashi akobha, sihlabatsi sigicika ngaphansi kwemasondvo. Incola lendzala yemahhashi yema.

101 Yagcuma isuka emkhatsini kwawo, yasho yaphuma ngemnyango. Wase uyagcuma aphuma enkalishini, yase iwela etandleni takhe. Watsi, “Sekuphelile konkhe manje, s’thandwa.” Yashiya emahlelo abomzala wayo lamadzadlana ahleti lapho, abuka. Ya—yaya eChicago, ekhaya layo.

102 Ngati ngalesinye setsembiso lesikhulu lesinjalo, futsi, namanje. “Ngiye kuyonilungisela indzawo; ngiyabuya kutonemukela.” Bangahle kube batsi siyahlanya. Kodvwa, mnaketfu, kimi, khona manje, naletiMphawu leti tephuka kanjena, ngaphansi kwalentfo lengetulu kwemvelo, shengatsi cishe impela ngiyawuva umsindvo, njengoba lelowashi lesikhatsi lishayela kuyongena le eliPhakadzeni lapho. Sengicishe impela ngiyibone leyoNgelosi ime lapho futsi isho, ekugcineni kwalowoMlayeto wengelosi yesikhombisa, “Akusayubakhona sikhatsi.” Lowo lomncane, uMlobokati lowetsembekile uyosuka andizele etandleni taJesu ngalolunye lwaletinsuku leti, ayiswe eNdlini yaBabe. Asesicabange ngaletintfo leti njengoba sihambisana manje.

103 Caphelani inkonzo yengwenyama, Livi; inkhabi, kukhandleka nemhlatjelo; kuhlakanipha kwebucili, kwebaguculi; nemnyaka we—welukhozi, ungena, lotokwembula futsi utsatse letintfo leti futsi utikhombise.

104 Manje siyatfola, enkonzweni yasebusukwini bayitolo, futsi, imfihlakalo lenkhulu yembulwa naloluPhawu, lokwakuphambene mbamba ekucondzeni kwami kwangaphambili. Ngiticabangela nje kutsi kwakucinisile, ngangihlala njalo ngivumela leyomiphefumulo lengaphansi kwe-altari kutsi ingulabafela-lukholo labangemaKhristu asekucaleni. Kodvwa sitfolile, itolo ebusuku, ngesikhatsi iNkhosi Nkulunkulu isephulela loloPhawu, kungulokungeke sekwenteke mbamba. Kwakungesibo. Bese bachubekele eNkhatimulweni, bayotsi ngcu ngakulololunye luhlangotsi, futsi nabo bebalapho. Siyatfola kutsi bebangemaJuda lebeokatwenyuka ngesikhatsi, lapho i . . .

105 Ekubitweni manje, kwetinkhulungwane letilikhulu nemashumi lamane nakune, lesingena kuko kusihlwa nakusasa. Na—nasekhatsi kweluPhawu lweSitfupha nelweSikhombisa, tinkhulungwane letilikhulu nemashumi lamane nakune tiyabitwa.

106 Futsi-ke siyatfola, kutsi bebangulabafela-lukholo lebebakadze babulewe, kodvwa noko basengaka . . . Bambetse tingubo letimhlophe, kodvwa emagama abo bebakadze aseNcwadzini yekuPhila yeliWundlu. Futsi banikwa tingubo letimhlophe, ngamunye wabo. Futsi sikutsetse loko. Futsi akusilutfo eveni, angikholwa, kodvwa lesosicuku se—semaJuda lesendlula esikhatsini sekuhlupheka lokukhulu kwangaphambili. Ngesikhatsi, ngesikhatsi salena timphi tekugcina, beba . . . ba . . . Batofanele batondvwe ngiwo wonkhe umuntfu. Na-Eichmann wabulala tigidzi tawo eJalimane. Nilivile nje lelicala. Tigidzi tebantfu labangenacala lababulawa, emaJuda, ngoba nje bebangemaJuda; asikho lesinye sizatfu.

107 LiBhayibheli lasho lapha, kutsi, “Babulawa ngenca yebufakazi babo baNkulunkulu, ngenca ye—yeLivi laNkulunkulu, nebufakazi lebebanabo.” Manje sitfola kutsi uMlobokati bekaLivi laNkulunkulu nebufakazi baJesu Khristu. Laba bebete bufakazi baJesu Khristu.

108 Futsi sitfola kutsi liBhayibheli liyasho, kutsi, “Wonkhe wa-Israyeli, Israyeli lomiselwe ngaphambili, uyosindziswa,” baseRoma 11. Manje siyakwati loko. Futsi lapho sibone leyomiphefumulo.

109 Manje bukani kutsi kusondzele kanjani. Kungani loku kungabangakhona ngaphambili na? Ngoba kwakungakenteki ngaphambili. Manje seningakubona, niyabona. Niyabona, Moya loyiNgcwele lomkhulu, abona letotintfo tita tehla nge—ngeminyaka netikhatsi. Futsi manje kuyembulwa, futsi ke buka lapho bese uyabona kutsi lelo liCiniso. Ngulapho lakukhona khona.

110 Manje, kwaku—kwakungulabafela-lukholo ekuhlushweni lokukhulu, noma kuhlushwa lokukhulu kwangaphambili, kwa-Eichmann. Manje, bafanekisa kuphela labafela-lukholo betinkhulungwane letilikhulu nemashumi lamane nakune, lesingena kuko, emkhatsini weluPhawu lweSitfupha nelweSikhombisa. Niyabona na?

111 NeluPhawu lweSikhombisa luyintfo yinye nje, nguloko kuphela, naloku, “Kwabanekuthula eZulwini sikhatsi lesiyihhafu yeli-awa.” Futsi manje nguNkulunkulu kuphela longembula loko. Akukafanekiswa ngisho, akukho ndzawo. Loko kukusasa ebusuku. Ningikhulekele. Niyabona na?

112 Manje, siyacaphela manje, njengoba singena eluPhawini lweSitfupha. Manje kwangatsi Babe loseZulwini angasisita sisatinta manje kuloluPhawu lweSitfupha. Manje lelivesi 12 lesahluko 6.

Futsi ngabuka lapho li. . .vule luphawu lwesitfupha, futsi, bheka, kwabanekutamata lokukhulu kwemhlaba; nelilanga laba mnyama njengendvwangu yelisaka leboya, nenyanga yaba njengengati;

Netinkhanyeti telizulu tawela e. . .mhlabeni, ngisho njengemkhiwa uhhohlota emakhiwa awo lasengafikelwa sikhatsi, uma utanyatanyiswa ngumoya lomkhulu.

Nemazulu lagocwa njengemculu wencwadzi legocwako isongwa; netintsaba tonkhe netichingi tonkhe tasuswa etindzaweni tato.

Nemakhosi emhlaba, nemadvodza lamakhulu, nemadvodza lanjingile, nabokapteni labatindvuna, nemadvodza lanemandla, nabobonkhe laba bond- . . .

nawowonkhe umuntfu lokhululekile, babhaca emihumeni nasemadvwaleni etintsaba;

113 Niyacaphela lapho na? Babukeni, “labanemandla,” niyabona. Babekadze benteni na? “Babekadze bemukele liwayini lelulaka lekuhlobonga kwengwadla.” Niyabona na? Ngulelozinga lelifanako impela lelanatsa ewayinini laso. Niyabona na?

Base batsi etintsabeni nasemadvwaleni, Welani etikwetfu, nisisitse ebusweni balowo lohleti esihlalweni sebukhosi, naselulakeni lweliWundlu:

Ngoba lusuku lolukhulu lwelulaka lwalo selufikile; futsi ngubani ke lonemandla ekuma na?

114 Kwetfulwa lokunje pho ku... Niyabona, letemgibeli manje, letilo temgibeli, netiDalwa letiphendvulako, setiyekelile. Manje-ke, sesitsetse, sibona labafela-lukholo ngaphansi kwesiHlalo sebukhosi. Manje loku, kusukela ngesikhatsi, laba labafela-lukholo bangemaJuda elibandla leMtsetfo eliciniso lafela elukholweni lwemaKhristu... noma e—ekukholweni kwetenkholo, ngoba bebangeke babe ngemaKhristu.

115 Khumbulani, Nkulunkulu waphumphutsekisa emehlo abo. Futsi batophumphutseka sikhatsi lesidze, kute kukhishwe liBandla lebeTive endleni. Ngoba, Nkulunkulu akasebentani nalabobantfu bobabili ngesikhatsi lesifanako, ngoba kuphambene sibili neLivi laKhe.

116 Khumbulani, Usebentana na-Israyeli njengesive, sonkhe sikhatsi. Sive saka-Israyeli.

117 BeTive, njengabantfu ngamunye, “bantfu batsatfwa kubeTive.” Futsi kwakufanele, weTive, kwafanele bente... bentiwa ngabo bonkhe bantfu bemhlaba, ngako manje futsi ngesikhatsi kukhona liJuda lelingena kuloko. Niyabona na? Njenge—ngem-Arabu nje, nem-Irishi, neliNdiya, nanoma ngubaphi labanye, konkhe bantfu bemhlaba, benta loMlobokati lositfungo setimbali. Niyabona na?

118 Kodvwa, manje, uma sekufika-ke ekusebentaneni na-Israyeli, kulencenye yekugcina yeliviki lemashumi lasikhombisa, Usebentana nabo njengesive, beTive seabcedziwe. Li-awa masinyane seliyafika, futsi mhlawumbe lingahle noko kulobu—kulobusuku bona lobu, kutsi Nkulunkulu ngalokuphelele utofulatsela beTive, ngako konkhe. Impela! Washo njalo. “Bayonyatsela tibondza taseJerusalema kute kucedvwe sikhatsi sesimiselo sebeTive, letikhatsi setiphelile.” Yebo, mnumzane!

119 Futsi-ke, “Akutsi loyo longcolile ahlale njalo angcolile; akutsi loyo lolungile abe ngulolungile.” Niyabona na?

120 Ayisekho iNgati esihlalweni se—se—se kulengcwel... endzaweni lengewe, nhlobo. Ayisekho iNgati e-altari. UMhlatjelo sewususiwe, futsi akusekho lutfo ngaphandle

kwentfutfu nembane nekwahlulelwa ekhatsi lapho. Futsi nguloko impela nje lokutfululwa lapha kusihlwa. Niyabona, liWundlu selivele lisukile e . . . Umsebenti waLo wekulamulela. Umsebenti wekulamulela sewucedziwe, ngale esiHlalweni sebukhosi. NeMhlatjelo, njengoba siLifanekise ngalokuphelele, uMhlengi loSihlobo semndeni, liWundlu lelinengati leliphumako. LiWundlu lelalikadze lihlatjiwe, Lelinengati, lalibulewe, lalinyatwa, liyaphuma lase litsatsa iNcwadzi esandleni saKhe. Loko kukutsi, tinsuku setiphelile. Manje Lifikela kubita loko Lelikuhlengile. Amen! Loko nje kutfumela lokutsite ngami!

¹²¹ Siyatfola manje kutsi, Johane watsi, “Ngabuka lapho Selivule luPhawu lweSitfupha, kwabakhona kutamatama kwemhlaba lokukhulu,” khona-ke yonkhe imvelo yaphatamiseka. Niyabona na?

¹²² Nkulunkulu bekakadze enta tintfo letinkhulu, njengekuphilisa labagulako, nekuvula emehlo etimphumphutse, nekwenta umsebenti lomkhulu.

¹²³ Kodvwa siyatfola, lapha, leyomvelo yakhubatela, yebo, yonkhe imvelo. Bukani kutsi kwentekeni, “Ku—kutamatama kwemhlaba; lilanga laba mnyama, nenyeti yangakuniki kukhanya kwayo; netinkhanyeti tatamatama futsi tawa.” Futsi, ngani, yonkhe intfo yenteka, niyabona, ngaso kanye nje sikhatsi sekuvulwa kwaloluPhawu lweSitfupha. Kwenteka ngalesosikhatsi-ke, masinyane impela emvakwekumenyetelwa kwalabobafeli-lukholo, niyabona. Labafela-lukholo bese bacedziwe.

¹²⁴ Manje niyabona sisondzele ngco kulelo-awa manje. Besingaba kulo, noma ngasiphi sikhatsi, niyabona, ngoba liBandla selitsi nje alilungele kutsi Lisuke lindize. Kodvwa khumbulani, uma letintfo leti tenteka, uMlobokati angeke abe lapha. Khumbulani nje, uMlobokati akasekho, Akadzingi kutsi endlule kunoma ngukuphi kwako. Lesi sikhatsi sekuHlupheka lokukhulu, sekuhlantwa kwe—kwelibandla; kubekwe etikwalo, kutsi lona lendlule kuko, hhayi uMlobokati. Utsatsa s’thandwa saKhe sisuke endleleni. Yebo, mnumzane! Lowesifazane, sewuvele uMhlengile. Niyabona, luhlobo lwe . . . Loko kukhetsa kwaKhe luCobo, kukhetsa kwaKhe luCobo, njenganoma nguyiphi indvodza itsatsa umlobokati wayo. Niyabona na? Manje, kutamatama kwemhlaba . . .

¹²⁵ Asesicatsanise imiBhalo manje. Ngi—ngifuna . . . Ninayo ipeniseli neliphepha na? Ngifuna ningentele lokutsite. Njengoba nifuna kubhala, nibhale loku, ngoba, ngaphandle umangabe nitotsatsa letheyiphu. Manje si . . . Ngifuna nifundze kanye nami, njengoba nenta.

¹²⁶ Catsanisani imiBhalo yalesentakalo lesikhulu, kutsi sitobona kutsi lemfihlo lenkhulu, noma imfihlakalo,

leyayingaphansi kweluphawu lweSitifupha lweNcwadzi yekuHlengwa. Manje khumbulani, leti timfihlakalo letifihlakele. NetiMphawu letisitifupha, tonkhe ndzawonye, yiNcwadzi yinye lenkhulukati, nje imibhalo legocwako lesitifupha igocwe yahlanganiswa, futsi lusombulula yonkhe iNcwadzi yekuHlengwa. Wahlangwa kanjalo-ke umhlaba wonkhe.

¹²⁷ Kungaleso sizatfu Johane akhala, ngoba, kube kwakungekho muntfu lobekangatfola leyoNcwadzi, konkhe lokudaliwe, yonkhe intfo yase iphelile. Yayiyovele nje ibuyele kalula ku—ku—kuma athomu nema-molekhuli, nakanjalonjalo, nekukhanya i-khozmikhi, futsi kungabikho ngisho nalokudaliwe, umuntfu, kungabi nalutfo lolunye. Ngoba, Adamu walahlekelwa malungelo aleyoNcwadzi. Walahlekelwa ngiyo ngesikhatsi alalela umkakhe, futsi walalela imizindlo yaSathane, esikhundleni seLivi laNkulunkulu. Niyabona na? Yalahlwa.

¹²⁸ Ngako-ke, yayingeke ibuyele etandleni letingcolile taSathane, lowamlinga wamkhipha endleleni, ngako ngako-ke yabuyela kumnikati wayo wasekucaleni, njenganoma nguyiphi incwadzi lelilungelo lebufakazi beyingakwenta, niyabona. Ibuyela ngco kumnikati wayo wasekucaleni, nalowo kwakunguNkulunkulu, uMdali, Lowayenta. Futsi Uyiphetse.

¹²⁹ Futsi kunentsengo, futsi loko kuhlengwa. Kunentsengo letsite yekuhlengwa, futsi kwakungekho muntfu lobekangakwenta. Ngako, Watsi, wenta imitsetfo yaKhe, imitsetfo yaKhe luCobo yeMhlengi loSihlobo semndeni. Ngako-ke, abatfolanga muntfu. Wonkhe umuntfu watalwa ngekwelicansi, watalwa ngesifiso selicansi; bekasesonweni sasekucaleni, Sathane na-Eva, ngako bekangeke akwente. Akukho lutfo kuye. Akukho papa longwele, umphristi, Dokotela wetebuNkulunkulu, noma bekungahle kube ngubani, bekangeke abe ngumuntfu lofanele. Futsi bekangeke abe yiNgelosi, ngoba kwakufanele kube Sihlobo semndeni. Bekafanele abe ngumuntfu.

¹³⁰ Ngako-ke Nkulunkulu cobolwaKhe uba Sihlobo semndeni, ngekutsatsa inyama yemuntfu, ngekutalwa yintfombi ntfo. Futsi Wacitsa iNgati yaKhe. Leyo kwakungesiyo ingati yeliJuda. Kwakungesiyo ingati yeweTive. KwakuyiNgati yaNkulunkulu. Niyabona na? LiBhayibheli latsi, “Sisindziswa ngeNgati yaNkulunkulu.”

¹³¹ Umntfwana utsatsa ingati yeyise. Siyakwati. Nomayini ebulilini besilisa iveta i-himoglobini. Ngako siyatfola kutsi, njengesikhukhukati sitalela licandza; singatalela licandza, kodvwa uma lichudze, noma umlingani, angakaze waba naso, ngeke lichoboseleke. Lilitila. Wesifazane ungumshini wekufukamela kuphela lotfwala licandza. Kodvwa licandza livela. . . Sakhi-mphilu sivela kuwesilisa.

132 Futsi, kulendzaba, wesilisa kwakunguNkulunkulu lucobo lwaKhe. Ngikusho kanjalo, kutsi lingetulu liphansi kanjani, na—nalokukhulu kuncane. Nkulunkulu bekamkhulu kakhulu wate Waba, watibumba ngisho Yena lucobo entfweni lencane kangaka, esakhini-mphilo lesincanyana esibeletfweni sentfombi ntfo. Futsi khona lapho Wandzisa takhi-mtimba neNgati. Futsi watalwa, futsi wakhuliswa emhlabeni. Futsi kusukela kulohlobo lwesicalo, lelimsulwa, kungekho sifiso selicansi kuko, nhlobo.

133 Wase-ke Uniketa leyoNgati, ngoba Uba sihlobo sengati kitsi. Futsi BekanguMhlengi loSihlobo semndeni. Futsi Wacitsa leyoNgati, ngesihle. Bekangadzingeki kutsi abe nako. UYinikela ngesihle, kuhlenga.

134 Wase uya etikwe-altari yaNkulunkulu ke, futsi ulindza lapho, lapho Nkulunkulu asephetse iNcwadzi yekuHlengwa etandleni taKhe. NeliWundlu lelinengati lima e-altari lemhlathjelo. Nalo liWundlu, kwenta kuhlengwa, lenta kuncusela.

135 Manje-ke, umuntfu angaba kanjani nesibindzi sekutsi Mariya, noma Josefa, noma ngusiphi sidalwa lesisatokufa, lebesingaba ngu—nguloncuselako! Ungeke wancusela ngaphandle uma kuneNgati lapho. Yebo, mnumzane. “Munye uMlamuleli emkhatsini waNkulunkulu nemuntfu, nalowo nguKhristu Jesu.” Usho njalo-ke umBhalo. Nango Emile, futsi uze lowo mphefumulo wekugcina uhlangewe; bese-ke Uyaphuma kutsi abite loko Lakuhlengile. O, UnguBabe lo—lomkhulu kanjani pho!

136 Manje khumbulani, manje, bengihlala njalo ngifundzisa, kutsi, “Ngemlomo wabofakazi lababili noma labatsatfu, onkhe emavi awaciniswe.” Futsi, umBhalo, njengoba nje ungeke watsatsa umBhalo munye bese ungafakazeli lutfo ngaphandle uma kukhona lokunye lokutsite lokuhambisana nawo. Niyabona na?

137 Niyabona, ngingatsatsa umBhalo munye bese ngitsi, “Judasi wahamba wase uyatilengisa,” ngitsatse lomunye futsi ngitsi, “Hamba wente lokufanako.” Niyabona na? Kodvwa, niyabona, bewungeke uhlangane khaca naWo wonkhe.

138 Ngase ngicabanga kutsi, ngaphansi kwaloluPhawu lweSitfupha, ngesikhatsi Moya loyiNgewele aLwephula lapho, ngase ngiyabona kutsi kwakuyini, ngase ngiyacabanga kutsi kungaba yintfo lenhle kuniketa liklasi intfo letsite lencane leyehlukile kusihlwa. Niyabona na? Ngoba, kungahle kukhatsate, ekulaleleni mine nje ngikhuluma sonkhe lesikhatsi, ngako ngicabange kutsi sitokwenta intfo leyehlukile.

139 Manje caphelani. Lesentakalo lesi lesikhulu sanamatsiselwa ngeluphawu ngaphansi kweNcwadzi yemfihlakalo,

yekuhlengwa. Manje liWundlu linaYo esandleni saLo, litoLwephula.

¹⁴⁰ Manje asesibuke kuMatewu sahluko sema 24, liWundlu cobolwaLo likhuluma. Manje, nomangubani uyati kutsi Khristu ungumcambi wayo yonkhe leNcwadzi, mayelana naloko. Kodvwa lena yinkhulumo yaKhe—yaKhe lapha, noma inshumayelo yaKhe—yaKhe ku—kubantfu, kulungile, kumaJuda.

¹⁴¹ Manje ngifuna nibambe iNcwadzi yenu *kanjena*, Matewu wema24 neSambulo 6, *kanjena*. [UMnaketfu Branham ubamba liBhayibheli lakhe livuleke kuletahluko leti letimbili—Umhl.] Futsi asicatsanise intfo letsite lapha kancanyana nje.

¹⁴² Manje, bukisisani loku manje, futsi ningatfolo nje kutsi kukanjani—kanjani. Niyabona, kutsi liWundlu *lapha* likhombisani, kona kanye nje esifanekisweni, kutsi Latsini ngalapha eVini. Lenta kona ngco, ngako loko kukwenta kube ngulokucinisile. Manje, nguloko—nguloko kuphela lokukhona kuko. Naku. . . *Nayi* yinye, Likhuluma ngayo, futsi *naku* lapho kwenteka khona. Niyabona na? Kukucinisekisa lokuphelele nje.

¹⁴³ Manje, manje asesibuke esahlukweni sema 24 saMatewu loNgcwele, neSambulo se 6, futsi sicatsanise sahluko sema 24 saMatewu. Sonkhe siyati kutsi leso kwakusahluko kutsi tonkhe tifundziswa letinkhulu, wonkhe umuntfu uya kuso, ku—kukhuluma ngesikhatsi sekuHlupheka lokukhulu. Kuphuma esahlukweni sema 24 saMatewu. Futsi manje asi. . . Uma loko kunjalo, manje si. . . Ngoba, siyati kutsi loluPhawu lweSitfupha luPhawu lekwehlulelwa. LuPhawu lekwehlulelwa, Lunguloko impela.

¹⁴⁴ Manje, niyabona, sibe neku—kugibela kwemphikukhristu. Salibona liBandla lihamba; manje Selicedzile, liyenyuka. Ngako-ke sibona labafela-lukholo, balawomaJuda emuva lapho, ngaphansi kwe-altari. Manje naku kuvela kwekwehlulelwa, etikwebantfu laba. . .

¹⁴⁵ Kuloku kwehlulelwa kwekuHlupheka lokukhulu kuyovela tinkhulungwane letilikhulu nemashumi lamane nakune temaJuda lahlengiwe. Ngitofakaza kini kutsi tingemaJuda, futsi atisuye weTive. Atikaphatselani ngalutfo neMlobokati, nalutfo. UMlobokati, kadze simbonile uMlobokati ahambile. Ungeke wakubeka loko kunoma kukuyiphi lenye indzawo; akabuyi futsi kute kube sesahlukweni 19 seNcwadzi yetento.

¹⁴⁶ Manje caphelani, ngoba, luPhawu lweSitfupha luluPhawu lekwehlulelwa kweLivi.

¹⁴⁷ Manje, lapha, asesicalise manje futsi asifundze Matewu loNgcwele, sahluko sema 24. Manje ngitsandza nje kuninika intfo letsite lapha lebengiyibuka, kutfolo. Manje, Matewu loNgcwele, kusukela kule 1 kuya kule 3, yebo-ke, ngulapho la sitofundza khona kucala.

Wase Jesu uyaphuma, futsi wesuka ethempelini: futsi nebafundzi bakhe beta kuye bafuna kumtjengisa lesakhiwo selithempeli.

Futsi watsi kubo, Anitiboni tonkhe letintfo leti na? ngicinisile Ngitsi kini, Akuyuba khona ngisho linye. . . lelishiywako lapha litje etikwelitje, lelingeke lidzilitelwe phansi.

Manje, futsi (livesi le 3) lapho asehleti e. . . ntsabeni. . . Imincumo, bafundzi beta kuye ngansense, batsi, Sitjele, kutsi letintfo leti tiyoba nini? . . . kuyoba yini sibonakaliso sekubuya kwakho, nesekuphela kwemhlaba na?

148 Manje asime lapho. Lamavesi lamatsatfu, sekwenteka, empeleni, ngaLesibili ntsambama, ngaMabasa titine, nga A.D. 30. Nalamavesi lamabili ekucala enteka ngentsambama ya. . . yaMabasa titine, nga A.D. 30. Nalélivesi le 3 lenteka ngaLesibili kusihlwa welusuku lolufanako. Niyabona na?

149 Befika ethempelini, base baMbuta letintfo leti. “Utsini ngaloku na? Futsi kutsiwani ke ngaloku? Buka lelithempeli lelikhulu! Alimangalisi na?”

Watsi, “Akuyushiywa litje etikwalelinye.”

150 Wase-ke wenyukela entsabeni futsi wahlala phansi, niyabona. Kutsi lapho, nango Acala; kusentsambama. Futsi-ke ngesikhatsi benta, baMbuta etulu lapho, batsi, “Sifuna kwati ngetintfo letitsite.”

151 Manje caphelani, nayi—nayi imibuto lemitsatfu lebutwa maJuda, umfundzi waKhe. Kubutwa imibuto lemitsatfu. Manje bukisisani. “Yini,” kucala, kucala, “Yini. . . ? Tiyoba nini letintfo leti, lapho, ‘Kungayubakhona litje lelishiywa etikwalelinye na?’” “Siyoba yini sibonakaliso sekuBuya kwaKho na?” umbuto wesibili. “Nesekuphela kwemhlaba na?” Niyakubona na? Nayi imibuto lemitsatfu.

152 Manje, ngulapho la emadvodza lamanengi enta khona liphutsa lawo. Asebentisa letintfo leti lapha kulomunye umnyaka ke, kantsi, niyabona, Uphendvula imibuto lemitsatfu. Wona. . .

153 Bukisisani manje kutsi kuhle kanjani—kanjani, livesi le 3, niyabona, umusho wekugcina lapho evesini le 3. “Futsi kuyoba yini. . . ?” Kucala, baMbitela entsabeni yeMincumo lapha, ngansense. “Sitjele, letintfo leti tiyoba nini?” umbuto wekucala. “Siyoba yini sibonakaliso sekuBuya kwaKho na?” umbuto wesibili. “Nesekuphela kwemhlaba na?” umbuto wesitsatfu. Niyabona na? Nayo imibuto lemitsatfu leyehlukene ibutwa. Manje, manje ngifuna nivule ngale futsi nibukisise kutsi Jesu lapha ubatjela kanjani ngaletintfo leti.

154 O, kuhle kakhulu! Ngi...Nje kungenta...Ngi—ngi—ngitfola i...Lalitsini lelogama lesalisebentisa ngalolobunye busuku na? [Libandla litsi, “Kuvuselela emandla.”—Umhl.] Kuvuselela emandla esambulweni! Caphelani.

155 Manje asivule manje eluPhawini lwekuCala lwe—lwetiMphawu taleNcwadzi, futsi sicatsanise loluPhawu lwekuCala nalombuto wekucala.

156 Futsi umbuto ngamunye, wucatsaniseni phansi ngco, futsi nibone kutsi awuhambisani yini ncamashi, njengoba nje sentile kuto tonkhe leti letinye tivuleka, eminyakeni yelibandla nayo yonkhe intfo, kufana impela. Nalo luPhawu, luvulwe ngalokuphelele, ke. Caphelani, manje. Manje sitofundza, kucala, kwe... “Wase Uyabaphendvula—ke...” Futsi—futsi khona—ke U—Uticala kuphendvula manje, futsi sifuna kukucatsanisa netiMphawu.

157 Manje bukisisani. LuPhawu lwekuCala Sambulo 6:1 nele 2. Manje sifundza se 6:1 nele 2.

Futsi—futsi ngabona...liWundlu uma selivule lolunye lwetimpshawu, futsi ngeva, kungatsi kwakungumsindvo wekudvuma, lesinye setidalwa letine sitsi, Wota ubone.

Futsi ngabona, futsi buka nalo lihashi lelimhlophe: naloyo lohleti kulo bekaphetse butjoki; futsi wanikwa umchele: wase uyaphuma anguloncobako, nekuyoncoba.

158 Satfolo kutsi bekangubani lomfo na? [Libandla litsi, “Umphikukhristu.”—Umhl.] Umphikukhristu. Matewu 24, manje, le 4 nele 5.

Jesu waphendvula futsi watsi kubo—kubo, Caphelani ningadukiswa ngumuntfu.

Ngoba kuyakuta labanengi ngeligama lami, batsi, Mine nginguKhristu; futsi bayodukisa labanengi.

159 Niyakubona na? Umphikukhristu. Nalo—ke luPhawu lwakho. Niyabona na? Niyabona na? Wakukhuluma loko *lapha*; futsi *lapha* bavula luPhawu, futsi nangu bekalapha, aphelele nje.

160 Manje luPhawu lwesiBili, Matewu 24:6, Sambulo 6:3 nele 4. Manje bukisisani, Matewu 24:6. Manje ake ngibone kutsi kutsini.

Futsi niyokuva timphi nemahemuhemu etimphi: bonani kutsi ningakhatsateki: ngoba tonkhe letintfo leti timele kutsi tenteke, kodvwa kuphela kuyobe kusengakefiki.

161 Kulungile, asitsatse luPhawu lwesiBili, Sambulo 6:3 futsi... Kubili. Bukisisani kutsi Utsini manje.

Nalapho selivule luphawu lwesibili, futsi ngeva sidalwa sesibili sitsi, Wota . . . ubone.

Kwase kuphuma lelinye lihashi lelibovu: naloyo lohleti etikwalo waphiwa emandla kutsi asuse kuthula emhlabeni, futsi kute babulalane: futsi wase unikwa inkemba lenkhulu.

162 Ngalokuphelele, impela nje! O, ngiyatsandza kwenta umBhalo utiphendvule Wona lucobo. Anitsandzi yini nine? [Libandla litsi, “Amen.”—Umhl.] Moya loyiNgewele waWubhala wonkhe, kodvwa Uyakwati kuWembula.

163 Manje asicaphele luPhawu lweSitsatfu. Manje, lena yindlala. Manje, Matewu 24:7 nele 8. Asitfole lele 7 nele 8, kuMatewu.

Futsi sive siyovukela sive, nembuso uvukele umbuso: futsi kuyoba netindlala, . . . tifo letingelapheki, . . . kutamatama kwemhlaba, etindzaweni ngetindzawo.

Tonkhe letintfo leti tikucala kwelusizi.

164 Niyabona, nenyuka ngco manje. Manje, Sambulo, kwesesi 6, manje sitovula luPhawu lweSitsatfu. Lutfolakala eSambulweni 6:5 nele 6.

Futsi naselivule luphawu lwesitsatfu, nga—ngabuka sidalwa sesitsatfu sitsi, Wota ubone. Futsi ngabuka, futsi bheka nalo lihashi lelimnyama; naloyo lohleti etikwalo apheetse tilinganiso esandleni sakhe.

Futsi ngeva liphimbo emkhatsini wetidalwa letine litsi, Silinganiso . . . ngapeni . . . Silinganiso sakolo ngapeni, netilinganiso letintsatfu tebhali ngapeni; futsi bona kutsi awuwoni emafutsa ne . . . liwayini.

165 Indlala! Niyabona, luPhawu lolufanako impela, intfo lefanako naleyashiwo nguJesusu. Kulungile.

166 LuPhawu lweSine, “tifo letingelapheki” ne “kufa.” Caphelani, Matewu 24. Sitofundza li—livesi le 8, le 7 nele 8, ngikholwa kutsi ngilo, kuloluPhawu lweSine, nginalo lapha. Kulungile.

167 Manje, ngifundzeni emuva lapha na? Ngabe ngifundze intfo lengesiyo na? Ya, benginako loko kumakiwe. Ya, nako lapho sikhona. Manje siyahamba. Manje siyahamba. Kulungile, mnumzane.

168 Manje asicale lapha kule 7, kuloku, luPhawu lweSine; naku 6:7 nele 8, kulesinye, eSambulweni.

169 Manje asibone le 7 nele 8 laMatewu 24. Kulungile, manje.

Futsi sive siyovukela sive, nembuso uvukele umbuso: futsi kuyoba khona tindlala, . . . tifo letingelapheki, . . . kutamatama kwemhlaba, etindzaweni letehlukene.

Tonkhe letintfo leti tikucala kwelusizi.

170 Manje luPhawu lweSine, njengoba silufundzile ngalapha, lwalu . . . LuPhawu lweSine, lwacala kule 7 nele 8, kulesi lesinye manje.

*Nalapho selivule luphawu lwesine, futsi bheka . . .
sidalwa sesine satsi, Wota ubone.*

*Ngase ngiyabuka, futsi buka nalo lihhashi
lelimphofu: . . .*

171 Manje lindzani. Nginaloku kubhalwe phansi ngalokungesiko. Ya. Ya. Manje umzuzu nje, manje, le 7 nele 8.

172 Manje ake sibone, Matewu 24:7 nele 8. Manje ake sibone. Sitokutfole loko. Lolo lweSitsatfu, luvula, akusilo na? [Libandla litsi, “Amen.”—Umhl.] Matewu 24:7 nele 8. Ngiyacolisa. Manje, loko kuvula gedvu imvula, noma, indlala, kuvula gedvu indlala. Kulungile.

173 Manje, le “tifo” ne “kufa.” Yebo, mnumzane. Manje siya kuko, le 7 nele 8. Manje, lolo kungaba luPhawu lweSine. Ake sibone lapho sitfole khona luPhawu lweSine. “Nalapho selivula luPhawu lweSine—lweSine . . .” Ya, ngumgibeli welihhashi lelimphofu, “Kufa,” niyabona.

*Futsi—futsi ngase ngiyabuka, futsi buka nalo
lihhashi lelimphofu: naye loyo . . . lihhashi lelimphofu:
neligama lakhe loyo lohleti etikwalo lalitsiwa Kufa,
neSihogo salandzela . . . yena. Wase yena uniketwa
emandla kukwesine . . . tincenye temhlaba, kutsi abulale
ngenkemba, nangendlala, nangekufa, nangetilwane
temhlaba.*

174 Manje, niyabona, loko kwaku “Kufa.”

175 Manje, luPhawu lweSihlanu, Matewu 24:9-13. Ake sibone kutsi ngikutfole kahle yini loku, manje, futsi. Niyabona na?

*Futsi ngalesosikhatsi bayoninikela kutsi nihlushwe,
futsi banibulale (nako laph'ukhona): futsi niyotondvwa
tibe tonkhe ngenca yeligama lami. Futsi uma . . .*

*Futsi khona-ke labanengi bayokhaphela . . . labanengi
bayokhubeka, futsi bakhaphelane, futsi batondzane
lomunye nalomunye.*

*Futsi kuyovuka baprofethi bemanga labanengi,
futsi . . . badukise labanengi.*

*Futsi ngenca yekwandza kwebubi, kutawuphola
lutsandvo kulabanengi.*

*Kodvwa lo . . . khutsatelako kuze kube sekupheleni,
nguye loyo loyosindziswa.*

176 Manje, siseluPhawini lweSihlanu manje. Naloko bekuyitolo ebusuku, niyabona. “Bayoninikela, nikhaphelane lomunye nalomunye,” nakanjalonjalo.

177 Manje bukisisani lapha kule 6, luPhawu, 6:9 kuya kule 11. Manje asitfole lesa, Sambulo 6:9 kuya kule 11.

Nalapho selivule luphawu lwesihlanu, ngabona ngaphansi kwe-altari imiphefumulo yalabo lebebabulewe ngenca yelivi laNkulunkulu, nangenca yebufakazi lebebanabo:

Futsi bamemeta ngeliphimbo lelikhulu, batsi, Kuyoze kube nini, . . . Nkhosi, lengcwele . . . lecinisile, wena unga . . . hluleli futsi uphindziselele ingati yetfu kulaba labahlala emhlabeni na?

Manje, base banikwa kwaba ngulowo nalowo tingubo letimhlophe; futsi kwashiwo kubo, kutsi baphumule kwesikhashana, baze baphelele labatinceku kanye nabo nebazalwane babo, . . . batobulawa njengabo, kute kugcwaliseke.

178 Manje, niyabona, phansi kweluPhawu lweSihlanu, sitfola—sitfola lapha bufeli-lukholo.

179 Futsi phansi kwesema 24:9 ngalapha, si . . . kuya kule 13, siyatfola futsi kutsi kwakungumfeli-lukholo. “Bayoninikela, futsi banibulale,” nakanjalonjalo. Niyabona, luPhawu lolufanako luvulwa.

180 Manje, eluPhawini lweSitfupha, ngulolo lesita kulo manje, Matewu 24:29 nelema 30. 24, futsi asitfole lema 29 ne—nelema 30. Naku lapho sikhona.

Manje, manje sitotfola, futsi, Sambulo 6:12 kuya kule 17.

181 Nguloko kanye nje lelesikufundzile. Manje lalelani loku, manje, loko lokwashiwo nguJesu kuMatewu . . . :29, 24:29 nelema 30.

Masinyane nje emvakwekuhlupheka lokukhulu kwaletotinsuku . . .

182 Yini? Ngesikhatsi i . . . lokuhlupheka lokukhulu, lokuhlupheka lokukhulu lokusekuncanyanyana labendlule kuko lapha, niyabona.

. . . lilanga liyofiphaliswa, nenyeti ayiyukuniketa kukhanya kwayo, netinkhanyeti tiyokuwa ezulwini, nemandla e . . . emazulu ayotanyatanyiswa:

Kuyobese ke kubonakala sibonakaliso seNdvodzana yemuntfu ezulwini: kuyokwenteka ke kutsi tikhale tive tonkhe temhlaba, futsi tibone iNdvodzana yemuntfu ita emafini elizulu ngemandla nenkhatimulo lenkhulu.

183 Manje, fundzani ngalapha eSambulweni manje, lu—luPhawu lweSitfupha, lolu lesikulo khona manje.

Futsi . . . bukani lapho selivule luphawu lwesitfupha, futsi, bheka, kwabanekutatamata kwemhlaba lokukhulu; nelilanga labamnyama njengendvwangu

yelisaka (niyabona na?) leboya, nenyeti yaba njengengati;

Netinkhanyeti telizulu tawela emhlabeni, ngisho njengemkhiwa uhohlota emakhiwa awo lavele kungakefiki sikhatsi, uma u... tanyatanyiswa ngumoya lomkhulu.

Nemazulu lesuka njengembhalo logocwako lapho ugcwa ndzawonye; nayoyonkhe intsaba nasosonkhe sichingi... sasuswa endzaweni yato.

Nemakhosi emhlaba, nemadvodza lamakhulu, nemadvodza lanjingile, netindvuna letibokapteni, nemadvodza lanemandla, nasosonkhe sigcila,... nawowonkhe umuntfu lokhululekile, babhaca emihumeni... emadvwaleni entsaba;

Base batsi etintsabeni nasemadvwaleni, Welani etikwetfu, nisifihle ebusweni balowo lohleti etulu esihlalweni sebukhosi, naselulakeni—lulakeni lweliWundlu:

Ngoba lusuku lolukhulu lwelulaka lwalo selufikile;... ngubani longakhona kuma na?

¹⁸⁴ Ngalokuphelele nje, buyelani ngale ngco, nibone kutsi Jesu watsini lapha manje kuMatewu 24:29. Lalelani. “Emva,” kwaloludzaba lwa-Eichmann, nakanjalonjalo.

Masinyane nje emvakwekuhlupheka lokukhulu kwaletotinsuku lilanga liyokufiphaliswa,... inyeti ayiyu—ayiyukuniketa kukhanya kwayo,... netinkhanyeti tiyokuwa ezulwini,... nemandla e... lizulu ayotanyatanyiswa:

Manje bukisisani.

Kuyobese ke kubonakala sibonakaliso seNdvodzana yemuntfu ezulwini: futsi bayobona, futsi bayo... futsi-ke tive tonkhe temhlaba tiyokhala, futsi tiyobona iNdvodzana yemuntfu ita emafini elizulu ngemandla lamakhulu nenkhatimulo.

Futsi... tfumela tingelosi tayo, nakanjalonjalo, futsi nange... kukhala kwelicilongo, futsi... bayobabutsela ndzawonye... emimoyeni yomine,... balwa ndzawonye.

¹⁸⁵ Niyabona, impela nje, kucatsaniswa naloko Jesu lakusho kuMatewu wema 24, naloko umembuli lapha lakuvula eluPhawini lweSitfupha, kungiko impela nje. NaJesu bekakhuluma ngesikhatsi sekuHlupheka lokukhulu. [UMnaketfu Branham ugcwata etikwepulpiti katsatfu—Umhl.] Niyabona na?

¹⁸⁶ Kucala, wabuta kutsi letintfo leti tiyoba nini, lapho lithempeli liyosuswa khona. Wakuphendvula loko. Intfo lelandzelako layibuta, siyofika nini sikhatsi. . . Nako kufika umnyaka walabafela-lukholo. Nekutsi *loku* kuyokwenta nini, kutsi umphikukhristu uyovuka nini; nekutsi umphikukhristu uyolisusa nini lithempeli.

¹⁸⁷ Danyela, kutsi besingabuyela kanjani emuva bese sitsatsa Danyela lapho, ngesikhatsi asho loko, lenkhosana leyofika. Nine bafundzi niyakwati loko. Nekutsi bekafanele enteni na? Bekayosusa umhlatjelo wamalanga onkhe, nako konkhe loko lokwakuyokwenteka ngesikhatsi. Watsi. . .

¹⁸⁸ Jesu, ngisho, akhuluma ngako lapha, kudvwetjelwe. Watsi, “Uma nibona sinengiso lesenta incitsakalo, lesakhulunywa ngemprofethi Danyela, sime endzaweni lengcwele.” [UMnaketfu Branham uogota etikwepulpiti katsatfu—Umhl.] Yini leyo na? Ngulendlu yemasulumane yase-Omar, leyema endzaweni yelithempeli ngesikhatsi balishisa lingcongca. Watsi, “Akutsi labo labasetintsabeni. . . Akutsi labo losetikwendlu, bangehli kuyotsatsa tintfo endlini, noma loyo losensimini abuye. Ngoba kuyoba nesikhatsi senkhatsato!” Niyabona na? Futsi tonkhe letintfo leti tatitokwenteka, tehliselwa phansi manje futsi kucinisekiswa, kubuyele kulokuvulwa loku kweluPhawu lweSitfupha.

¹⁸⁹ Manje ngifuna kutsi nicaphele. Jesu. . . Manje, cishe kusasa ebusuku, kuLoku, Jesu washiya kufundzisa kweluPhawu lweSikhombisa. Alukho lapha. Bukisisani, Uchubeka njalo ngemifanekiso manje, emvakwaloko. NaJohane washiya luPhawu lweSikhombisa. LolweSikhombisa, lwekugcina, luPhawu lweSikhombisa, leyo kutoba yintfo lenkhulu. Ayikabhalwa ngisho nekubhalwa, niyabona. Washiya luPhawu lweSikhombisa; bobabili bentanjalo. Nemembuli, ngesikhatsi Nkulunkulu nje atsi kwakukhona. . . Johane watsi, “Kwaba nekuthula nje eZulwini.” Jesu akazange asho lutfo ngaLo.

¹⁹⁰ Caphelani manje, sibuyele evesini le 12, caphelani, akukho siDalwa. Lelo livesi le 12, sisuke sicala eluPhawini lwetfu, kulubona luvulwa. Akukho siDalwa, njenge, Tidalwa letiphilako, kumelelwe lapha, noma-ke, njengoba kwakunjalo eluPhawini lweSihlanu. Ngani na? Loku kwenteka, ngakulolunye luhlangotsi lwemnyaka weliVangeli, ngesikhatsi sekuHlupheka lokukhulu. LoluPhawu lweSitfupha lusikhatsi sekuHlupheka lokukhulu. Nguloko lokwentekako. UMlobokati sewuhambile. Niyabona na? Akukho Sidalwa lesiphilako noma akukho lutfo lapho lokungakusho. Nje ku. . . Manje, Nkulunkulu akasebentani neliBandla; Selivele lihambile.

¹⁹¹ Usebentana na-Israyeli, niyabona. Niyabona, lolu ngulololunye luhlangotsi, loku kungesikhatsi Israyeli sekemukele uMlayeto wembuso, ngebaprofethi lababili

beSambulo se 11. Khumbulani, Israyeli usive, inceku yaNkulunkulu, sive. Futsi uma—uma—uma Israyeli sekangeniswa, kuyoba lu—ludzaba lwelive lwelive lonkhe.

¹⁹² Israyeli, umnyaka wembuso, ngulapho la Davide... iNdvodzana yaDavide, ihlala esihlalweni sebukhosi. Kungalesosizatfu lowo wesifazane amemeta khona, “Ndvodzana yaDavide!” NaDavide uto... iNdvodzana yaDavide! Nkulunkulu wafunga Yona, kuDavide, kutsi Bekatovusa iNdvodzana yaKhe leyayitotsatsa sihlalo sakhe sebukhosi. Kwakutoba sihlalo sebukhosi sangunaphakadze. Niyabona na? Sasingayuphela. Solomoni uyasiniketa, ngemfanekiso, ethempehini. NaJesu wabatjela nje lapha, loko kutsi, “Akuyubakhona dwala lelshiywa etikwalelinye lawo.” Kodvwa Utama kubatjela lapha, loku... Uyabuya.

“Ubuya nini Wena?”

¹⁹³ “Letinfo leti tiyokwenteka ngaphambi kwekutsi Ngibuye.” Futsi nati!

Manje sisesikhatsini sekuHlupheka lokukhulu.

Khumbulani, uma umbuso umiswa, emhlabeni... .

¹⁹⁴ Manje, loku kungahle kwetfuse kancane. Futsi uma kunembuto, futsi ni—niasolo ningibuta; uma nifuna kuvusa umbuto, emvakwekuba sekubitiwe, futsi kukushaya nje; uma ningazange, awukwati vele.

¹⁹⁵ Ngesikhatsi sesikhatsi seminyaka leyiNkhulungwane, ngu-Israyeli losive, tive letilishumi nakubili njengesive.

¹⁹⁶ Kodvwa uMlobokati usesigodlweni. UyiNdlovukazi manje. Ushadile. Nako konkhe kwemhlaba kuyakuta kungene kulomuti, iJerusalema, futsi kuyakuletsa inkhatimulo yalo ekhatsi lapho. “Nemasango akayuvalwa, e—e—ebusuku, ngoba busuku abusayubakhona.” Niyabona na? Emasango ayohlala avulwe njalo. “Nemakhosi emhlaba,” Sambulo... :22, “letsa bukhosi neludvumo lwawo kulelidolobha leli.” Kodvwa uMlobokati usekhatsi lapho neliWundlu. O, hhe! Ningakubona loko, ekhatsi lapho! Hhayi... UMlobokati akanawuba ngephandle lapha asebenta emivinini. Cha, mnumzane. UnguMlobokati. UyiNdlovukazi eNkhosini. Ngulalabanye lalabasebenta ngephandle lapho, sive, hhayi uMlobokati. Amen. Kulungile.

¹⁹⁷ Caphelani letitfunywa leti manje, letitfunywa leti teSambulo... :12, labaprofethi laba lababili, batoshumayela, “UMbuso sewusondzele!” Niyabona na? UMBuso weliZulu utomiswa. Sikhatsi, iminyaka yekugcina lemitsatfu nehhafu yinye yeliviki laDanyela lemashumi lasikhombisa, leletsenjiswe kumaJuda, bantfu bakhe. Khumbulani manje, loko, kufakazela loko, kutsi lena yincenye yekugcina yaDanyela yeliviki

Iemashumi lasikhombisa. Nginembuto kuloko wakusasa. Niyabona na?

¹⁹⁸ Manje, emaviki langemashumi lasikhombisa kwetsenjiswa, lokwakuyiminyaka lesikhombisa. Futsi emkhatsini walamaviki lasikhombisa, Mesiya bekatoncunywwa, kutsi entiwe umhlatjelo. Bekatoprofetha iminyaka lemitsatfu nehhafu yinye, bese-ke uyajutjwa, entelwe umhlatjelo webantfu. Futsi kusekhona kuncunyelwa, leyominyaka lemitsatfu nehhafu isasolo incunyelwe Israyeli. Ngako-ke, ngesikhatsi Mesiya ajutjwa, liJuda laphumphutsekiswa kute lingakhoni kubona kutsi lowo kwakunguMesiya.

¹⁹⁹ Futsi, ke, ngesikhatsi Mesiya ajutjwa, khona-ke liVangeli nemnyaka wemusa kuta kuweTive. Bese-ke bayehla, naNkulunkulu wadvonsa munye *lapha nalaphaya*, *nalapha nalaphaya*, wase ubabeka le ngaphansi kwetifunyuwa; *nalapha nalaphaya*, *nalapha nalaphaya*, wase ubabeka le ngaphansi kwetifunyuwa.

²⁰⁰ Wase utfumela sitfunyuwa sekucala, futsi sashumayela, nelicilongo lakhala; njengoba sikubutsa, emvakwesikhashana. Futsi, ke, lelicilongo lalimemetela imphi. Licilongo lihhlala njalo lisho imphi. Sitfunyuwa, ingelosi ifika emhlabeni, sitfunyuwa seli-awa, njengelaLuther, njenganoma ngutiphi tetitfunyuwa lesikhulume ngato. Wentani na? Uyafika; neluPhawu luyavulwa, luyembulwa; licilongo liyakhala, kumenyetelwa imphi, futsi besuka bahamba. Futsi-ke sitfunyuwa sife. Uameka ngeluphawu lelicembu; bafakwa ekhatsi. Nenhlu pho yehlela etikwalabo labaLalako. Niyabona na?

²⁰¹ Manje-ke kuyachubeka, bese-ke bayahlela, batfole lenye inhlango. Sisandza kwendlula nje kuko. Bese-ke, naba baphuma namanye emandla, niyabona, lamanye emandla, lomunye umnyaka welibandla, lenye inkonzo. Bese-ke, uma enta loko, naku kufika Nkulunkulu nenkonzo yaKhe, uma umphikukhristu efika neyakhe. Niyabona, *phika* ku “melana.” Bayahambisana.

²⁰² Ngifuna nicaphele intfo letsite lencane. Kwatsi nje cishe ngalesikhatsi Khayini le—lefika ngaso emhlabeni, Abela wefika emhlabeni. Ngifuna nicaphele, kwatsi nje cishe ngesikhatsi Khristu le—lefika ngaso emhlabeni, Judasi wefika emhlabeni. Cishe ngesikhatsi Khristu lesuka ngaso emhlabeni, Judasi wesuka emhlabeni. Kwatsi nje cishe ngesikhatsi u—uMoya loyiNgcwele lowehla ngaso, umoya wemphikukhristu wehla. Kutsi nje cishe ngesikhatsi uMoya loyiNgcwele loTembula ngaso lapha etinsukwini tekugcina, umphikukhristu uveta imibala yakhe, wenyuka ngetembusave takhe netintfo. Futsi cishe nje ngesikhatsi umphikukhristu latinyakatela ngaso lucobo ngalokugcwele e stre-...enkhundleni; Nkulunkulu uchubeka nekuTinyakatela ngalokugcwele, kukuhlanga konkhe.

Niyabona, gijima nje, nje kanyekanye ngco. Futsi bona, bobabili, ngekuhambisana. Khayini na-Abela! [UMnaketfu Branham ushaya tandla kanye—Umhl.] Ligwababa nelituba, emkhunjini! Judasi naJesu! Futsi nje kuchubeke njalo, ningakutsatsa. Nje . . .

203 Naku kunaMowabi na-Israyeli; bobabili. Mowabi bekangesiso sive semahedeni. Cha, mnumzane. Banikela umhlatjelo lofanako Israyeli lebekawunikela. Bakhuleka kuNkulunkulu lofanako. Impela. Mowabi bekabit-... Bekangulomunye wemadvodzakati aLoti lekalala neyise, futsi wabanemntfwana. Nalowomntfwana bekabitwa ngaMowabi. Futsi kuye kwavela sive sakaMowabi, live lakaMowabi.

Futsi ngesikhatsi babone Israyeli, umnakabo lohlengiwe, eta.

204 Bebangulabagcina umtsetfo wekukholwa. Bebalihlelo lelikhulu. Israyeli bekete lihlelo; beka hlala nje emathendeni futsi noma ngukuphi lapho uya khona. Kodvwa Mowabi bekanetikhulu, emakhosi, nakanjalonjalo. Futsi bebanaBhalamu ehla lapho, u—umprofethi wemanga. Futsi bebanako konkhe loku. Base-ke behlela lapho kutsi bacalekise umnakabo lomncane lobekasendleleni leya eveni leletsenjisiwe, aya esetsembisweni sakhe.

205 Futsi wahamba futsi wabacela, “Ngingendlula yini eveni lenu na? Uma tinkhomo tami tinatsa emanti, ngiyokubhadala. Uma tikhotsa tjani, ngitabubhadala.”

206 Watsi, “Cha. Awubambi samvuselelo lenjalo ngalapha. Kunjalo. Awubambi nomayini lenjalo ngalapha.”

207 Futsi-ke nibukisise lakwentile. Ubuya ngco esimeni saJezebeli, futsi wehla ngalowomprofethi wemanga, futsi wabangela bantfwana baNkulunkulu kutsi bente liphutsa. Futsi bashade nebesifazane bakaMowabi ka—ka-Israyeli, futsi babangela kuphinga.

208 Futsi wenta intfo lefanako, kulowomnyaka lofanako, eluhambeni, endleleni leya eVeni leletsenjisiwe, sikuyo. Wentani na? Lomprofethi wemanga ufika ujika ngco futsi washada, wase ubitelwa ebandleni lemaPhrothestane, futsi wabangela emahlelo, kona kanye nje lalabakwenta emuva lapho. [UMnaketfu Branham ugogota etikwepulpiti kane—Umhl.]

209 Kodvwa Israyeli lomdzadlana waya ngco embili, lokufanako. Wahamba ngemzila ehlane sikhatsi lesidze, nato tonkhe letotilwi letindzala tadingeka tife, kodvwa wachubeke ngco wayongena eveni leletsenjisiwe. Ya. Yebo. Babukisiseni bonkhe bahlomile, ngaphambi nje kwekutsi bawele iJordani. Ha-ha! Ngiyakutsandza loko. Manje sehlela kulowomnyaka ngco manje, lapha manje. Caphelani.

210 Manje siyatfola, kutsi, sikhatsi, yekugcina (ngishito) iminyaka lemitsatfu nehhafu yinye yemaviki langemashumi lasikhombisa yaDanyela.

211 Ake ngikuchaze loko ngalokusondzele kakhudlwana manje, ngoba ngibona lomunye umuntfu lapha lohla njalo akubukisisa loko, futsi ngi—ngifuna kutama kuticacisa mine; thishela.

212 Caphelani ngesikhatsi kungena emaviki langemashumi lasikhombisa. Ngesikhatsi Danyela abone umbono wesikhatsi sita, nekuphela kwemaJuda, kodvwa watsi kwakuncunyelwe emaviki langemashumi lasikhombisa. Loko yiminyaka lesikhombisa; emkhatsini wayo, ngani, Mesiya uyoba lapha, noma, futsi ancunye, kuba ngumhlatjelo. Manje, nguloko impela lokwentekile.

213 Manje-ke, Nkulunkulu wasebentana nebeTive bate bakhiphela bantfu ngephandle ngenca yeliGama laKhe. Kutawutsi nje liBandla lebeTive lingakhishwa, Wenyuse liBandla.

214 Futsi ngesikhatsi Akwenta, intfombi ntfo lelele, libandla cobo lwalo...UMlobokati wenyuka. Nelibandla cobolwalo lafakwa “ebumnyameni lobungaphandle, lapho kunekukhala khona, nekulila, nekugedla kwematinyo.” Ngesikhatsi lesifanako, kuHlupheka lokukhulu kwehlela etikwalabobantfu.

215 Futsi ngesikhatsi kuHlupheka lokukhulu kusehla, ekhatsi lapho kufika labaprofethi lababili beSambulo se 11, kushumayela liVangeli kubo. Futsi bashumayela inkhulungwane, likhulu...netinsuku letingemashumi lasitfupha. Niyabona na? Yebo-ke, nguloko impela, netinsuku letingemashumi lamatsatfu enyangeni njengoba ikhalenda yangempela inato, yiminyaka lemitsatfu nehhafu yinye mbamba. Leyo yincenye yemashumi lasikhombisa yaDanyela, incenye yekugcina yeliviki lemashumi lasikhombisa. Niyabona na?

Nkulunkulu usengakasebentani na-Israyeli ekhatsi lapha. Cha, mnumzane.

216 Lomunye umnaketfu wangibuta, kungesiko kadzeni, watsi, “Ngingaya yini e...” U—umnaketfu lapha ebandleni, loligugu, umnaketfu lotsandzekako, watsi, “Ngi—ngifuna kuya ka-Israyeli. Ngikhohwa kutsi kunekuphaphama.”

217 Lomunye watsi kimi, “Mnaketfu Branham, bewufanele uye ka-Israyeli khona manje. Bebatokubona.” Niyabona, ungeke wakwenta loko.

Ngema khona lapho, ngase ngiyacabanga... .

218 LawomaJuda atsi, “Uma ngi...Yebo-ke, uma loku kuba njalo, Jesu angu—anguMesiya,” watsi, “angiMbone enta sibonakaliso semprofethi. Sitobakhohwa baprofethi betfu, ngoba nguloko laba—labafanele babe ngiko.”

219 “Kuhleleka kahle kanje pho,” ngacabanga. “Naku ngihamba!” Nangifika khona lapho, ngisondzele impela kuko, impela. . . Bengi, yebo-ke, ngangiseCairo. Futsi ngangiphetse lithikithi lami ngesandla, lekuya ka-Israyeli. Ngase ngitsi, “Mine, ngitohamba, ngibone kutsi ngabe bayakubuta yini loko, kutsi bangasibona yini sibonakaliso semprofethi. Sitobona kutsi ngabe batomemukela yini Khristu.”

220 Lewi Pethrus, welibandla iStockholm, wawatfumelela sigidzi seliBhayibheli.

221 NalawomaJuda angena lapho! Nisibonile lesitfombe. Nginako efilimini, emuva lapha ngco manje, *Imizuzu lemiTsatfu Kushaye Likhatsi nebusuku*. NalawomaJuda angena, avela emhlabeni wonkhe, ndzawo tonkhe, acala kubutsana ekhatsi laphaya.

222 Emvakwekuba iNgilandi yase ingene lapho, ngesikhatsi saGeneral Allenby. Ku*Bohla kweMphi yeMhlaba*, emculwini wesibili, ngicabanga kutsi ngiwo, futsi batinikela, emaTurk atinikela, wase-ke ulibuyisela ku-Israyeli. Futsi bekakadze akhula njengesive, futsi manje sewusive lesiphelele: imali yakhe lucobo, luhlavu lwemali, umjeka, umbutfo wetemphi, nayo yonkhe lenye intfo. Niyabona na?

223 NalamaJuda, abuya eveni lendzabuko, beka. . . Intfo yekucala, ngesikhatsi behlela e-Iran, nasentasi ekhatsi lapho, kuwalandza, abuta. . . Atsi. . . yena watsi. . . Bafuna kuwatsatsa bawabuyisele ka-Israyeli, bawanika indzawo yawo; bawatsatse bawabuyisele eveni lawo, ePhalentine, lapho afanele kuba khona.

224 Futsi, khumbulani, kuphela nje uma Israyeli angaphandle kwalelolive, ungaphandle kwentsandvo yaNkulunkulu; njenga-Abrahama, lelanikwa yena. Futsi ngesikhatsi. . .

225 Bekangafuni kugibela leyondiza. Bekangakaze ayibone noma yini intfo lenjalo. Kwakukhona Rabi lomdzala lowehla lapho, watsi, “Umprofethi wetfu wasitjela, kutsi, uma Israyeli aya ekhaya, kuyoba ‘semaphikweni elukhozi,’” endizeni, indlela leya ekhaya.

226 Nango ulapho manje, uyakha. Umkhiwa ubuyisela! Amen! Inkhanyeti lendzala lemicijo-lesitfupha yaDavide ibhebhetela!

227 “Tinsuku tebeTive tibaliwe, ngekwesaba lokukhulu lokutsiyako!” Sikhatsi sekuHlupheka lokukhulu sesisedvute ngco!

228 Futsi ngime khona lapha, netiMphawu tivulwa, liBandla selilungele kutsi Lindizele emoyeni!

229 NekuHlupheka lokukhulu kungene, bese-ke Nkulunkulu uyehla futsi advonse tinkhulungwane letilikhulu nemashumi lamane nakune atikhiphe lapho. Amen! Lapho, o, kuphelele! Niyabona lapho tiMphawu tikukhiphela khona manje,

niyabona, lukuvula na? Manje, loku yiminyaka lemitsatfu nehhafu yekugcina kubantfu. Futsi, uma nicaphela, sekusikhatsi sekutsi Nkulunkulu utobita lawomaJuda latinkhulungwane letilikhulu nemashumi lamane nakune, kulo iminyaka lemitsatfu nehhafu yinye yekugcina.

²³⁰ Niyabona, Akaze asebentane nawo, nhlobo. Akaze abenaye umprofethi. Angeke akholwe lutfo lolunye ngaphandle kwemprofethi. Awuwentu tiphukuphuku. Ngako, atova umprofethi, yebo, mnumzane, futsi nguloko kuphela. Loko, Nkulunkulu wawatjela loko ekucaleni, futsi ahlala nako ngo.

²³¹ Watsi, “INkhosi Nkulunkulu wenu iyovusa umProfethi emkhatsi wenu, njengami.” Mosi washo loko. Wase utsi, “Yena niyomuva. Futsi noma ngubani longayumuva lowomProfethi, uyoncunyuwa kubantfu.” Kunjalo.

²³² Futsi, niyabona, emehlo abo adzingeka kutsi aphumphutsekiswe, noma nakungenjalo bebayoMcondza. Esikhundleni saloko, baphumphutsekisiwe, beba...Loko kwakhulula Sathane kutsi abatfole, futsi batsi, “Ungumbhuli, Bhelzebule. INgati yaKhe ayibesetikwetfu. Siyati kutsi akukho lutfo kuYe.” Niyabona na?

²³³ Nalabantfu tatane waphumphutsekiswa. Kungalesosizatfu licembu la-Eichmann nalolonkhe lellocembu labulawa emuva lapho. Bebanelilungelo lekungena; uYise lucobo wadzingeka aphumphutsekise emehlo abo kute Akhone kutsatsa tsine.

²³⁴ Leyo yintfo leletselana buhlungu kakhulu emiBhalweni, cisse. Cabangani nje ngalapho, emaJuda, abita iNgati yeYise lucobo, Nkulunkulu wabo lucobo alenga laphaya, opha. Bukani, “BaMbetsela Lapho,” liBhayibheli lasho. Loko ngulamane emagama lamakhulu kunawo onkhe. Bukani. “Lapho,” eJerusalema, lidolobha lelingewele kunawo onkhe emhlabeni. “Bona,” bantfu labangcwele kunabo bonkhe emhlabeni. “Babetsela,” kufa lokunelunya kwendlula konkhe emhlabeni. “Yena,” uMuntfu lomcoka kunabo bonkhe emhlabeni. Niyabona na? Ngani? bantfu labakholwako, inkholo lenkhulu kunato tonkhe emhlabeni, inkholo yeliciniso kuphela emhlabeni, yayime lapho, ibetsela yena kanye loNkulunkulu liBhayibheli labo lebelitsite bekatofika.

²³⁵ Abakubonanga ngani na? LiBhayibheli lisitjela kutsi Nkulunkulu wabaphumphutsekisa kute bangakhoni kukubona. Bona...Watsi, “Ngumuphi kini longaNgilahla ngesono na?” Ngalamany'emagama, “Uma beNgingentanga kona kanye nje lokubiketelwe ngaMi kukwenta, khona-ke Ngitjeleni.” Sono “kungakholwa.” Wente kona kanye nje loko Nkulunkulu laMtjela kona, kodvwa abakhonanga kukubona.

²³⁶ Manje uma ukhuluma nebantfu, kufana nje nekuphonsa emanti emhlane welidada. Niyabona kutsi ngisho kutsini na? Kuyintfo ledzabukisako, uma nibona lesi tive nebantfu,

indlela labenta ngayo, basitashi kakhulu nenkhohlo! Kodvwa Moya loyiNgwele akasitjeli yini loko na? “Bayoba ngulabanemawala, labakhukhumele, labatsandza injabulo kunekutsandza Nkulunkulu, labephula tivumelwano, bakhapheli, labangeneliseki, nalabacekela phansi labo labakahle. Bayoba nesimo sekumesaba nkulunkulu, kodvwa bawaphike Emandla eliVangeli.” Watsi, “Labo-ke, ubagweme.”

²³⁷ Nako lapho sikhona, laba bemahlelo bayaLishwila. Batsatsa lonkhe ludvumo neMandla, baWabeke emuva nebaphostoli, nawo onkhe lamanye aWo ngale esikhatsini seminyaka leyiNkhulungwane. Kufana nje nemuntfu, njengoba ngishito ngaphambilini; umuntfu uhlala njalo anika Nkulunkulu ludvumo ngaloko Lakwentile, abuke phambili kuloko Layokwenta, futsi banganaki loko Lakwentako khona manje. Loko kunjalo impela. Umuntfu usasolo ayintfo lefanako.

²³⁸ Nankho lawomaJuda eme lapho, atsi, “Ludvumo kuNkulunkulu! Ngani,” esahlukweni se 6 saJohane loNgwele, atsi, “bobabe betfu badla imana ehlane!”

Wase utsi Jesu, “Bona, bonkhe, bafile.”

²³⁹ “Banatsa emanti eDvwaleni ehlane, nayo yonkhe intfo.”

²⁴⁰ Watsi, “NginguleloDvwala.” Kunjalo. Amen. Watsi, “Kodvwa NgiSinkhwa sekuPhila lesivela kuNkulunkulu siphuma eZulwini, lesoSihlahla sekuPhila sase-Edeni emuva ngaleya. Uma umuntfu adla leSinkhwa lesi, angeke afe; Ngiyomvusa ngetinsuku tekugcina.” Futsi noma kunjalo abakhonanga kukubona! Kunjalo.

²⁴¹ Yena kanye loMesiya eme lapho, akhuluma wona kanye nje emavi ehhlitiyo yabo, netintfo letinjalo, akhombisa kutsi Bekangumesiya, loko nje Mesiya bekafanele kukwenta!

²⁴² Nawo eme lapho netandla tawo tingemuva kwawo, futsi, “Huh! Kungeke kwenteke. Cha, cha. A—A—Akefikanga ngemgudvu lofanele. Niyabona, Uphuma eBhetleheima. Futsi A—Akasilutfo ngaphandle kwemntfwana lotelwe ngaphandle kwemshado. Nalowo ngudeveli asebenta kuYe. Si—siyati Usangene. Uyahlanganya. Unadeveli.” Niyabona na? Emehlo abo empeleni bekaphumphutsekisiwe kuloko.

²⁴³ Manje, kodvwa abuke umprofethi wawo. Futsi atokwemukela, atobemukela bobabili. Kunjalo.

²⁴⁴ Manje caphelani, phindze, manje, futsi, uma lamaJuda lawa... Ngitoninika lomunye umfanekiselo lomncane, kute nicondze kutsi ngemaJuda ngalapha manje, ngakuloluhlangotsi lweluHlwitfo. Bukisisani kutsi kwentekani. Kufanekisiwe futsi... Asinawutsatsa sikhatsi kutsi sikwente, ngoba siphuma sigijima—sigijima lapha. Futsi kufanekisela e... kuloko lokubitwa nge “nkhotsato yaJakobe.” Manje bukani. LamaJuda lapha line... Caphelani. O, kuyi... .

245 Ngi—ngi—ngitotsatsa nje lesincane sesikhashanyana lapha, niyabona. Kungenta ngibe neluvalo uma ngicala kweca ngijike kanjalo. Futsi...Niyabona na? Caphelani. Ngifuna nikubone. Futsi ngi—ngi—ngivele nje... Yebo-ke, Nkulunkulu utonikhombisa kona, nginesiciniseko. Bukani.

246 Jakobe bekanebutibulo. Ngabe kunjalo na? [Libandla litsi, “Amen.”—Umhl.] Kodvwa impela bekangumkhohlisi lomncane ngabo. Niyabona na? Wehla futsi wayenga uyise. Wakhohlisa umnakabo. Wentе yonkhe intfo. Kodvwa, noko, ngekwemtsetfo, kwehle njalo, bekanabo, ngoba Esawu bekabutsengisile. Kodvwa-ke uma ehlela lapho kuyosebentela babelala wakhe, wafaka letointsi tem-phophula emantini, kwenta letotinkhomo letemitsi netintfo titale emankhonyane lamabalabala. Futsi, o, nati tonkhe tintfo latentile kanjalo, nje ku—kuzuza imali. Manje bukisisani, manje. Wacoshwa kubantfu bakubo.

247 Manje, luhlobo lweliJuda manje. Ungumhlwitsi wemali. Angikhatsali kutsi uyitfola kanjani, uyoyitfola. Uyokuhlindza uphila, kute ayitfole. Manje, niyakwati loko. Ungumkhohlisi lomncane, nguloko kuphela. Mfana, ungasebentisani naye; u—uyokutfole, mfana. Yebo, mnumzane. Ngani na? Utofanele abe nguloko. Ngulolohlobo lwemoya lolubusako.

248 Impela nje njengalabo baguculi, bebangeke balicondze leLivi, ngoba lowo kwakungumoya wemuntfu lotfunyelelwe bona.

249 Ngumnyaka welukhozi lotfole Livi nesambulo. Wonkhe lowo lokucondzako loko, phakamisani tandla tenu, kute ngi... Loko kuhle. Loko kukuhle. Niyabona na? Loko kuhle. Manje, niyabona, uma ningabayela lapha ngaphansi kwaletiMphawu leti, uma Tite titfole...Uma Tivulwa, ningabona impela kutsi Nkulunkulu wentani, loko Lakwentile, loko Latokwenta. Naku lapha, impela.

250 Futsi kungalesosizatfu emadvodza atiphatsa ngaleyondlela, ngoba lowo ngumoya lobiketelwe walowomnyaka, kutsi ube kuwo. Akukho lokunye lebekangakwenta.

251 Ngicabanga ngaJohane, Pawula, kanye nabo, lowoMoya wengwenyama lapho, i n-g-w-e-n-y-a-m-a ime lapho, Livi cobolwaLo.

252 Pawula wema ngco naleloLivi, wase utsi, “Ngiyati loku, kutsi kuyobakhona bazalwane bemanga labavukako emkhatsini wenu, labahambahambako. Naloko labayokwenta, emahlelo nayo yonkhe lenye intfo, emkhatsini wenu, nalabayokwenta. Futsi kuyochubeka kute kuyofika etinsukwini tekugcina, nesikhatsi lesesabekako.” Ngani na? Bekangumprofethi. Nako kume leloLivi likuye. Kutsi lalitophetsa kanjani, khashane laphaya; watsi, “Emadvodza emanga emkhatsini wakho ayovuka, futsi akhuluma tintfo, bese advonsa bazalwane

lababafundzi.” Lowo ngumphikukhristu impela. Kwenta loko impela nje.

²⁵³ Caphelani emvakwekuba sebahambe bayongena emnyakeni wesikhatsi sebumnyama sekuhlupheka lokukhulu. Kwakuyini na? Kwakungenalutfo lebebangalwenta. IRoma yayiphetse i . . . Bekanemandla etenkholo, futsi bekanemandla etembusave. Yayingekho intfo lebebangayenta, kodvwa nje kusebenta kutsi bahlale baphila, futsi batinikele babe ngumhlatjelo. Kwakuyinkhabi. Nguloko kuphela lebebangakwenta. Ngulolohlobo lweMoya lebebanalo, uMoya waNkulunkulu, inkhabi.

²⁵⁴ Khona-ke, naku kufika baguculi, inhloko yemuntfu, losile, lohlakaniiphile; Martin Luther, John Wesley, nakanjalonjalo, Calvin, Finney, Knox, bonkhe labanye babo. Naba baphuma, futsi, ngesikhatsi bakwenta, bebabaguculi. Bayaphuma, bagucula, bakhapha bantfu.

²⁵⁵ Futsi bajika babuyela ngco, impela nje njengoba benta emuva lapho, futsi bashada babuyela khona emuva ngco kulo futsi, enchubeni yabo yebuhlelo, khona impela nje. LiBhayibheli lasho njalo. Laliyi “ngwadlakati,” futsi yayine “tingwababane,” emadvodzakati, impela nje.

²⁵⁶ Nkulunkulu wase utsi, “Ngi—Ngimnika sikhatsi sekuphendvuka, futsi akakwentanga. Ngako Ngitomtsatsa nebantfwana bakhe labatalako, ngibacoshele laphaya lapho babakhona.” Nguloko impela. Manje, loko, Nkulunkulu washo loko, phansi kwaloku, niyabona, ngaphansi kweluPhawu. Manje, bekalapho. Sitfolo kutsi Uyakwenta loko, futsi Uyokwenta. Futsi bona, bonkhe, baholela kuleyondlela.

²⁵⁷ Kodvwa, kubo bonkhe labo emagama abo laseNcwadzini yekuPhila, Nkulunkulu uyobabita. BayoLiva. “Timvu taMi tiyaliva liPhimbo laMi,” Jesu washo. Intfo kuphela lesifanele siyente kwenta lubito lwetimvu. Timbuti atiLati. Caphelani. Kodvwa, niyabona, lubito lwetimvu, “Timvu taMi tiyaliva liPhimbo laMi.” Ngani na? Yini liPhimbo na? Ngifuna kunitjela kutsi liPhimbo liyini. LiPhimbo lisi—sibonakaliso sekamoya.

²⁵⁸ Watsi kuMosi, “Uma bangeke balive liPhimbo lesibonakaliso sekucala, bayoliva liPhimbo lesibonakaliso sesibili.”

²⁵⁹ “Timvu taMi tiyaliva liPhimbo laMi.” Uma letintfo leti tifanele kwenteka etinsukwini tekugcina, timvu taNkulunkulu tiyakucondza Loko. Yebo, mnumzane. Niyabona na? Ti—tiyaLicondza. “Timvu taMi tiyaNgati.” Niyabona na? “Umfokati angeke timlandzele.” Atibalanzeli bafokati. Kutofanele kube sibonakaliso selusuku lesicinisekisiwe, futsi tiyaLibona. Manje, manje caphelani.

²⁶⁰ Manje, Jakobe, njengoba akhuphuka manje, intfo yekucala niyati, unekulangatelela kutsi ahambe (kuphi na?) abuyekelele lendaabuko.

261 O, nguloko impela Israyeli lakwentile! Loko ngu—loko ngu...Lowo ngu-Israyeli. Jakobe ungu-Israyeli. Wabanekuntjintjwa kweligama lakhe nje, niyati. Niyabona na? Futsi u...

262 Waphumela lapho, wase utsatsa yonkhe imali lebekanayo, futsi bekangayitfola, wase uyayitsatsa noma ngayiphi indlela lebekangayitsatsa ngayo, etihlotjeni takhe kunanoma ngubani lomunye. Ngako, kukhohlisa, kweba, kucamba emanga, noma nguyiphi indlela lebekangayitfola ngayo, wayitfola. Niyabona na? Wakwenta.

263 Kwase-ke ngesikhatsi sekacala kubuyela ekhaya, watfola kutivela kukhumbula ekhaya enhlitiyweni yakhe. Kodvwa lapho sekacala kubuyela emuva, endleleni yakhe abuyela emuva, wahlangana naNkulunkulu, kwase-ke ligama lakhe lantjintjwa. Niyabona na? Kodvwa, kulesikhatsi lesi, bekakhandleke kakhulu, ngoba bekesaba kutsi Esawu bekamlandzela. Niyabona na?

264 Futsi—futsi bukisisani, bukisisani imali, siphakamiso semali. NjengeliJuda nje liyotama lenta lesivumelwano lesi ne—neRoma, niyabona, esiphakamisweni sabo semali. Yicapheleni. Kutsi Esawu bekangayidzingi imali yakhe; kanjalo neRoma. Inemcebo wemhlaba esandleni sayo. Niyabona na? Kodvwa ayisebentanga.

265 Kodvwa siyatfola manje, kutsi Israyeli, ngalesosikhatsi senkhatsato, ngesikhatsi bekanguJakobe, wabambana na...loko kwabamba Intfo letsite leyayiyangempela. KwakuneMuntfu lowehla. Jakobe waMgaca ngemkhono wakhe, futsi wahlala lapho. Futsi u—futsi u—uMfo watsi, “Ngifanele ngihambe manje. Sekuyasa.” O, loko kusa kwelusuku! Niyabona na? Kwase kulungela kusa.

266 Kodvwa Jakobe watsi, “A—anginaKuyekela. Wena, Ungeke uhambe. Ngitohlala naWe ngco.” Niyabona na? “Ngifuna tintfo tintjintjwe lapha.”

267 Leto nguletotinkhulungwane letilikhulu nemashumi lamane nakune, lesosicuku lesiceba imali, netintfo letinjalo, uma babona yeliciniso, intfo yelucobo kuyibamba. Nako kume Mosi, futsi nako kume Eliya. Amen! Bayobambana naNkulunkulu kute kutsi tinkhulungwane letilikhulu nemashumi lamane nakune tetive taka-Israyeli tibitelwe ngephandle khona lapho.

268 Loko nje kungaphambi kwesikhatsi sekuHlupheka lokukhulu, niyabona, (o kumangalisa kanjani) futsi, “inkhatsato yaJakobe.”

269 Lapha kungesikhatsi tinkhulungwane letilikhulu nemashumi lamane nakune ibitelwa khona ngephandle. Bona, ba—bashumayeli, labobaprofethi lababili, bashumayela njengaJohane umBhabhatisi. “UMbuso weliZulu sewusondzele. Phendvukani, Israyeli!” Phendvukani ini na? “Phendvukani

etonweni tenu, kungakholwa kwenu, futsi niphendvuke nibuyele kuNkulunkulu!”

²⁷⁰ Manje asesikhumbule intfo letsite lapha. Letenteko leti letinkhulu, emvelweni, kwentekile phambilini. Kulelivesi le 12 lapha, niyabona, “Lilanga labamnyama njengendvwangu yelisaka leboya.” Manje catsanisani loku.

²⁷¹ Manje, khumbulani, loko akwenteki kuweTive. Ngu-Israyeli. Ake nginikhombise. Manje, khumbulani, ngitsite kubitela ngephandle tinkhulungwane letilikhulu nemashumi lamane nakune. Niyabona na? Lesikhatsi lesi manje, kungesikhatsi kuHlupheka lokukhulu, lokutokwenta. Naloku kuyakusho lokwentekako kulokuHlupheka lokukhulu.

²⁷² Manje asivule ku-Eksodusi 10:21-23. Futsi bukisisani lapha ngesikhatsi. . .Eksodusi ungesikhatsi, kusobala, Israyeli aphuma, atokhishwa. Eksodusi, sahluko se 10, nelema 21, livesi lema 23. Ngijabule kakhulu futsi ngimemeta, uma ngibhala lamanotsi phansi, kutsi ngaletinye tikhatsi ngingahle ngiwahlangahlanganise. Kulungile, Eksodusi 10:21-23. Kulungile, naku la siya khona, 21 nelema 23.

NeNKHOSI yatsi kuMosi, Yelulela sandla sakho ngasezulwini, kutsi kubekhona bumnyama eveni laseGibhithe, ngisho bumnyama lobungaphatseka.

NaMosi wase welulela sandla sakhe ngasezulwini; kwase kufika bumnyama lobetiyile kulolonkhe live laseGibhithe tinsuku letintsafu: (Niyabona na?)

Manje, ababonananga, akusukumanga muntfu endzaweni yakhe tinsuku tate taba tintsafu: kodwa . . .bantwana baka-Israyeli bebanako kukhanya emakhaya abo.

²⁷³ Caphelani, impela nje, manje nite ngalapha, “Nelilanga labamnyama njengendvwangu yelisaka.” Niyabona, intfo lefanako! Letenteko temvelo, kwakuyini na? Ini? Uma imvelo yenteka kanjena, bekunguNkulunkulu abita Israyeli. Niyabona na? Nkulunkulu ubitela ngephandle Israyeli. Manje, “Lilanga labamnyama njenge. . .tinwele.” Manje, Nkulunkulu bekasatokhulula Israyeli lapho, kulungile, abakhiphe esandleni sesitsa sabo, lokwakuyiGibhithe, ngalesosikhatsi.

²⁷⁴ Manje, lapha, Ubakhipha esandleni semaRoma, lapho bebente khona sivumelwano sabo. Kwenteka intfo lefanako. Leto tinhlupho, nge—ngesikhatsi lapho letinhlupho tiyobita khona loko kuyohlupha lelicembu lebeTive. Kube besinesikhatsi, bengingakhombisa kutsi kutokwentekani kulelobandla lebeTive.

²⁷⁵ LiBhayibheli lasho, kutsi, “Lo—lodrago, Sathane, bekakwatile (loko kutsi, atfukutsele) ngalowesifazane (umJuda, Israyeli), futsi wakhiva emanti emlonyeni wakhe,

bukhulu neticuku tebantfu, letaya kuyolwa nensali yentalo yewesifazane.” Sambulo se 13. Manje, niyabona lapho, sinako loko. Futsi loko kungesikhatsi Israyeli amtfumela . . . ngicondze kutsi, iRoma itfumela imphi yayo emvakwensali, insali yentalo yewesifazane.

²⁷⁶ Manje bukisisani. Sikhatsi sekucala, tandla tesitsa sabo, ngesikhatsi Abakhulula abakhipha, lilanga lagucuka lisaka- . . . mnyama njengendvwangu yelisaka. Manje, loku kwesibili, kuphela kwesikhatsi sekuHlupheka lokukhulu.

²⁷⁷ Manje, kuDanyela 12. Kube besinesikhatsi, besingakufundza. KuDanyela, le 12—le 12 livesi . . . Sahluke se 12, njalo. Danyela watsi, “Wonkhe lowatfolakala abhaliwe eNcwadzini bekatokhululwa.” Manje, khumbulani, Danyela manje ukhuluma ngalesikhatsi lesi ngesikhatsi leti . . . lentfo ifanele yenteke, ngesikhatsi Israyeli atokhululwa, ngesikhatsi ku—kuphela kweliviki labo lemashumi lasikhombisa. Futsi loko kungesikhatsi bafanele kukhululwa. Manje bukani. Asifinyelele kuDanyela 12 lapha, umzuzu nje.

Ngalesosikhatsi Mikhayeli uyokuma, inkhosana lenkhulu leyamela bantfwana . . . la—labantfwana bakho (niyabona, lawo ngemaJuda): kuyobane . . . nhlupheko, lenjalo . . . lengazange seyibekhona kusukelwa kwabakhona sive kute kube ngulesosikhatsi: . . .

²⁷⁸ Manje catsanisani loko, kona kanye nje lolokwashiwo nguJesu, Matewu wema 24, “Kuyobanesikhatsi senhlupheko lesingakaze sibekhona kusukela kwabakhona sive.” Bukani luPhawu lweSitifupha, niyabona, intfo lefanako, sikhatsi senhlupheko. Caphelani.

. . . kusukela kwaba khona sive kute kube ngulesosikhatsi lesifanako: futsi ngalesosikhatsi bantfu bakho . . . (Manje, kuleli lemashumi lasikhombisa, incenye yekugcina yemnyaka wesikhombisa). . . bantfu bakho bayokhululwa, bonkhe labatfolakala babhaliwe encwadzini.

²⁷⁹ Lebebamiselwe ngaphambili, niyabona, loyo lobhalwe eNcwadzini yekuPhila yeliWundlu, uyokhululwa ngalesosikhatsi.

Futsi labanengi balabo labalele elutfulini luemhlabatsi bayovuka, futsi labanye bavukele ekuphileni lokuphakadze, nalabanye ehlazweni laphakadze nekunengwa.

Manje, futsi-ke labahlakaniphile bayokhanya njengekukhatimula kwetibhakabhaka; na—nalabo labaphendvulela labanengi ekulungeni bayokhanya njengetinkhanyeti ingunaphakadze naphakadze.

²⁸⁰ Loko, wase-ke uyachubeka, watjela Danyela kutsi “avale leNcwadzi,” ngoba uyophumula esabelweni sakhe kute kube ngulesosikhatsi.

²⁸¹ Manje, niyabona, akwenti mehluko noma uyaphila noma uyafa. Uyavuka, empeleni. Niyabona na? Aku... Loko, kufa, akusilutfo kumKhristu. Akafi, empeleni. Niyabona na?

²⁸² Manje, Danyela wema 12, washo kutsi wonkhe umuntfu lowatfolakala abhaliwe eNcwadzini bekayokhululwa.

²⁸³ Lapha, Nkulunkulu usatokhulula indvodzana yaKhe yesibili, Israyeli, emvakwekuHlupheka lokukhulu. Niyabona, kwesibili, Israyeli, yaKhe... Israyeli uyindvodzana yaKhe. Niyakwati loko. Israyeli uyindvodzana yaNkulunkulu, ngako Utoyikhulula lapha ngesikhatsi sekuHlupheka lokukhulu, ngayo kanye nje indlela Layenta entasi eGibhithe.

²⁸⁴ Manje asime lapha, futsi, futsi—futsi sitfole lenye intfo, ngako, ngaphambi kwekutsi sikuletse sikungenise ekhaya. Manje bukisisani lapha. Labaprofethi lababili, bukani kutsi batokwentani manje, njengoba nje kwenta Mosi nabo entasi lapho. “Futsi nganikwa umhlanga...” Nelivesi le 3 lesahluko se 11.

Futsi ngiyobanika emandla bofakazi bami lababili, kutsi baprofethi tinsuku letiyinkhulungwane nemakhulu lamabili nemashumi lasitfupha, bembetse indwangu yelisaka.

Laba bayimincumo lemibili, . . .

²⁸⁵ Niyakukhumbula loko, naZerubhabheli, nakanjalonjalo, bekatophindza akhe lithempeli.

. . . naletintsi tetibani letimbili letime embikwaNkulunkulu wemhlaba.

. . . uma nomangumuphi umuntfu . . . awalimata, kuphuma umlilo emlonyeni wabo, . . .

²⁸⁶ Khumbulani, emlonyeni waKhristu kuphuma inkemba, Livi.

. . . kudla titsa tawo: futsi uma nomangumuphi umuntfu ayobalimata, kumele kutsi naye abulawe ngalokufanako.

²⁸⁷ Manje, siyati, u “mlilo.” Esahlukweni se 19, ekuFikeni kwaKhristu, “kwaphuma inkemba yaKhe emlonyeni waKhe,” lokwakuLivi. Ngabe kunjalo na? Livi! O, uma nitotfola lemphahla manje, kwaloloPhawu kusasa ebusuku! Niyabona, Livi liyintfo Nkulunkulu labulala ngayo sitsa saKhe. Niyabona na?

²⁸⁸ Manje bukani lapha. Uma labaprofethi laba baprofetha lapho, bona . . . Uma nomangumuphi umuntfu abaphatsa kabi, abalimata: “kuphuma umlilo emlonyeni wabo,” Umlilo waMoya

IoNgcwele, Livi. Livi LinguNkulunkulu. Livi linguMlilo. Livi linguMoya. Niyabona na? “Liphuma emlonyeni wabo.”

289 Bukani Mosi. Ake sibone kutsi kuvelani emlonyeni wakhe. Bona, Israyeli, wafinyelela e, indlela lebebenta ngayo lapho, i–i...Ngicondze kutsi, iGibhithe, bebawaphatsa kabi lamaJuda. Mosi...Yebo-ke, bebangawavumeli ahambe. Faro bekangabavumeli. Nkulunkulu wafaka emavi emlonyeni waMosi. Niyabona, imicabango yaNkulunkulu iyongena enhlityweni yaMosi; uyawela manje kuwuvakalisa, bese-ke uba Livi. Welula sandla sakhe, watsi, “Akube khona timphungane,” futsi naku kufika timphungane. Bukani lapha.

Futsi uma nomangumuphi umuntfu abalimata, kuphuma umlilo emlonyeni wabo, futsi udla sitsa sabo:...

290 Niyabona na? Nako ke. Bangakukhuluma labafuna kukukhuluma, futsi kwenteka lapho ke. Amen!

...futsi uma nomangumuphi umuntfu...abalimata, bona kumele kutsi babulawe kanjalo.

291 Mnaketfu, Nkulunkulu ugibela enkhundleni lapha!

Banemandla eku—mandla ekwala emazulu, kutsi lingani ngetinsuku tekuprofetha kwabo:...

292 Eliya, uyati kutsi kwentiwa kanjani; ukwentile phambilini. Amen! Mosi uyati kutsi kwentiwa kanjani; ukwentile phambilini. Kungalesosizatfu bebagcinwe emuva. Manje... Amen!

293 Bengingasho intfo lenhle kakhulu kabi khona lapha, kodvwa kuncono—kuncono ngikubambe kute kube kukusasa ebusuku. Niyabona na? Kulungile.

...futsi banemandla etikwemanti kuwagucula abe yingati, newekushaya umhlaba...tinhlupho, noma kungaba kangakhi ngekutsandza kwabo.

294 Kuyini na? Yini lengaletsa letintfo leti ngaphandle kweLivi na? Bangenta nomayini labafuna kuyenta ngemvelo. Naku ke. Ngubo labaletsa loluPhawu lweSitfupha. Basusa simbonyo futsi bayaluvula gedvu. Emandla aNkulunkulu, kuphatamisa imvelo. Niyabona, luPhawu lweSitfupha lukuphatamiseka kwemvelo ngalokuphelele. Seniyakutfole manje na? [Libandla litsi, “Amen.”—Umhl.] Nalo ke luPhawu lwakho. Ngubani lokwentako na? Ngebaprofethi, lolunye luhlangotsi lweluHlwitfo. Ngemandla aNkulunkulu, Livi laNkulunkulu, balahla imvelo ngelicala nje. Bangatfumela kutamatama kwemhlaba lokunengi, bagucule inyeti ibe yingati, lilanga lingashona, noma yini, ngekuyala kwabo. Amen!

295 Nako laph’ukhona. Nako laph’ukhona. Niyabona na? Niyabona kutsi tiMphawu tivulwa kanjani, entasi lapho

emnyakeni welibandla, kutsi lwakhombisa kanjani labafela-lukholo na?

²⁹⁶ Futsi manje naba labaprofethi laba lababili beme lapha neLivi laNkulunkulu, kwenta nomayini emvelweni labafuna kuyenta. Futsi batamatamisa umhlaba. Futsi kukhombisa impela kutsi ngubani lokwentako. NguMosi na-Eliya, ngoba nayo inkonzo yabo iphindze yafaniswa futsi, ngulamadvodza omabili. O, hhe! Seniyakubona manje na? [Libandla litsi, “Amen.”—Umhl.] Niyabona kutsi luPhawu lweSitfupha luyini na? Lungulabo baprofethi. Manje caphelani. Ningakuvumeli kunetfuse. Kodvwa, bukisisani kutsi yini leyavula loloPhawu, labaprofethi! Niyabona na? Whuu! Amen! Nako laph’ukhona.

²⁹⁷ O, siphila elusukwini lwelukhozi, mnaketfu, inhloko isetulu emkhatsini wemafu!

²⁹⁸ Bavula loloPhawu lweSitfupha. Banemandla ekukwenta. Amen! Nalo ke luPhawu lwakho lweSitfupha luta luvuleka. Niyabona na?

²⁹⁹ Manje siwela ngco emuva lapha, naJesu wakukhuluma kutsi kwakutokwenteka. Khashane emuva ngaleya eThesamentini leLidzala, emuva kuHezekhiya, emuva kubaprofethi labadzala, bakhuluma kutsi kwakutokwenteka.

³⁰⁰ Futsi lapha luPhawu lweSitfupha luyavulwa, futsi batsi, “Yebo-ke, leyo yintfo leyimfihlakalo. Yentiwa yini na?”

³⁰¹ Nayi imfihlakalo yako, baprofethi, ngoba liBhayibheli lasho njalo lapha. Bangayivula, noma ngasiphi sikhatsi laba... Bangenta noma yini emvelweni labafuna kuyenta. Futsi benta intfo lefanako nalalabayenta, amen, ngoba bayati kutsi yentiwa kanjani. Amen! Ludvumo!

³⁰² Ngesikhatsi sengikubonile loko, ngavele nje ngasukuma ngaphuma esitulweni futsi ngacala kuhamba ngehla ngenyuka esiyilweni sendlu. Ngacabanga, “Nkhosi, ngiKubonga kanjani pho, Babe loseZulwini!”

³⁰³ Nako lapho kukhona. Nguloko-ke. Bavula loloPhawu lweSitfupha. Amen! Babukisiseni, “Uma akhona lobalimatako, kuphuma umlilo emlonyeni wabo,” Livi. Moya loNgewele ufika etikwebaphostoli, niyabona. “Umlilo waphuma emlonyeni wabo.”

³⁰⁴ Manje caphelani ngale eSambulweni se 19, sibona intfo lefanako, “Nenkemba lenkhulu iphuma emlonyeni waKhe,” Livi. Niyabona na? KuBuya kwaKhristu. “Wase ubulala titsa taKhe ngaYo.” Ngabe kunjalo na? [Libandla litsi, “Amen.”—Umhl.] Manje Usendleleni yaKhe. AseniMbukisiseni manje. Kulungile.

Banemandla laba ekuvala emazulu, kutsi lingani ngetinsuku tekuprofetha kwabo: . . .

³⁰⁵ Mfana, loko kuphatamisa imvelo! Manje, ya—yatsatsa sikhatsi lesingakanani lendvodza, Eliya, kuvala emazulu na?

[Libandla litsi, “Iminyaka lemitsatfu nehhafu yinye.”—Umhl.] Nako laph’ukhona, impela. Lidze kangakanani lelemashumi lasikhombisa laDanyela, incenye yekugecina yemasontfo langemashumi lasikhombisa na? [“Yiminyaka lemitsatfu nehhafu yinye.”] Nako laph’ukhona, impela.

³⁰⁶ Wentani Mosi? Wa—wa—wagucula e—emanti aba yingati. Wentle lonkhe loluhlobo lwemimangaliso, kona kanye nje lolokwabiketelwa lapha ngaphansi kwaloluPhawu lweSitifupha. Futsi naba, eSambulweni se 11, benta yona kanye nje lentfo lefanako. Amen!

³⁰⁷ Kunetindzawo letitsatfu letehlukene emiBhalweni, khona lapho, tihlanganisa khaca lentfo ndzawonye ngco. Loko kuvulwa kweluPhawu lweSitifupha. Lukhona khona lapho. Amen! Ludvumo! Manje caphelani.

Banemandla laba ekuwala emazulu, ngetinsuku tekuprofetha kwabo, kutsi lingani: futsi...emandla etikwemanti ekuwagucula abe yingati,...ekushaya umhlaba nge...tinhlupho, noma kungaba-kangakhi ngekutsandza kwabo.

³⁰⁸ O, hhe! Nako laph’ukhona. Manje vulani ngco ngalapha etinhluphweni, niyabona. Yonkhe imvelo iyaphatamiseka, kuleNhlupho yeSitifupha...noma luPhawu lweSitifupha, luvulwa. Nguloko impela lokwenteka. Manje bukani. I . . .

³⁰⁹ Lapha, Nkulunkulu sewutokhulula indvodzana yaKhe, Israyeli, emvakwendlela lefanako yekuhlupheka lokukhulu Lenta ngayo entasi lapho. Watfuma Mosi entasi lapho futsi wakhulula Israyeli. Kunjalo na? [Libandla litsi, “Amen.”—Umhl.] Futsi wente tona kanye nje letintfo leti letifanako. Watfumela Eliya ku-Ahabi, netinkhulungwane letisikhombisa tiyaphuma. Ngabe kunjalo na? [“Amen.”] Ubatfumela emuva ngco ngalapha futsi, ngesikhatsi sekuHlupheka lokukhulu, futsi ubitela ngephandle tinkhulungwane letilikhulu nemashumi lamane nakune.

³¹⁰ Manje, niyabona, niyacaphela, emkhatsini weSambul... noma emkhatsini wesahluko se 6, noma iNhlupho yeSitifupha... LuPhawu, ngiyacolisa, luPhawu lweSitifupha neluPhawu lweSikhombisa. Sahluke se 7 seSambulo, ngekwetibalo, kuhlanganiswe ndzawonye kahle.

³¹¹ Njengoba nje iMerica iyinombolo yelishumi nakutsatfu: tifundza letilishumi nakutsatfu leyacala ngato, tinkhanyeti letilishumi nakutsatfu emjekeni, emakoloni lalishumi nakutsatfu, imishi lelishumi nakutsatfu. Yonkhe intfo lishumi nakutsatfu, lishumi nakutsatfu. Futsi ibonakala khona lapha esahlukweni se 13 seSambulo. Kunjalo. Ilishumi nakutsatfu, newesifazane.

³¹² Manje, ngesikhatsi Asatokhulula iNdvodzana yaKhe letelwe yodvwa, leyayinguletelwe yodvwa yaKhe. Jakobe uyindvodzana

yaKhe; kodywa lena yiNdvodzana yaKhe letelwe yodvwa. Matewu 27, ake sibone kutsi Wentani lapho. Matewu, sahluko sema 27. Manje, khumbulani, iNdvodzana yaKhe yayikadze ishayiwe, futsi yayikadze ikhatsatiwe, futsi bebahlekise ngaYo. Futsi manje Yase ilenga esiphambanweni, ngensimbi yesitsatfu nco, ngaLesihlanu weliPhasika ntsambama. Selutokwenteka nje! Matewu, sahluko sema 27 saMatewu, ne—nelivesi lema 45, ngikhohwa kutsi ngilo.

Manje kusukela ngeli-awa lesitfupha kwabamnyama emhlabeni wonkhe kwaze kwaba li-awa lemfica.

313 Manje caphelani kona kanye nje Lalakwenta emuva lapha manje, kuloku. Niyabona na?

*Futsi ngabona lapho selivule luphawu lwesitfupha, . . .
bheka, kwabakhona kutamatama lokukhulu
kwemhlaba; nelilanga laba mnyama njengendvwangu
yelisaka leboya, nenyanga—nenyanga yonkhe yaba
njengengati;*

314 Kubamnyama, bumnyama! IGibhithe; kubamnyama, bumnyama!

315 Nkulunkulu, akhulula Jesu esiphambanweni, ngaphambi nje kwekutsi AMkhuphula ekuvukeni. Kucala, bumnyama; lilanga lashona ekhatsi nemini, netinkhanyeti tangakhanyi. Tinsuku letimbili kusukela ngalesosikhatsi, BekatoMvusa ngekuncoba lokunemandla.

316 Emvakwelilanga, nyenyeti, netinkhanyeti, nayo yonkhe intfo, eGibhithe, tonkhe leti tenteka, Wakhulula Israyeli aye eveni leletsenjisiwe.

317 Naku, ngesikhatsi sekuHlupheka lokukhulu, futsi naku kume labobaprofethi kulowo lonekulawula kweLivi Nkulunkulu lalinika bona. Bangakhuluma kuphela njengoba Nkulunkulu abanika Livi.

318 Manje, abasibo bonkulunkulu. Kwesikhashana ba . . . Ngekuba bancane, bangibo, ngoba Jesu watsi bebangibo. Watsi, “Nibabita ngabonkulunkulu, labo Livi laNkulunkulu leleta kubo.” Kodywa, bukani, lowo ngulabo Nkulunkulu laletsa kubo Livi. Futsi uma aLikhuluma, kuyenteka. Nguloko kuphela.

319 Futsi nangu nekutfunywa lokuvela kuNkulunkulu, kushaya umhlaba, noma yini lafuna kuyenta (o, hhe), umisa emazulu. Futsi uyakwenta. Yini indzaba na? Ulungiselela kukhipha tinkhulungwane letilikhulu nemashumi lamane nakune, ngekuhlengwa, eNcwadzini yekuHlengwa. Naloko kungaphansi kweluPhawu lwekuHlengwa, eluPhawini lweSitfupha. Nguloko-ke, mngani wami lotsandzekako. Lolo nguloloPhawu lweSitfupha; lebelusolo luyimfihlakalo kakhulu.

320 Asitsatse nje . . . Sinaleminye imizuzu lesihlanu. Asesitsatse kancanyana nje, niyabona. Nginemakhasi cishe lamabili

kuya kulamatsatfu. Yebo-ke, ngine... Ningabona nje, *lapha*. Ngicabanga kutsi kukhona cishe... Kulolo, ngicabanga kutsi cishe nginemakhasi lalishumi nesihlanu lasasele, lebengingafinyelela kuwo. O, kunalokunengi kakhulu kuloko! Hhe, ungasolo nje usuka endzaweni uya endzaweni! Kodvwa ngiyesaba kutsi ngitonidida uma ngisabalala kakhulu. Angi... Angikwati kukubamba ndzawonye njengoba ngifanele.

³²¹ Ku-Isaya, asitsatse loku. Isaya, umprofethi, ulubonile loluPhawu lweSitfupha luvuleka, futsi wakhuluma ngaLo; kutsi ngabe Lumcoka yini, noma cha. Niyabona na?

³²² Yebo-ke, yonkhe intfo, lonkhe licebo lekuhlengwa, lilele ngaphansi kwaletiMphawu leti; yonkhe iNcwadzi.

³²³ Manje khumbulani, sibonile kutsi Jesu waLubona. Ngabe kunjalo na? Niyabona na? Jesu waLubona. Futsi manje sitfola labanye labaLubona. SiLutfola lufanekiswe ku—kuJakobe. SiLutfola lufanekiswe eGibhithe. SiLutfola lufanekiswe esiphambanweni.

³²⁴ Manje asibuyele ku-Isaya. Nginencumbi yonkhe yalabanye futsi baprofethi lababhalwe phansi lapha, futsi. Asitsi nje... Ngiyakutsandza loku, loku kwa-Isaya. Asibuyele lapha ku-Isaya, sahluko se 13 sa-Isaya. Ngitsandza... .

³²⁵ Isaya uli—liBhayibheli leliphelele, kuLo lucobo, niyati. Benikwati loko na? Niyabona, Isaya ucalisa ngalokudaliwe; ekhatsi neNcwadzi uletsa Johane; futsi ekupheleni uletsa sikhatsi seminyaka leyiNkhulungwane. Futsi kunetiNcwadzi letingemashumi lasitfupha nesitfupha eBhayibhelini, netahluko letingemashumi lasitfupha nesitfupha ku-Isaya. Iyincwadzi lephelele lephetse tinhlobonhlobo telwati, cobolwaYo.

³²⁶ Caphelani, sahluko se 13 manje, sa—sa-Isaya. Asicale lapha evesini le 6.

*Lilani nine; ngoba lusuku lweNKHOSI selusondzele;
lutofika njengembubhiso levela kuSomandla.*

³²⁷ Bukisisani lokuvulwa kweluPhawu lweSitfupha etulu lapha manje. Lute luyotsi ngcu emuva lapha, iminyaka lengemakhulu lasikhombisa nelishumi nakutsatfu ngaphambi kwekutsi kufike Khristu, futsi Sewube yiminyaka letinkhulungwane letimbili, loko bekungaba cishe sikhombisa... cishe iminyaka lengemakhulu langemashumi lamabili nesikhombisa leyendlulile. Isaya ulubonile loluPhawu lulenga lapho. Kulungile.

*Ngako-ke tandla tonkhe tiyodzangala, nayoyonkhe
inhlitiyo yemuntfu iyoncibilika:*

³²⁸ Watsini Jesu na? “Futsi ngoba bubu buyovama, lu—lutsandvo lwalabanengi luyophola ke.” “Nenhlitiyo yebantfu iyobe yehluleka, ngekwesaba; lwandle lubhodla.” Niyabona, tinhlitiyo tebantfu tiyodzangala.

Futsi bayokwesaba: bayobanjwa yiminjunju nebulungu; babe nebulungu njengewesifazane lohelwako: bayomangala ngalomunye nalomunye; buso babo bube njengelihlazo.

329 Caphelani ngako lapha, o, “buso babo, emahloni.” Sitofanele sifinyelele kuloko, emzuzwini nje. Ngitokubamba loko, niyabona.

Buka, lusuku lweNKHOSI luyeta, lunebudlova nako kokubili lulaka nentfukutselo levutsako, kutsi live libe yincitsakalo: futsi uyobhubhisa toni talo kulo.

330 “Live,” nguloko kuphela kwalo, kulo lokubonako. Caphelani.

Ngoba tinkhanyeti telizulu nekukhanya kwato akuyukhanya: lilanga liyoba mnyama ekuphumeni kwalo, nenyeti ayisayukhipha tibane tayo kutsi tikhanye.

Futsi ngiyowujezisa umhlaba ngekukhohlakala kwawo, kanye nebubi, nalokubi ngebubi babo; futsi ngiyokwenta kutsi lo arro- . . .

331 A—angikwati kulipela, arro- . . . [Libandla litsi, “Kutikhukhumeta.”—Umhl.] Angikwati kulisho, niyabona.

. . . kwalabatichenyako kuphele, futsi ngiyakutfobisa kutiphakamisa kwa—kwalabesabekako—labesabekako.

332 Niyabona, lapho, khona kanye nje, Isaya wabona intfo lefanako Jesu lakhuluma ngayo. Leyo luPhawu lweSikhombisa loluyembulako. Uma Ahlanta live ngekuhlupheka lokukhulu, leso sikhatsi sekuHlupheka lokukhulu, loluPhawu lweSitfupha. Yebo, bekangumprofethi, neLivi laNkulunkulu latiswa kuye. Loko yiminyaka lengemakhulu langemashumi lamabili nesikhombisa leyendlula.

333 Liciniso! Ngifuna nje kusho loku. Umhlaba wonkhe, njengoba Isaya lapha, “njengewesifazane ahelwa,” yonkhe indalo iyahelwa. Kumayelana nani konkhe lokububula loku nekuhelwa na? Njengewe—we—wesifazane lotoba ngumake; umhlaba cobo lwawo, imvelo.

334 Ngani, lelidolobha lapha, ake sitsatse lidolobha lakitsi lucobo; ngesikhatsi, tindzawo tetjwala, nobugwadla, nemanyala, nebantfu longenamsebenti, njenganoma nguliphi lelinye lidolobha!

335 Ngani, ngiyacabanga kutsi Nkulunkulu bekangabancono, kulibuka ngendlela Lebekanalo ngayo, iminyaka leyinkhulungwane leyendlula. Ngesikhatsi i-Ohio ihamba yehla, bebete emanti lemile netikhukhula. Bebangenasono esigodzini. Inyatsi yayitizulela khona lapha, ne—nelindiya

iCherokee lendzala liyitingela futsi litiphilise ngekuhlonipheka. Kwakungekho nkhatsato, nhlobo.

³³⁶ Kodvwa, kungena umuntfu, ngulapho-ke la sono singena khona. Ngesikhatsi bantfu bacala kwandza etikwebuso bemhlaba, sase-ke sono neludlame kuyangena. Kunjalo, kuhlala njalo kungumuntfu. Ngani, ngicabanga kutsi kulihlazo!

³³⁷ Ngangimile, ngalelelinye lilanga, eveni lasekhaya kitsi lapho, manje e-Arizona. Futsi nga-ngafundza, ngisengumfanyana, ngaGeronimo, na-naCochise, nalawoma-Apache lamadzala. Ngoba, ngashumayela kuwo enhla lapho. Bantfu labakahle! Nalabanye bebantfu labakahle kwendlula bonkhe lofuna kubonana nabo, bangulawomaNdiya langema-Apache.

³³⁸ Ngase-ke ngiya laphaya e-eTjeni lelithuna, lapho banawo onkhe emagugu lamadzala netintfo tasemphini. Ngase ngiyakubuka... Ahlala njalo, niyati, bekahlala njalo ambukela phansi Geronimo njenge-njengelimbuka. Kimi, bekangumMerica lonengati-lebovu. Mbamba! Bekalwela kuphela emalungelo akhe, njengoba bekungenta nomangubani. Bekangakufuni loko konakala eveni lakhe. Futsi bukani kutsi liyini manje; baphendvula bantfwana bakhe, emadvodzakati akhe, aba tingwadla, nayo yonkhe lenye intfo; nebelungu bangena lapho. Umlungu usikhohlakali.

³³⁹ LiNdiya lalingulowonga imvelo. Laliyi—lalinguleli—lelonga imvelo. Laliphuma futsi libulale inyatsi, sonkhe sive sidla konkhe lokwakusele kuyo. Bekasebentisa sikhumba sibe timphahla tekugcoka nemathende, nayo yonkhe lenye intfo. Nemlungu ufikela kuyidubula, njengenkoyoyo; ngani, kulihlazo nje!

³⁴⁰ Ngafundza indzatjana ephepheni, lapho, e-Africa, leyondzawo lenkhulu legcwele tinyamatane tasendle! Banalabafo laba, Arthur Godfrey kanye nabo, baya laphaya, badubula letindlovo leti netintfo, basetindizeni letineluphiko emhlane netintfo letinjalo. Sitfombe sendlovo lendzala lebusikati itama kufa, netinyembeti, lokufana nabo, teha lebusweni bayo. Naletindvuna letimbili letinkhulu titama kuyifukula, kucina... Ngani, sono. Lowo akusiwo umdlalo.

³⁴¹ Ngesikhatsi ngima ngephandle endle ngephandle ngaleya, nalapho ngitingela khona netintfo letinjalo, futsi ngibona lapho labobatingeli labamhlophe baphuma lapho futsi badubule leto tindluzele, bese basika basuse lelingemuva layo. Futsi ngaletinye tikhatsi babulale letisiphohlongo noma letinsikati letincane letilishumi, futsi batishiye tilele lapho. Nemazinyane agijima azula lapho, atama kutfolala make wawo. Futsi nisho kutsi loko kuba ngumdlali? Loko kubulala ngenhloso lucobo, encwadzini yami.

342 Ngiyetsemba kutsi iCanada ayitfoli migwaco kuyo, kuphela nje uma ngisaphila, kuvimbela lawomambuka langemaMerica angangeni lapho. Kunjalo. Ayimidlalo lephansi kunayo yonkhe lengake ngayibona emphilweni yami.

343 Manje, hhayi onkhe. Akhona lamanye angempela, emadvodza sibili, kodvwa nguyinye enkhumlungwaneni, loyitfolako.

344 Adubule nomayini langayibona, nomangayiphi indlela lafuna kudubula ngayo. Kunjalo. Lowo ngumbulali. Kunjalo. Akananhlitiyo. Futsi uyadubula, kungesiso sikhatsi.

345 Yebo-ke, ehla lapho e-Alaska lapho, ngangisetulu lapho nalomunye walabobaphekeleteli. Watsi, “Ngatsatsa... Ngangiye ngiphumele lapho manje, bese ngitfoli yonkhe imihlambi yaletu tinyamatane letinkhulu i-elkhi noma... hhayi i-elkhi, kodvwa inyamatane imusi ilele lapho; netinhlavu tembayimbayi yemlomo wesibhamu longemashumi lasihlanu etimphondvweni tato, lapho labashayeli betindiza labangemaMerica ngephandle lapho, e-Alaska, badubula ngembayimbayi, kuleyondiza, umhlambi wetinyamatane emamusi.” Loko kubulala ngenhloso mbamba.

346 Bebati, uma babulala inyatsi, bebatokwati kutfoli liNdiya. Lalitbulawa yindlala. Kungalesosizatfu kutsi Cochise wadzingeka atinikele; yakhe, onkhe emakhosana akhe, nawo onkhe lalamanye awo, bantfwana bakhe, nabo bonkhe bantfu bakubo, bebabulawa yindlala. Baphumela lapho nalemikhulu, imitfwalo lemikhulukati yawo, Buffalo Bill nalawomadvodza langakagcami, futsi adubula tonkhe letotinyatsi, emashumi lamane, emashumi lasihlanu, ntsambama. Bayati, uma seabacedze loko, bacedza liNdiya. Futsi, o, hhe! Libala emjekeni, indlela labaphatsa ngayo lawomaNdiya. Nako laph'ukhona.

347 Kodvwa khumbulani, liBhayibheli latsi, “Li-awa selifikile kutsi Nkulunkulu utobhubhisa labo lababhuhhisa umhlaba.” Nemhlaba wonkhe!

348 Bukani letotigodzi. Ngangime ehla lapho, ngalelinye lilanga, ngibuka phansi esigodzini ePhoenix. Ngenyukela eNtsabeni yaseNingizimu, umkami nami sasisenhla lapho, futsi sabuka phansi ePhoenix. Ngase ngitsi, “Loko akukubi kakhulu na?”

Watsi, “Kubi kakhulu? Ucondze kutsini na?”

349 Ngatsi, “Sono. Futsi kunengi kangakanani kuphinga, nekunatsa, nekutfuka, neliGama leNkhosi lisetjentiswa ngelite, kulesosigodzi lapho; cishe nelikhulu ne-nemashumi lamane, bantfu labatinkhumlungwane letingemashumi lasihlanu, noma bantfu labatinkhumlungwane letingemakhulu lamabili, kulesosigodzi!”

350 Ngatsi, “Eminyakeni lengemakhulu lasihlanu leyendlula, noma inkhulungwane, kwakungekho lutfo ngaphandle kwemdolofiya, sihlahla lesisamaphizi, nemankentjane lamadzala agijima ehla enyuka emfuleni lonesihlabatsi lapho, ti—tikhukhula.” Ngase ngitsi, “Leyo yindlela Nkulunkulu layenta.”

351 Kodvwa, umuntfu uyangena. Wentani na? Wagcwalisa umhlabatsi ngemanyala. Titaladi tigcwele inyongo. Emangcoliso, i...Nemifula ingcoliswe nge—ngekungcola. Bebangakhoni...Ngani, bekungabancono unganatsi litsamo lalawo manti; ungatfola nomayini. Niyabona na? Kubukeni. Akusiko lapha kuphela, kodvwa, umhlaba jikelele, lentfo ingcolisiwe!

352 Nemhlaba, imvelo, (Nkulunkulu bani nesihawu!) wonkhe umhlaba use—usemihelweni. Umhlaba uyatama, use “buhlungwini,” washo Isaya. Yini indzaba na? Use... utama kutala umhlaba lomusha, wesikhatsi seminyaka leyiNkhulungwane, lapho lonkhe i...?...Utama kutala umhlaba lomusha, webantfu labasha labangayukona futsi bawungcolise. Kunjalo. Usebuhlungwini. Kungalesosizatfu i—i...Sisebuhlungwini, Khristu, kutala uMlobokati. Yonkhe intfo isebuhlungini futsi iyabubula. Niyabona, kukhona intfo lelungiselela kwenteka.

353 NaleNhlupho yeSitfupha iwudedela uhambe. Mnaketfu, kutamatama kwemhlaba kuvuleka kusakateke, netinkhanyeti tiyatamatama, tintsabamlilo titovela, nemhlaba utotenta ube musha. Ludzaka lolushisako lolusha lutochuma luvela ekhatsi nemhlaba. Futsi utobhidlika, lonkhe lutungelete lutungelete lutungelete, uma luphuma lushaya indingilizi ngaleyala.

354 Futsi ngiyanitjela, ngalokunye kusa uma Jesu neMlobokati waKhe sekabuya emhlabeni, kuyobakhona ipharadesi yaNkulunkulu lapho. Loko, o, hhe, lawomachawe lamadzala emphi, ahamba ehla endlula lapho nebangani bawo nalabatsandzekako. Netingoma tesive tiyogcwalisa umoya, telibandla letiNgelosi. “O, kwentiwe kahle, ncekuni yaMi lenhle naletsembekile. Ngena etintfokotweni teNkhosi, lelungiselele wena, njengoba wawufanele ube nato lapho ngaphambi kwekutsi Eva acale libhola licicika esonweni.” Amen! Whuu! Yebo.

355 LuPhawu lweSitfupha lutokwenta lokutsite. Yebo, mnumzane. Ngekweliciniso umhlaba wonkhe uyabubula futsi uva buhlungu, besikhatsi seminyaka leyiNkhulungwane!

356 Manje, lona manje ucwiliswe kakhulu ngemanyala! Loko ngakushumayela lapha, kungesiko kadzeni, ngiyakholwa, ngashumayela etabernakeli, *Umhlaba Uhlukana Ekhatsi*. Kunjalo impela. Bukani kutsi yini lelehlakatekako emhlabeni.

Bukani, yonkhe intfo iyawa, yawo. Impela, iyawa. U—ufanele uhlakateke. Yebo, mnumzane.

357 Bukani, luhlaka lwawo! Ake nginikhombise sizatfu sekutsi umhlaba ufanele ukwente. Loluhlaka lwalomhlaba, insimbi, nelitfusi, netimphahla talomhlaba, kuhoshulwe kuwo, umsebenti wawo loluhlaka, lwemphi nemisebenti lemikhulu yemafemu, sekutsi nje akulungele... Yebo-ke, asikaze sibe nekutamatama kwemhlaba kwaze kwaba ngulololunye lusuku, ngalapha kulencenye yelive; ngalololunye lusuku nje lapha, niyabona, eSt. Louis nasentasi kwendlula lapho. Sewuyangekuba lihobosha kakhulu. Bahoshule yonkhe intfo kuwo. Niyabona na?

358 Tembusave tawo tingcoliswe kakhulu, sekulukhuni kabi kuba nekwetsembeka emkhatsini wabo, niyabona, inchubo yawo. Timilo tawo siphansi kabi, awusenaso nje. Nguloko kuphela. Niyabona na? Impela. Inkholo yawo idleka kancane kancane. Yebo, mnumzane.

359 Sikhatsi seluPhawu lweSitfupha, masinyane impela, kutsi luvulwe. Futsi uma lenta, o, hhe, uyaphela! UMlobokati sewuvele uhambile, wente... iNdlovukazi sekudzala ihambile kuyotsatsa indzawo yaYo; Seyishadile manje, neNkhosi, ngesikhatsi loku kwenteka. Nensali ya-Israyeli inamatsiselwe ngeluphawu futsi seyilungele kuhamba, bese-ke imvelo iyadedela. O, sikhatsi lesinje pho!

360 Caphelani livesi lekugcina leluPhawu lweSitfupha, luvulwa. Labo lebebahlekile ekushunyayelweni kweLivi, kweLivi lelicinisekisiwe laNkulunkulu lophilako; ngesikhatsi labobaprofethi bebakadze beme lapho futsi benta imimangaliso, bavala lilanga, nayo yonkhe lenye intfo, futsi konkhe kusukela phansi emnyakeni. Niyabona, “Bakhalela emadvwaleni netintsaba kutsi kubasitse,” niyabona, kubasitse eVini lebebakadze balihlekile, ngoba baMbonile eta. “Sisitseni elulakeni lweliWundlu.” ULivi. Niyabona na? Bebalihlekile Livi. Futsi nali Livi lalikhona, lingene emtimbeni. Futsi bebahlekise ngaLo; babahleka, bahlekisa ngabo. NeLivi lelingene kumuntfu lalivele lawa!

361 Abaphendvukanga ngani na? Bebangeke. Kwakukhashane kakhulu, ngalesosikhatsi. Ngako, bebakwati loko, sijeziro. BayaLiva. Bebake bahlala emihlanganweni lonjengalona futsi bati ngaLo. Futsi bebati kutsi tintfo talabobaprofethi, letatibiketelwe, kwakubabuka ebusweni ngco, intfo lebebayalile. Bebangasemukelanga sihawu kwekugcina.

362 Futsi uma ungasemukeli sihawu, ayikho intfo lese isele ngaphandle kwekwahlulelwa. Uma ungemukeli sihawu; cabanga ngako nje.

363 Futsi nabo balapho. Bebangenandzawo lebebangaya kuyo, kungekho kuhlehlela emuva. NeliBhayibheli lasho lapha,

“Babita i... Bakhalela emadvwala netintsaba, kutsi, ‘Kuwele etikwetfu, futsi kusifihle e—ebusweni ba... naselulakeni lweliWundlu.’” Betama kuphendvuka, kodvwa liWundlu lase lifikile kutobita labangebaLo luCobo, niyabona. Futsi bakhalela emadvwala netintsaba. Bakhuleka, kodvwa imikhuleko yase indlulelwe kakhulu sikhatsi.

³⁶⁴ Mnaketfu, dzadze, kulunga nesihawu lesinengi saNkulunkulu, kwelulelwe kubantfu. Ngesikhatsi, Israyeli asephumphutsekiswe ngaloku, kwalapha, nje cishe iminyaka letinkhulungwane letimbili, kusinika litfuba lekutsi siphendvuke. Ngabe senisalile lesosihawu na? Nisalile na? Nikwalile Loko na?

³⁶⁵ Ungubani wena, empeleni na? Wavelaphi na? Futsi uyaphi na? Bewungeke ubute dokotela, bewungeke ubute nomangubani eveni, futsi akukho ncwadzi lobewungayifundza, lebeyingakutjela kutsi wena ungubani, kutsi uvelaphi, nekutsi uyaphi, ngaphandle kwaleNcwadzi.

³⁶⁶ Manje, uyati, ngaphandle kwekutsi wena ube neNgati yeliWundlu kusebenta endzaweni yakho, uyabona lapho ucondze khona. Ngako, uma—uma Nkulunkulu akwentela loko, intfo lencane lebesingayenta bekungaba kwemukela loko Lakwentile. Nguloko kuphela Lasicela kutsi sikwente.

³⁶⁷ Futsi etikwaletisekelo taloku, uma ngichubeka, ngitodzingeka ngite ngco ngingene kuleyoNhlupho, konkhe loko, enkonzweni yakusasa ebusuku. Futsi manje angeke ngikhone kukwenta, ngingeke ngisachubeka. Nginako kumakwe phansi lapha, siphambano, “mani lapha,” niyabona. Ngako, ke, ngi—ngitofanele ngilindze kute kube kukusasa.

Manje asikhotsamise tinhloko tetfu umzuzwana nje.

³⁶⁸ Uma ungakaze, mngani wami loligugu, ungaka—ungakalwemukeli lutsandvo lwaloNkulunkulu lengikhuluma ngaye! Uma ungaka... Lalelisisani loku manje. Uma ungakalwemukeli lutsandvo lwaKhe nesihawu, utodzingeka ume etahlulelweni taKhe nelulaka.

³⁶⁹ Manje, nine, kusihlwa, nisenzaweni lefanako Adamu na-Eva lebekakuyo ensimini yase-Edeni. Ninelilungelo. Ungulotikhetselako. Ungaya eSihlahleni sekuPhila, noma ungatsatsa licebo lekwahlulelwa. Kodvwa, namuhla, usasangulukile, engcondvweni yakho lekahle, futsi usaphila ngalokwenele ku—kuphakama futsi ukwemukele, awukwenti ngani loko uma bewusengakakwenti.

³⁷⁰ Ngabe bakhona yini labobantfu ekhatsi lapha losengakake, namanje, akwente loko na? Uma loko kunjalo, ungasiphakamisa yini sandla sakho? Utsi, “Ngikhulekele, Mnaketfu Branham. Manje sengifuna kukwenta. Angikufuni loku kutsi kufike.” Manje khumbulani, bangani... Nkulunkulu anibusise. Loko kuhle. Ngine...

371 Lena akusiyo imicondvo yami yaLoku. Ngi—ngi...Loku akusiko lebengisolo ngikucabanga; loku kuvela kimi lucobo. Ngako ngisiteni, Moya loyiNgcwele uyakwati. Futsi lindzani, uma iNkhosi itsandza, kusasa ebusuku, ngifuna kunikhombisa imfihlakalo lebeyenteka sonkhe lesikhatsi, khona lapha kulomhlangano. Ngingabata kakhulu impela kutsi ngabe nike nakubona noma cha, niyabona, kutsi—kutsi kwentekeni. Bekuyintfo lebeyibekwe khona lapha embikwenu. Futsi ngibukisisile, busuku ngabunye, loku, kutsi kusukume, kutsi lomunye atsi, “Ngiyakubona.” Niyabona na?

372 NingaLali, ngiyacela, ngiyanincusa; uma ungesuye umKhristu, uma u—ungekho ngaphansi kweNgati, uma ungakatalwa kabusha, wagcwaliswa ngaMoya loyiNgcwele.

373 Uma ungakaze ukwente kuvuma ebaleni kwa—kwaJesu Khristu, ngekutsi ubhabhatiswe eGameni laKhe, kufakazela kufa kwaKhe, kungcwatjwa nekuvuka ekufeni, kutsi wemukele, emanti lasalungele. Balindzile. Tingubo tiyaniketwa ekhatsi lapha, nayo yonkhe intfo seyilungele.

374 Khristu ume alungele, nemkhono weluliwe, kukwemukela. E—aweni linye kusukela manje, lesosihawu singahle singelulelwa kuwe. Ungahle usale kwekugcina; asisayophindze siyitsintse inhltiyo yakho futsi. Lapho usengakhona kukwenta, lapho usengakhona kukwenta, yini ungakwenti na? Manje kusa . . .

375 Ngiiyayati levamile, indlela yelisiko, kwenyusela bantfu e-altari. Siyakwenta loko, naloko kukahle ngalokuphelele. Kulesikhatsi lesi, siminyene kakhulu ekhatsi lapha, langase-altari ngco, ngite ngingabe ngisakhona kwenta loko.

376 Kodvwa ngitsandza kusho loku. Ngelusuku lwebaphostoli, batsi, “Labanengi labakholwa babhabhatiswa.” Niyabona na? Nje uma ungakhona, impela, phansi enhlitiyweni yakho! Naku konkhe lokungiko. Akusilo—akusilo lidlingozi, naloku nje lidlingozi likuphekeletela. Njengaloko lengikushito nje, kubhema nekunatsa akusiso sono; kungumphumela wesono; kukhombisa kutsi awukholwa. Niyabona na? Kodvwa uma ukholwa ngeliciniso enhlitiyweni yakho, futsi ukwati loko etisekelweni tekutsi, lapho uhleti khona lapho, uyakwemukela ngenhlitiyo yakho yonkhe, ikhona intfo letokwenteka khona lapho. Itokwenteka.

377 Khona-ke ungema njengafakazi kuko, kutsi ikhona intfo leyentekile. Bese-ke uya emantini, utsi, “Ngifuna kutjengisa ebandleni, ngifuna kufakazela, ngifuna kwenta bufakazi bami bume, kutsi ngitotsatsa indzawo yami neMlobokati. Ngime lapha manje kutsi ngibhabhatiswe.”

378 Ngiiyati kutsi banengi besifazane eveni kusihlwa, besifazane labakahle, kodvwa nginesitunge kabi sekubona munye. Munye kubo longumkami. Uya nami ekhaya. Bekangesuye umkami,

kwekucala nje; kodvwa kutsi uba kanjani ngumkami, watsatsa ligama lami.

³⁷⁹ Uyeta. Kunencumbi yebesifazane, emabandla, emhlabeni, kodvwa Utela uMfati waKhe. Ubitwa ngeliGama laKhe. “Labo labakuKhristu Nkulunkulu uyobaletsa kanye naYe.” Singena kanjani kuLo na? “NgaMoya munye tsine sonkhe sibhabhatiselwe eMtimbeni munye.”

³⁸⁰ Manje sisakhuleka, khulekani, nani. Ngekhatsi noma ngephandle, kunemacembu lamakhulu ebantfu emakamelweni, ngephandle, eme atungeletile, ngephandle etitaladini. Kodvwa manje lapho nisa—lapho nisa... Angeke sikhone kunibitela etulu lapha e-altari. Kodvwa, inhltiyo yakho, yente ibe yi-altari. Nasenhltiyweni yakho ngco, tsani, “Nkhosi Jesu, ngiyakukholwa Loku. Ngime ngephandle lapha kulomoya wasebusuku. Bengisolo ngifutselana, kulelikamelo lelincane. Ngihleti ekhatsi lapha, emkhatsini walabantfu laba. A—a—a—a—angifuni kuba yi... Ngeke ngaphutselwa; ngeke ngakukhona.”

³⁸¹ Yonkhe intfo, njengoba nginitjelile itolo ebusuku, futsi, ngako ngisiteni, iNkhosi iyati ngikhuluma liCiniso. “Angicambimanga,” njengoba kwasho Pawula. Lowombono, noma ngabe kwakuyini; ngema lapho, ngabuka, futsi ngabaphatsa labobantfu losewashona, futsi bangibo nje njengoba ngime khona lapha. Ungakugeji, mnakettfu tatane noma dzadze; ungakwenti. Ngiyati nikuvile kushumayela, nikuvile *loku*, *lokwa*, netindzaba, konkhe loko. Kodvwa ake... Lalelani nje. Kwami, loku yi... Ngiyati kuliCiniso, niyabona. Nivele nje... A—a—angeke ngikhone kukwenta kucace kwendlula loku, niyabona. Ningakugeji. Konkhe kungekwenu.

Manje asikhulekeni.

³⁸² Nkhosi Jesu, lapha embikwami libhokisi lemaduku lamelele bantfu labagulako. Njengoba ngikhulekela etikwawo, ngibeka tandla etikwawo, njengoba liBhayibheli latsi, “Batsatsa emtimbeni waPawula, emaduku netindvwangu, bomoya labangcolile baphuma kubantfu, netibonakaliso letinkhulu tentiwa.”

³⁸³ Ngoba, babone Pawula, kutsi bebati kutsi uMoya waNkulunkulu wawukuye. Bayati kutsi beka—bekayindvodza lengakejwayeleki, kutsi, letintfo lakhuluma ngato, ngeLivi. Bekahamba atsatse ligama lelidzala lesiHebheru lelibandla lemaHebheru, bese uliletsa ekuphileni, futsi alibeke kuKhristu. Bebati kutsi Nkulunkulu bekakulendvodza. Base-ke babona Nkulunkulu asebenta ngalokungakejwayeleki nemisebenti yemandla ngayo, asho tingakenteki tintfo futsi kwakwenteka ngaleyondlela, futsi bayati kutsi bekayinceku yaNkulunkulu.

³⁸⁴ Nkhosi, ngikhulekela kutsi Utohlonipha labantfu laba ngetinhlonipho tabo teLivi, futsi ubaphilise ngenca yaJesu.

Ngephandle lapha etetsamelini, Nkhosi, kuhleti bantfu, njengoba kwakunjalo nje kulabo labalalela umphostoli Phetro ngelSuku lwePhentekhosti. Kutsi wabuyela kanjani eVini, futsi watfola Livi! Wase utsi, “Joweli washo, kutsi ngetinsuku tekugcina letintfo leti tiyokwenteka. NaLoku ngiko loko.” Netinkhulungwane letintsatfu taLikholwa, futsi tabhabhatiswa.

³⁸⁵ Futsi, Babe, namuhla sime lapha ngemusa waKho. Futsi akusiko ngenca yekutsi—kutsi bantfu labakhetsekile, kodvwa kungoba (njengelusuku lwengwenyama nje, noma inkhabi, noma umuntfu) sikhatsi selukhozi. Lugcobo lweli-awa. Sikhatsi lesiphila kuso. Kusebenta kwaMoya loyiNgcwele walesikhatsi lesi lesitsite, kufakazela kutsi Jesu akafi. Letintfo Latsi Bekayotentata ngaphambi nje kwekutsi Tibane takusihlwa ticshe, futsi naku besisolo siMbona enta loko, khona phansi ngasemgwacweni. SiKubonile kwehla elucwaningweni lwesayensi futsi saba nesitfombe saKhe satfwetjulwa; iNsika yeMlilo lenkhulu Leyahola bantfwana baka-Israyeli; Leyahlangana naPawula endleleni.

³⁸⁶ Futsi siyati, leNsika yeMlilo lefanako leyaholela Mosi entasi lapho ehlane, ngaleyoNsika yeMlilo lefanako wabhala tiNcwadzi letinengana teliBhayibheli, ngoba bekagcotjwe ngeLivi.

³⁸⁷ LeNsika yeMlilo lefanako yehlela etikwaPawula, asendleleni abheke eDamaseko, wabhala tiNcwadzi letinengi teliBhayibheli, letibitwa ngeLivi laNkulunkulu.

³⁸⁸ Futsi manje, Nkhosi, leyoNsika yeMlilo lefanako, ngebufakazi lobubonakalako bekufakaza ngeLivi, nangelucwaningo lwesayensi, siyaYibona lapha yembula Livi leNkhosi.

³⁸⁹ Nkulunkulu, vumela bantfu masinyane baphaphame, Nkhosi, ngekushesha! Labo labanemagama abo afakwe eNcwadzini yekuPhila; uma Loku kumanyata endleleni yabo, kwangatsi bangabona. Njengalomncane, wesifazane loneligama lelibi emtfonjeni ngalolosuku, wacondza masinyane, futsi wati kutsi KwakungumBhalo.

³⁹⁰ Futsi manje, Babe, ngikhulekela kutsi wonkhe lowo lotoKwemukela kulesikhatsi lesi, etinhlitiyweni tabo, utokucatulula ingunaphakadze, kuleli-awa leli, kutsi seabecedzile ngesono; lotovuka futsi ente emalungiselelo manje ngekuvuma ebaleni, kwembhabhatiso eGameni laJesu Khristu, kuko kutsetselelwa kwetono tabo; kukhombisa kutsi bayakholwa kutsi Nkulunkulu ubatsetselele, futsi batsatsa liGama laJesu Khristu.

³⁹¹ Ngako-ke, Babe, tfululela phansi uMoya loyiNgcwele, wemaFutsa, etikwabo, kute babekwe enkonzweni yeNkhosi Nkulunkulu, kute bakhone kuba tisebenti ngalolu lwegugcina,

lusuku lolubi, ngoba siyacondza nje kutsi sinesikhatsi lesifishane. NeliBandla lingahle lihambe noma nini.

³⁹² LiWundlu lingahle, noma nini, lisuke endzaweni lengwele etulu Lapho, noma siHlalo sebukhosi semhlatjelo, liphume lisuka esiHlalweni sebukhosi saNkulunkulu lapho umhlatjelo ulele khona, kutawube sekuphelile ke; awasekho ematsema ngemhlaba; sewuphelile. Bese-ke uyongena etingcakini, tekugongobala lokukhulu kwekutamatama kwemhlaba lokunengi, na—nalokukhulu kutamatama njengoba kwakunjalo ekuvukeni. Ne—ne, i—i . . .

³⁹³ Njengoba Khristu avuka ethuneni, ngesikhatsi labangwele bavuka, intfo lefanako itokwenteka. Nkhosi, kungaba nomangamuphi umzuzu. Sibheke lolosuku lolujabulisako kutsi lufike.

³⁹⁴ Tsatsa bantfwana baKho babengaphansi kwemkhono waKho, Babe, manje. Dvonsela emawundlu aKho lamancane esifubeni saKho. Siphe kona. Futsi uwondle ngeLivi, ate abe nemandla enkonzo. Sibanikela kuWe manje, Nkhosi. Phendvula lomkhuleko.

³⁹⁵ Wena watsi, Babe, ngale kuMakho, sahluko se 11, “Uma ukhuleka, mani ukhuleka, kholwa kutsi uyakwemukela loko lokucelako, futsi utawuba nako.”

³⁹⁶ Futsi ngenhlitiyo yami yonkhe kuYe lobekembula letintfo leti kusukela phansi eminyakeni, naletiMphawu leti lapha kulawa liviki lelendlulile; ngiyaKukholwa, Nkhosi Nkulunkulu, kutsi senguleli-awa, edvute manje, kusedvute kakhulu kunalesikucabangako empeleni, kwekusondzela kwaKho.

³⁹⁷ Ngiyacela umkhuleko wami uphendvulwe. Futsi kwangatsi wonkhe umntfwana waNkulunkulu lobitiwe, losebangeni lekuva kusuka lapha, noma kumbe itheyiphu iyoshaya, kwangatsi ngalesosikhatsi. . . Ngiyababita babe beMbuso waNkulunkulu, etikwetisekelo tekwati kutsi leLivi selembuliwe. Akutsi kuKhanya kwakusihlwa kukhanye, Babe. Ngibanikela kuWe, eGameni laJesu. Amen.

³⁹⁸ Manje, wonkhe, ngekhatsi noma ngephandle, lokholwako, futsi ungakaze wente kuvuma kwakho—kwakho ebaleni, kutsi sewucedzile ngesono; futsi u—ufuna umusa lomnengi waNkulunkulu, futsi uwemukelile kuJesu Khristu. Lichibi. . . Batobe sebalungiselele kubhabhatisa noma ngubani lofuna kubhabhatiswa, namuhla noma kusasa, khona manje noma kungahle kube kunini.

³⁹⁹ Niyalujabulela luPhawu lweSitfupha na? [Libandla litsi, “Amen.”—Umhl.] Niyabona kutsi Luvulwe kuphi manje na? [“Amen.”] SeniLukholiwe na? [“Amen.”]

⁴⁰⁰ Latsi, “Ngubani lokholwe ngulesikuvile na? Futsi nemkhono weNkhosi wembulelwe bani na?” Niyabona na? Kholwani

ngulombiko, khona-ke umkhono weNkhosi sewembuliwe. Umkhono, Livi laNkulunkulu, uyembulwa.

401 INkhosi itsandza manje, kusasa ekuseni, ngitotama ngawo onkhe emandla ami kuphendvula leyomibuto. Ngitocitsa cishe bonkhe busuku, futsi, noma lobunengi kakhulu babo, emkhulekweni, etikwayo. Ngitfola cishe kusukela kulinye kuya ema-aweni lamatsatfu busuku. Angikaze ngilale itolo ebusuku ngaze ngaya kulinye, nangensimbi yesitsatfu nco bengisekudadisheni. Niyabona na? Niyabona na?

402 Ngitodzingeka ngiphendvule ngaloku. Kunjalo. Sisondzele kakhulu kunoma yini, noma ngubuphi buwula, noma ngukuphi kucabangela, noma kukholwa lokunguhhafu. Ngifanele ngikubone, kucala. Bese-ke, uma ngikubona, kutofanele kube seVini, nako. Futsi kute kube ngumanje, ngemusa waNkulunkulu, ingalokuphelele. Ngiyitsatse yonkhe kusukela le, niyakwati loko, futsi i—ihlangene ndzawonye khaca.

403 Kutofanele kube ngu ISHO KANJE INKHOSI. Ngoba, akusiko kuphela kuMusho avela kimi ngekuMati, cobolwami, kodvwa Livi leNkhosi lingu ISHO KANJE INKHOSI. Futsi nali Livi, kutsatsa loko Langinike kona, futsi aLihlanganisa khaca ndzawonye futsi nginikhombisa. Ngako niyati, cobo lwenu kutsi, ngu ISHO KANJE INKHOSI. Niyabona na?

404 Nali Livi, lisho njalo. Bese-ke sambulo Langinika sona, lesiphambene naloko nomangubani wetfu lake akucabanga; ngani, siphambene naloko lebengikucabanga, ngoba angikaze ngiye kuKo kanjalo. Kodvwa manje, siyatfolo, kushelela ndzawonye ngco. Futsi Liyini na? Ngu ISHO KANJE INKHOSI. Niyabona na? Ngiko impela. Bekusolo kuyinzawo levulwe nge, ngibambe lapho, kute kube nguleli-awa, yabese-ke iNkhosi iyefika futsi iLifucela ekhatsi ngco kanjalo. Ngako, niyabona, naLo ke. Lona, Yi—yiNkhosi. O, ngiyaYitsandza! NgiyaYitsandza ngayo yonkhe inhliyo yami.

405 Manje khumbulani, nine... Asikwatanga kufinyelela e-altari. Labanengana baphakamise tandla tabo. Manje, niyabona, ludzaba lwemuntfu ngamunye, nawe. Kunguloko lofuna kukwenta. Niyabona na?

406 Li-awa lisondzele kakhulu edvutane, benifanele niphikelele kamatima ngemandla onkhe, ningadzingeki kutsi nize nidvonswe. Niyabona, nje niphikelela, nitama kungena, “Nkhosi, ungangivumeli ngibe ngephandle. Ungangishiyi ngephandle, Nkhosi. Iminyango iyavala; uma nje ngingahle ngikhone kungena!” Niyabona na?

407 Nkulunkulu uyovala umnyango ngalelinye lilanga. Wenta ngelusuku lwaNowa, futsi bashaya emnyango. [UMnaketfu Branham uogota epulpiti kanengana—Umhl.] Ngabe kunjalo na? [Libandla litsi, “Amen.”]

408 Manje khumbulani, liBhayibheli lasho, kutsi, “Emlindvweni wesikhombisa.” Ngabe kunjalo na? [Libandla litsi, “Amen.”—Umhl.] Labanye balala emlindvweni wekucala, wesibili, wesitsatfu, wesine, wesihlanu, wesitfupha, wesikhombisa. Kodvwa, nge mlindvo wesikhombisa, nako kuphuma simemetelo, kumemeta, “UMyeni uyeta! Phumani niMhlangabete.”

409 Tintfombi ntfo letilele tatsi, “Awusho, ngitsandza kuba nalamanye alawomaFutsa manje.”

410 UMlobokati watsi, “Ngingalenele mine lucobo nje; ngingalenele nje. Uma uWafuna, hamba uWakhulekele.”

411 Aniyiboni intfombi ntfo lelele manje na? Bukani i-Episcopalian, iPresbyterian, iLuthela, nayo yonkhe intfo, etama. Nenkhatsato yako ikutsi, esikhundleni sekutama kutfola Moya loNgcwele, atama kukhuluma ngetilimi.

412 Nencumbi yawo ikhuluma ngetilimi, futsi inemahloni kuta kulelibandla kutsi ikhulekelwe; ifuna ngite endlini yawo futsi ngiwakhulekele. Nibita loko ngaMoya loNgcwele? Loko kukhuluma ngetilimi, kodvwa hhayi Moya loNgcwele. Niyabona na?

413 Manje, ngiyakholwa kutsi Moya loNgcwele uyakhuluma ngetilimi. Niyati ngiyakukholwa loko, niyabona. Kodvwa kukhona nalongesuye Yena mbamba, futsi. Yebo, mnumzane. Ti—titselo taMoya, lokufakazela kutsi Uyini. Titselo tesihlahla sifakazela kutsi hlobo luni lwesihlahla longilo. Hhayi ligcolo, sitselo!

414 Manje caphelani, ke, uma efika, lelo—lelo awa lekugcina. Futsi lapho, ngesikhatsi tingena, khona-ke tahamba tase titsi, “Yebo-ke, ngikholwa kutsi senginaYe manje. Ngikholwa kutsi nginaYe. Ya, siyaMtfola.”

415 Kuncono ngi—ngi—ngingakusho loku, niyabona, ngoba kungahle kubange kudideka. Ngesikhatsi ngisho ngalelelinye lilanga, luHlwitfo, kutsi Lwaluyofika kanjani, ngi—ngi... Manje, uma utsi u—utokutsatsa, kulungile. [Libandla litsi, “Amen.”—Umhl.] Bukisisani. Bukisisani. Kulungile, loko kukuwe.

416 Ngesikhatsi intfombi ntfo lelele, niyabona, leyayicabanga kutsi yayikhuleke ngalokwenele, kutsi ibuye, uMlobokati bekasavele ahambile. Kwahamba, futsi ayikwatanga; njengelisela ebusuku. Ngako-ke ticala kuganklata iminyango. Futsi kwentekani na? Kwenteka ini? Taphonselwa esikhatsini sekuHlupheka lokukhulu. LiBhayibheli latsi, “Kuyobanekukhala, nekulila, nekugedla kwematinyo.” Ngabe kunjalo na?

417 Kutsi kutoba nini, mnaketfu, dzadze, angati. Kodvwa, ngi—ngi, mine, kungahle kube ngimi nje lapha, manje, niyabona.

Loku, loku nguloko...Lona ngumcabango wami. Niyabona na? Ngi—ngi—ngikholwa kutsi kusondzele kakhulu, ngi—ngi...Lusuku ngalunye ngi—ngifuna...Ngitama nje kuhamba ngalesikhulu sizotsa ngako konkhe lengingakwenta. Niyabona na? Futsi manje uma, niyati, uma i... .

⁴¹⁸ Kukhona intfo leyenteke namuhla, futsi ngibone intfo letsite yenyuka. Ngi—ngivele nje...Angibange ngisakhona kuphefumula nhlobo, niyabona. Nango Alapho, eme lapho, loko kuKhanya lokuncane kume khona lapho. Futsi beKulapha. Ngiyati kuliCiniso.

⁴¹⁹ Ngacabanga, “O Nkulunkulu, ngingeke ngakhona kusho loko. Ngi—ngingeke ngakusho loko. Ngingeke.” Ngivele nje ngaphuma ekamelweni, ngaphuma, ngehla ngenyuka. Mnaketfu, ngacabanga, “Hhe! Ngingentani na? O!” Niyabona na? Futsi ngi—ngifanele ngiyodweba, noma lokutsite, noma ngi... .Mfana, bewunga...wena... .Ngingeke nganitjela. Niyabona na?

⁴²⁰ Ngako, sinesikhatsi lesimnandzi. Asinaso na? Ayibongwe iNkhosi! Amen! Niyabona na? Sise—sisesikhatsini lesikhulu kakhulu, niyabona, ngoba inhltiyoyami icicima injabulo nentfokoto.

⁴²¹ Kodvwa uma ngicabanga ngalomhlaba netinkhulungwane lengatiko kutsi ilahlekile, tisibekelwe litfunti lelimnyama, nekuvungama, khona-ke inhltiyoyakho iyopha nje. “Ungentanjani na? Ungentanjani na?” Uyamuva nje Moya loyiNgcwele amemeta, enhltiyoweni yakho. Njengekutsi kufanele kutsi bekuseNkhosini yetfu, ngesikhatsi Ibuka ngale eJerusalema, bantfu baYo luCobo, niyabona, yatsi, “Jerusalema, Jerusalema, beNgitsandza kangakanani kunifukamela, njengesikhukhukati sifukamela emantjwele aso, kodvwa anivumanga.” Niva nje Moya loyiNgcwele utsi, “BeNgitsandza kangakanani kunibutsa, niyabona, kodvwa anivumanga.” Niyabona na?

⁴²² Si, sikhona lapha kulenye intfo, bangani. Noma ngabe kuyini, Nkulunkulu uyati. Akukho muntfu, akukho muntfu lowatiko kutsi kutokwenteka nini. Loko kuyimfihlo. Akukho muntfu lowatiko kutsi kutokwenteka nini.

⁴²³ Kodvwa Jesu wasitjela, “Uma nibona letintfo leti, tonkhe letintfo leti.” Njengaloko nje lengiye kuko, ngicatsanisa neluPhawu lweSitfupha, kuloko Lakusho kuMatewu wema 24. Manje khumbulani kutsi Watsini, “Uma nibona letintfo leti tifika, kutsi ticale kufezeka, khona-ke sikhatsi sisemnyango.” Bukisisani lona kanye nje lelivesi lelilandzelako, emavesi ema 30—ema 30 nelema 31 njengoba kwehle njalo, lema 32, emavesi ema 33.

⁴²⁴ Watsi, “Futsi Uyotfuma tingelosi taKhe emagumbini lamane emazulu, emimoyeni yomine, kubutsa labaKhetsiwe baKhe.” Ngabe kunjalo na?

Watsi, “Manje fundzani u . . .”

425 Manje khumbulani, Wema khona lapho. Akazange achubeke, emvakwaloloPhawu lweSittfupha. Akazange asho lutfo ngelweSikhombisa. Washo lwekuCala, lwesiBili, lweSitsatfu, lweSine, lweSihlanu, nelweSittfupha. Kodvwa Wema lapho, akazange aphantse nganoma yini ngaLo.

426 Bukisisani intfo lelandzelako Layisho, “Manje fundzani umfanekiso.” Niyabona na? Wase-ke ucala ngemfanekiso. Watsi, “Letintfo leti tiyobakhona.”

427 Uphendvula leyomibuto lemitsatfu. “Kuyoba yini i . . . letibonakaliso leti na? Futsi siyoba yini sibonakaliso sekuBuya kwaKho na? Siyoba yini sibonakaliso, sekuphela kwemhlaba na?”

428 NaloLweSittfupha, lapho, kwakukuphela kwemhlaba. Nekuvakalisa kwengelosi yesikhombisa . . . “Waphakamisa tandla, wase ufunga Yena lophila kute kube phakadze naphakadze, kutsi sikhatsi asisayobakhona.” Umhlaba utala lomusha. Sewuphelile.

429 Futsi naku la sikhona, khona lapha emnyango. O, ngiyatfutfumela. “Futsi ngifanele ngentenjani, Nkhosi? Yini—yini lenye lengingayenta?” Niyabona na? Futsi, ke, ngicabanga nje ngekubona leyondzawo nalabobantfu labatsandzeka kakhulu! Ngema lapho, ngitibuka mine lucobo. Ngase ngiyacabanga, “O Nkulunkulu, ngani, ba—bangeke bakugeje loku. Ngi—ngi—ngifanele kubafuca. Ngifanele nje kufinyelele phansi etetsamelini futsi ngibatfola, bese ngiyafuca.” Ungeke wakwenta loko. Wena . . .

430 “Futsi akekho longeta uma Babe waMi angamdvonsi.” Kodvwa nangu umtfohanhlitiyo munye lesinawo, “Konkhe loko Babe laNgiphe kona kuyokuta.”

431 Kodvwa bonkhe lalabanye babo, naletotinhlangano, betsebele kuto kanjalo, niyabona. “Futsi wadukisa wonkhe lowo lobekaphila etikwato, lobekahlala emhlabeni, labo emagama abo langabhalwanga kuleyoNcwadzi yekuPhila yeliWundlu, lelihlatjiwe kusukela ekusekelweni kwemhlaba.” O, hhe! Ngako, niyabona, kuyintfo ledzabukisako.

432 Intfo kuphela longayenta nje—nje—nje—nje kuhlala neLivi ngco. Bukisisani nje noma yini Latsi yenteni, bese-ke nenta loko. Niyabona na? Noma yini Latsi yente; ukwente loko.

433 Futsi buka ngephandle lapho, futsi utsi, “O, hhe! Benta loku, ke . . . O!” Nje ku . . .

434 Anicondzi kutsi kubumatima lobunjani! Manje ngifuna kusho loku. Ngikholwa kutsi lamatheyiphu acishiwe. Incumbi yebantfu itsi, “Mnaketfu Branham, nenkonzo yalolohlobo . . .” (Ngifanele ngibukisise, ngoba bantfu batsatsa lawomatheyiphu nje futsi nje batama kubutsa abe ticucu, niyati.) Ngako

uma batsi, “Mnaketfu Branham, besifisa kungatsi ngabe besinenkonzo,” awukwati lolokushoko. Wena, liciniso, anati kutsi kuhambisana nani, mnaketfu, dzadze. O, hhe! Nalomtfwalo, uma unebantfu lobambelela kuloko lokushoko! Khumbulani, uma ubatjela lokuliphutsa, Nkulunkulu uyobita ingati yabo etandleni takho. Ngako-ke, cabanga ngaloko. Kuyintfo lenemandla lesabekako.

⁴³⁵ Ngako, tsandzeka. Tsandza Jesu ngayo yonkhe inhliyiyo yakho. Nje fol- . . . Bani lula. Uगतami—tami nje kuticabangela noma yini kwakho. Bani lula nje, embikwaNkulunkulu. Sizatfu, ngesikhatsi utama kakhulu kucubungula, ngulesi sikhatsi ukhwesha kakhulu kuYe. Niyabona na? Vele uMkholwe kalula nje.

Utsi, “Manje, yebo-ke, Uyofika nini na?”

⁴³⁶ Uma Efika namuhla, kulungile. Uma Efika eminyakeni lengemashumi lamabili kusukela manje, kusasolo kulungile. Ngitohamba nje ngendlela lengihamba ngayo manje, ngiMlandzela. “Nkhosi, uma Ungangisebentisa nomakuphi, ngilapha, Nkhosi.” Uma kuyiminyaka lelikhulu kusukela namuhla, uma batukulu bebatukulu bebatukulu bebatukulu bebatukulu bami basasolo baphila kutsi bakubone kufika, aku . . . “Nkhosi, angati kutsi kutoba nini, kodvwa angihambe kahle nje namuhla, naWe nje.” Niyabona na? Ngigifuna . . . Ngoba, ngi—ngiyovuka ngalolosuka, ngalokufanako nje njengoba ngatsatsa sitfongwana lesincane ndzawanatsite.

⁴³⁷ Ngita ngehlela lapho, lesosigodlo lesikhatimulako ngaleya, lowoMbuso waNkulunkulu laphaya, lapho bonkhe labadzala bayoba basha, lapho tingubo letimhlophe setivele tigcokiwe! Besilisa nebesifazane ugucukile, ngebuhle, bona kanye nje bungcweti bewe—bewe—wesilisa lomuhle nalo—lotsandzekako wesifazane! Beme lapho kubo bonkhe buhle nemumo wentfombi nensizwa, beme lapho! Futsi ngeke baze baguga, ngeke baba nesono, ngeke kwaba noma yini yemona, noma inzondo, noma yini! O, hhe!

⁴³⁸ Ngicabanga kutsi lamatheyiphu acishile manje. Futsi ngi—nginemizuzu nje cisse lemitsatfu noma lemene. Ngifuna kukhuluma nani. Ngabe kulungile na? [Libandla litsi, “Amen.”—Umhl.] Manje, loku kucondzene nami nje, niyabona. Ngoba, kusasa, ngi—ngi . . . Loko kutoba kukhulu kakhulu! Ngicabanga kutsi nje kuncono ngikusho manje, niyabona, lelengitokusho. Ngigifuna . . . Loku kwetfu nje manje. Nje bengi . . .

⁴³⁹ Niyati, ngi—nginemkami lengimtsandzako, nalowo nguMeda. Futsi nga—ngangingeke ngisho ngishade naye, ngenca yelutsandvo lwami lwemkami wekucala. Futsi noko, njengoba bengimnakekela kakhulu, nga—ngangingeke ngishade naye kutsi kwakungesuye Nkulunkulu lowangitjela kutsi ngikwente. Futsi niyayati indzaba yako; kutsi waya kanjani kuyokhuleka,

nekutsi mine ngenta kanjani. Wase-ke Ungitjela kona kanye nje lengifanele ngikwente, futsi, “Hamba, umshade,” nesikhatsi lesingiso sekukwenta. Unguwesifazane lotsandzekako. Futsi uyangikhulekela kusihlwa. Futsi ngako manje ngensimbi yesiphohlongo nco, ekhaya, cishe uyakhuleka manje.

440 Manje caphelani. Ngalelinye lilanga watsi kimi, watsi, “Bill,” watsi, “Ngifuna nje kukubuta umbuto ngeliZulu.”

Ngatsi, “Kulungile, Meda, kuyini?”

Watsi, “Uyati ngiyakutsandza.”

441 Ngase ngitsi, “Ya.” Kwakusemvakwekuba impela loku kwenteke enhla lapha.

Watsi, “Uyati kutsi Hope bekakutsandza, naye.”

Ngatsi, “Ya.”

442 Wase utsi, “Manje,” watsi, “Angicabangi kutsi bengiyoba nemona,” watsi, “kodvwa Hope bekanjalo.” Wase utsi, “Manje, uma sesifika eZulwini. . . Futsi utsite wambona lapho.”

443 Ngatsi, “Bekalapho. Ngimbonile. Ngimbone kabili, lapho.” Ulapho. Ungilindzele kutsi ngifike. Kanjalo i. . . Kanjalo naSharon. Ngimbonile, ngalokufanako nje njengoba ngibuka wena. Ngimbonile lapho. Ngase ngitsi. . .

444 Watsi, “Yebo-ke, manje, uma sesifika laphaya,” watsi, “ngumuphi lotoba ngumkakho na?”

445 Ngatsi, “Nobabili. Kute loyoba nguye, niyabona, kepha noko nobabili niyoba ngibo.”

Watsi, “Angikucondzi loko.”

446 Ngatsi, “Manje, s’thandwa, hlala phansi, ake ngikuchazele lokutsite.” Ngatsi, “Manje, ngiyati uyangitsandza, futsi uyati kutsi ngikutsandza kanjani, netinhlonipho nekukwatisa. Manje, kwenta sibonelo nje, kube-ke bengigcokile, ngaya entasi nelidolobha; yase lenye ingwadla letsite lencane, lenhle impela, futsi ifike ingigace, bese itsi, ‘O, Mnaketfu Branham, ngikutsandza impela,’ icale kungigaca futsi ingange. Bewungacabanga ini?”

Watsi, “Angicabangi kutsi bencingakutsandza kahle sibili loko.”

447 Ngase ngitsi, “Ngifuna kukubuta lokutsite. Uya. . . Ngubani lomtsandza kakhulu, kube bekungaba lemancamu, mine noma iNkhosi Jesu na?” Manje, lowo nje ngumndeni, ucoca.

448 Wase utsi, “iNkhosi Jesu.” Watsi, “Yebo, Bill, njengoba ngikutsandza kakhulu kangaka, kodvwa, ngaphambi kwekutsi ngiyekele Yona, ngingayekela wena.”

449 Ngatsi, “Ngiyabonga, s’thandwa. Ngiyabula kukuva usho loko manje.” Ngatsi, “Manje, kube-ke lowo wesifazane lomncane

lofanako bekangenyukela kuJesu bese uyaMgaca, atsi, 'Jesu, ngiyaKutsandza,' bewungacabangani ngaloko na?"

Watsi, "Bengingakujabulela loko."

⁴⁵⁰ Niyabona, kuyantjintja kusuka elutsandvweni i-phileo kuya elutsandvweni i-agapho. Niyabona, luTsandvo loluphakeme kakhulu. Niyabona na? Futsi ayikho intfo lekutsiwa yindvodza nemfati, njenge. . . nekukhulisa bantfwana. Konkhe akusekho, bu—bulili lobusikati nalobudvuna. Emadlala onkhe a. . . Bonkhe bayafana, lapho. Niyabona na? Akukho kwako, akusekho. Niyabona, akukho madlala etekulalana nhlobo, lutfo nhlobo. Niyabona na? Nje uyi. . . Yebo, mnumzane. Ticabange wena nje ungenadlala letekulalana. Sizatfu afakwe kitsi kukutsi siphindze sigwalise umhlaba, niyabona. Kodvwa, Lapho, akayubakhona Lapho. Akuyubakhona kwasadlala lewesilisa noma lewesifazane. Cha.

⁴⁵¹ Kodvwa umumo webungeweti baNkulunkulu uyoba lapho. Kunjalo impela. Kodvwa siyoba belucobo ngekweliciniso. A—akukho tsandvo i-phileo, nhlobo; konkhe lutsandvo i-agapho. Niyabona na? Ngako-ke, umfati akayuba nje ngetulu kwekutsi uyintfo letsite lencane letsandzekako lenge—lengeyakho, futsi yena. . . Ninguwalomunye nalomunye. Ayikho intfo lekutsiwa yi. . . Cha, cha, akukho ngisho. . . Niyabona, lencenye yelutsandvo i-phileo ayikho ngisho nalapho nhlobo. Niyabona, kungeke kubekhona intfo lenjengemona; ayikho intfo longaba nemona ngayo. Ayikho intfo lenjalo lapho. Awuyati nhlobo intfo lenjengaleyo. Niyabona na? Futsi nje insizwa netintfombi letitsandzekako, kutsi tiphile.

Wabese-ke, kamuva, utsi, "Sengiyakubona manje, Bill."

Ngatsi, "Ya."

⁴⁵² Ngifuna kunitjela intfo lencane leyenteka. Leli kwakuliphupho. Ngangilele. Futsi angikaze ngikusho loku ngaphambili embikwebantfu. Ngakusho kubantfu labanengana, kodvwa angikaze embikwebantfu ngaphambili, ngekwati kwami.

⁴⁵³ Nga—ngaphupha, cishe inyanga emvakwaloko, kutsi ngangimile, ngalelinye lilanga, futsi ngangibukela sikhatsi lesikhulu lesasi. . . Hhayi kwehlulelwa, manje. Angikholwa kutsi liBandla lite lifike kuko, (Ngicondze, uMlobokati), liya ekwahlulelweni. Kodvwa, ngangilapho ngesikhatsi imichele wawuniketwa, niyabona. Nalesikhulu—lesikhulukati siHlalo sebukhosi sihleti etulu *lapha*. NaJesu neNgelosi lebhhalako, nako konkhe, yayime lapho. Futsi kwakunetitebhisi tesitezi, lokunjengato, kwehla ngalapha, telitinyo lendlovu lelimhlophe; tehla, siyingiliti, senta imboniso *kanjena*, futsi kwaphuma, kute kutsi sonkhe lesicuku lesikhulu lesime ngephandle lapho sikhone kubona lokwakwenteka.

454 Futsi ngangima emuva ngale, le ngemuva eceleni. Futsi nje ngangime lapho, ngingenawo umcondvo wekutsi ngangidzingeke ngihambe letotitebhisi. Ngangime lapho. Ngangibona. . .

455 LeNgelosi lebhhalako yayibita ligama lelitsite; bese ngiyati, ngilikhumbule lelogama. Ngabuka, futsi emuva le ngephandle lapho, naku kufika umnaketfu, ahamba nadzadze, benyukela kuwe, kanjalo. INgelosi lebhhalako ime lapho eceleni kwaKhristu, (liphupho nje manje), futsi ngangibukela. Neligama labo lalilapho, latfolakala eNcwadzini yekuPhila; Yayibabuka ngetulu kubo, bese itsi, “Kwaba—kwaba kuhle, nceku yaMi lenhle naletsembekile. Manje ngena ngekhatshi.”

456 Ngabuka emuva, lapho bebaya khona. Kwakukhona live lelisha, netintfokoto. Yase itsi, “Ngena etintfokotweni teNkhosi, le—lebeyingeyakho kusukela kwasekelwa umhlaba.” Niyabona na? Futsi, o, ngacabanga. . .Bebahamba bendlule lapho, futsi bahlangane lomunye nalomunye, futsi nje batfokota, futsi bancamula tintsaba netindzawo letinkhulukati.

457 Kodvwa ngacabanga, “O, loko akumangalisi yini! Ludvumo! Haleluya!” Nje ngigcuma ngiya phansi nasetulu!

458 Bese-ke ngiva lelinye ligama libitwa. Ngicabange, “O, ngiyamati. Ngiyamati. Ngi. . .Lapho, nango ahamba, lapho.” Ngimbukela kanjalo.

“Ngena etintfokotweni teNkhosi, yaMi lenhle nale. . .”

“O,” ngitsi, “akadvunyiswe Nkulunkulu! Akadvunyiswe Nkulunkulu!”

Ngitsi nje, sibonelo nje, njengekungatsi batsi, “Orman Neville,” niyabona.

459 Bese-ke ngitsi, “Lowo nguMnaketfu Neville lomdzala. Nango ke.” Niyabona na? Futsi nangu eta, aphuma esicukwini, uyenyuka.

460 Manje Utsi, “Ngena etintfokotweni teNkhosi, lelungiselelwe wena kusukela kwaba ngaphambi kwekusekelwa kwemhlaba. Ngena ngekhatshi.” NeMnaketfu Neville lomdzala avele agucuke, futsi nje acale emuva ekhatshi lapho, nje amemeta futsi ampongolota.

461 Mfana, ngivele nje ngimemete futsi ngitsi, “Ludvumo kuNkulunkulu!” Ngime ngalapha ngedvwa, nginesikhatsi lesimnandzi, ngibukela bazalwane bami bangena.

462 NaleNgelosi lebhhalako yema lapho, yase itsi, “William Branham.”

463 Angizange ngicabange kutsi ngangiyohamba kuloko. Ngako-ke ngangesaba. Ngacabanga, “O, hhe! Ngabe ngitodzingeke ngente loko na?” Ngako ngahamba ngihamba ngetinyawo ngehlela lapho. Futsi nje wonkhe umuntfu

angibhambadza e—e...[UMnaketfu Branham ufanekisa ngekutibhambadza yena lucobo kanengi—Umhl.] “Yebo, Mnaketfu Branham! Nkulunkulu akubusise, Mnaketfu Branham!” Bangibhambadza lapho ngisahamba, ngendlula esicukwini lesikhulukati sebantfu. Nabo bonkhe bafinyelela futsi bangibhambadza kanjalo. [UMnaketfu Branham ufanekisa ngekutibhambadza yena lucobo kanengi.] “Nkulunkulu akubusise, mnaketfu! Nkulunkulu akubusise, mnaketfu!”

⁴⁶⁴ Ngangihamba. Ngatsi, “Ngiyabonga. Ngiyabonga. Ngiyabonga.” Njengekuphuma emhlanganweni, noma intfo letsite, niyati.

⁴⁶⁵ Futsi ngangitodzingeka ngihambe letitebhisi leti letinkhulukati tematinyo endlovu. Ngacala kuhamba ngenyukela lapho. Futsi lapho nje ngenta sitebhisi sekucala, ngema. Ngase ngiyacabanga...Ngambuka ebusweni. Ngacabanga, “Ngifuna kuMbuka kahle ngalapha.” Ngase ngiyema.

⁴⁶⁶ Tandla tami tatikanjena. Ngeva intfo letsite itsi shelele emkhonweni wami *lapha*. Kwakungumkhono walomuny’umntfu. Ngacalata, futsi nako kume Hope; lawomehlo lamnyama lamakhulu, naletotinwele letinsundvu tilenga tehla tayoshaya emhlane wakhe, embetse ingubo lemhlophe; angibuka etulu kanjalo. Ngatsi, “Hope!”

⁴⁶⁷ Ngeva intfo letsite ishaya *lona* umkhono. Ngacalata, futsi nango naMeda; lawomehlo lansundvu abuka etulu, naletotinwele letimnyama tilenga tibheke phansi, embetse ingubo lemhlophe. Ngase ngitsi, “Meda!”

⁴⁶⁸ Base bayabukana, niyati, kanjalo. Beba...Nginabo basemikhonweni yami, naku sahamba, siya eKhasya.

⁴⁶⁹ Ngaphaphama. O, ngaphaphama. Futsi nga—ngavuka ngase ngihlala phansi esitulweni, ngase ngiyakhala, niyati. Ngacabanga, “O Nkulunkulu, ngiyetsemba kutsi loko kuta kanjalo.” Bobabili bachumene nami emphilweni, futsi batala bantfwana, netintfo letinjalo; futsi naku lapho sikhona, sihamba siyongena eveni lelisha, o, hhe, lapho kukuphelela nayoyonkhe intfo. Cha, lutfo... .

⁴⁷⁰ O, kutoba yintfo lemangalisako! Ningayigeji. Ningayigeji. Ngemusa waNkulunkulu, yentani konkhe leningakwenta, naloko kuyoba kuNkulunkulu kukunakekela konkhe kwako ke.

NgiyaMtsandza, ngiyaMtsandza
Ngoba Wangitsandza kucala
Futsi wangitsengel’insindziso
KusaseKhalvari... .

⁴⁷¹ Asilihlabele futsi, ngayo yonkhe inhltiyi yetfu. Manje siphakamisele emehlo etfu kuNkulunkulu.

NgiyaMtsandza

472 [UMnaketfu Branham ushiya ipulpiti futsi ukhulekela wesifazane, lapho libandla liphindza lihlabela lelitsi *NgiyaMtsandza*—Umhl.]

. . . Mtsandza
Ngoba Wangitsandza kucala
Futsi wangitsengel'insindziso
Esihlahleni saseKhalvari.

473 Kulungile, manje. Bekangakalindzeleki kutsi aphilile kuze kuphele umhlangano. Kunjalo. Nango, totimbili tandla tisetulu emoyeni, futsi udvumisa Nkulunkulu. Kungalesosizatfu bengilibele lapha sikhatsi lesidze; nginganitjeli kutsi ngentani. Bengikhuluma ngaMeda nabo. Nekutsi bengibukela, kubona kutsi yini. . . Bengisololo ngicaphela loko kuKhanya kushaya indingilizi kuya emuva nasembili, kwase kuyahamba futsi kwalenga etikwakhe. Ngacabanga, “Nguloko-ke.” O, akumangalisi na? [Libandla liyajabula—Umhl.]

NgiyaMtsandza, ngiyaMtsandza
Ngoba Wangitsandza kucala
Futsi wangitsengel'insindziso
Esihlahleni saseKhalvari.

474 Manje, netinhlitiyo tetfu, [UMnaketfu Branham ucala kuhamisha lelitsi *NgiyaMtsandza*—Umhl.] cabangani nje ngebubele baKhe nje nesihawu.

. . . NgiyaMtsandza (Amen!)
. . . Watsandza kucala . . .

475 Manje niyabona kutsi kuncono kakhulu kangakanani na? Amen! Nguloko-ke. Manje. . . ? . . . Hambani niphile. Amen! Umusa waNkulunkulu ubonakele kini, kuniphilisa. Amen.

. . . eSihlahleni saseKhalvari.

O, ludvumo kuNkulunkulu!

NgiyaMtsandza, . . .

Kulungile, umelusi wenu.

Ngi . . .

476 [Lomunye utsi, “Mnaketfu Branham, kusasa icala igabence yemfica na?”—Umhl.] Ngeyemfica kuya nase igabence yemfica. Ngeyemfica nco, ndzawanatsite ekhatsi lapho. [“Emvakwekudla kwasekuseni na? Ngeyemfica nco?”] Calani ngeyemfica nine. Ngitocala nase igabence yemfica.



LUPHAWU LWE SITHUPHA SSW63-0323

(The Sixth Seal)

TINSHUMAYELO NGE SAMBULO SETI MPHAWU LETI SIKHOMBISA

LoMlayeto ngeMnaketfu William Marrion Branham, kwekucala wetfulwa ngesiNgisi ngeMgcibelo kusihlwa, ngenyanga yeNdlovulenkhulu 23, 1963, eTabernakeli laBranham eJeffersonville, eIndiana, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2020 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org